

4ይ ሕዳር 2007

ኤ.ቤ.ን-ዊዘር

ብ ኤ.ቤ.ን-ዊዘር ናይ መሰረት ፈውሲ ቤተክርስቲያን እትዳሎ መጽሔት

- መንእሰይን ሓዳርን
- መንፈሳዊ ጊዜያት
- ሪፖርታጅ ሕብረት-2006/07

“ምስጋና-ናይ እግዚአብሔር ምድሓን
አምልኾ ግና ነቲ መድሓኒ
እግዚአብሔር የምጽእ።”

ዘግሪ እንዳልነቸው ሃዋዘ

“ናበይ ገጽና ንኸይድ አሎና!”
ክኢል ትሓሰላይ

ርእሰ -ዓንቀጽ

ኢድ ንኢድ ንተሓሳዝ

በቲ ዘይውዳእ በረኽቱ ካብ ዓመት ናብ ዓመት ካብ ክብሪ ናብ ክብሪ ዘሰጋግረና ዘሎ ህያው እግዚአብሔር ምስጋና ይኹኖ ። በዚ ዘመን ሓሳቡ ብኣና ክፍጽም ፍቓዱ ዝኾነ ህያው እግዚአብሔር ነኹብሮ ። ካብ 2002 ጀሚሩ ክሳብ ሕጂ ጸግኡ ሞገሱን ረድኤቱን እንዳብዝሓልና ኣብ ስርሑ ክንርከብ ፍቓዱ ስለ ዝኾነ ንእግዚአብሔር ነመስግኖ ።

በዘን ሓሙሽተ ዓመታት ኣብ ማእከልና ዓቢ ግብሪ እናገበረ ፣ ንድኻምናውን ብጸግኡ እንዳሸፈነ እግዚአብሔር ስርሑ ክሰርሕ ምርኣይና ኣብ ዝመጽ ዓመታትናውን ክነገልግሎ ሓይሊ ኮይኑና እዩ ።

በዘን ሓጸርቲ ሓሙሽተ ዓመታት እግዚአብሔር ኣብ ማእከልና ሰባት ንጉይታ ተቐቢሎም ክልውጦም ፣ ካብ ቤቱ ጠፊኡም ዝነበሩ ክመልሶም ፣ መንፈሱን ቃሉን መሊእም ኣገልገልቲ ክኾኑ ፣ ካብ ዝተፈላለዩ ቦታታት ንዝመጹ ሰባት ከዕቑቦም ፣ ከጸናንዖም ፣ ተስፋ መሊኡ ክሕድሶም ፣ ካብ ኣጋንንታዊ ማዕረሻታት ሓራ ከውጽኦም ፣ ካብ ዝተፈላለዩ ሕግም ክፍውስ ፣ ንህይወቶም ዝኸውን ምርሒት ክህብን ካልእ ዘርዘርና ክንውድኦ ዘይንክእሎ ዓቢ ስራሕ ኣምላኽ ርኢና ኢና ።

ካብ ንብገሰሉ ግዜ ጀሚሩ ክሳብ ሕጂ ኣብ ዝተዛረበ ቃል እሙን ኮይኑ ኩላትና ምስክር ንኾነሉ ርኡይ ለውጥን ዕቤትን ርኢና ኢና ። እግዚአብሔር ኣብ ቃሉ እሙን ንምዃኑ ህያዋን ምስክራት ኢና ።

ኣብ ማእከልና ጥራይ ከይኮነስ ምስቶም ካባና ተፈልዮም ኣብ ካናዳ ፣ ኣሜሪካ ፣ ኤውሮጳ ፣ ኣውስትራልያ ፣ ካልኣት ሃገራት ኣፍሪቃን ኣብ ዝተፈላለዩ ክፍልታት ዓለም ንዘለዉ ኣሕዋትናውን ስለ ዝገበሮ ዓቢ ነገራት ንኣምላኽና ኹብሪ ንህብ ። ኣብ ዘለውዎ ቦታውን ስለቲ ኣብ ማእከልና ዝተቐበልዎ መንፈስ ኣምላኽ ምስክር ከም ዝኾኑ ንኣምንን።

ካብቲ ኣብ ማእከልና እግዚአብሔር ዝመሃረናን ዝሃበናን ነገራት እቲ ዓቢ ምቅብባል ኣሕዋት እዩ ። ስራሕ ኣምላኽ ብዘይ ምስምማዕን ብዘይ ምቅብባልን ክመልእ ኣይክእልን እዩ ። ኣብ ሓወይን ሓፍተይን እግዚአብሔር ዘቐመጠ ጸጋ ንዓይ ምዃኑ ምርዳእ ኣብ ስራሕ ኣምላኽ ኣገዳስን ሸለል ዘይብሃል እዩ ።

ከም ኣብነት ኣምላኽ ኣብ ናይሮቢ ኬንያ ዝጀመሮ ናይ ኤርትራውያን ወንጌላውያን ሕብረት ፣ ከምኡውን ኣብ ማእከል ወንጌላውያን ክርስትያናት ሕብረት ቤተክርስቲያንን ኤብን-ዔዘር ናይ መሰረት ፈውሲ ቤተክርስቲያንን ዝገበሮ ዕርቅን ምስምማዕን ካብቶም ዓበይቲ ስጉምታታት እዩም ።

ኣብ መንግስቲ ከለና ዘይምርድዳእ ክህልው ከምዝክእል ከይከሓድና ነቲ ዘይምርድዳእና ኣሊና ዘይምኻድናን ዘይምትሕሓዝናን ግና ንምፍራስ እምበር ንጽቡቕ ከም ዘይኮነ ክንርዳእ ኣገዳሲ እዩ ። ኣብ ዝኾነ ቦታ ማለት ኣብ ስድራቤት ፣ ኣብ ስራሕና ፣ ኣብ ማህበራዊ ናብራናን ፣ ኣብ ኣብያተ ቤተክርስቲያናት ካልእን ናይ ርድኢትን ኣረኣኢያን ፍልልይ ምህላዉ ጽባቕና ምዃኑ ብምፍላጥ ክንቅበሎን ክንመስግኡን ይግባእ እዩ ። ኹሉ ዓይኒ ፣ ኹሉ ስኒ ፣ ኹሉ እዘኒ ... ክኸውን ኣይግብኦን ። ዝተፈላለዩ መንነት ፣ ኣተሓሳስባ ፣ ኣረኣኢያ...ወዘተ ምህላዉ ናብ ምሉእ ሰብ ክወስደና እምበር ክፈላልይ የብሉን ። ኣድማዒነትና ኣብ ዝተፈላለዩ ቦታ ብዝተፈለለዩ ኣቀራርባ ምትጋህና እዩ ። ነዚ ዘይምቕባል ንስራሕ ኣምላኽ ዘንትቶን ዘድክሞን እዩ ።

ብፍላይ ኣብዚ ዘለናዩ ግዜ ኣብ ዝተፈላለዩ ዓለማት ዘለዉ ናይ ኤርትራውያን ኣብያተ ቤተክርስቲያናት ልዕሊ ምንም ግዜ ንተሓሓዙ ንሓብረሉ ብሓደ ዕላማ ብብዙሕ ጽፍሕታት ንወንጌል ክርስቶስ ሒዝና መንግስቲ ኣምላኽ ነስፍሓሉ ግዜ እዩ ።

ስለዚ ኣብ ዝተፈላለዩ ቦታታት ፣ ኣብ ንግዲ ፣ ኣብ ናይ መንግስትታትን ውልቃዊ ትካላት ፣ ሰራሕተኛታት ወይ ከኣ ኣሰራሕቲ ፣ ኣብ ኣብያተ ክርስትያንን ኣገልግሎታትን ንዘለኹም ንንፍስ ወከፍ ኣመንቲን መራሕቲ ቤተክርስቲያናትን ስለዚ ኹብር ወንጌልን መንግስቲ ኣምላኽን ኢድ ንኢድ ናይ ምትሕሓዝን ፣ ናይ ምቅብባል ጸውዒት ነቕርብ ። ካልኣት ክሳብ ዝመጽና ኣይንጸበ ። ኹሉ ነዚ ጸውዒት ይበገስ ፣ ዋጋ ብምክፍል ነቲ ዝሓዘና ነገራት ቦቲኸና ንውጻእ ፣ ናይ ምሕረት ናይ ምቅብባል መንፈስ ሒዝና ንተስእ ። በዚ እግዚአብሔር ናይ ኣገልግሎትና ፣ ናብራናን ስራሕናን ጽፍሒ ክውስኹል ክንርኢ ኢና ።

እግዚአብሔር ናይ ምትሕሓዝን ምቅብባል ነቲ ኣብ ቅድሚና ዘሎ ብድሆታት ክንሰግር መንፈሱ ይሃበና ።

ንኹልኹም ናይ ኤቤን-ዔዘር ቤተሰብውን እግዚአብሔር ንኣምሻይ ዓመት እንጃዕ ኣብጽኣና እብል ።

ጉይታ ይባርኹም!!

ፓ/ር ምሕረት ኣብ ሃብተማርያም





ብኤቤን-ዔዘር
ናይ መሰረት ፈውሲ ቤተክርስቲያን
እትሕተም መንፈሳዊት መጽሔት
ቁጽሪ 4

አዳላዊ ፤

- ተኸለ ተወልደ

አዳለውቲ ዓምዲ ፤

- ሃኒባል ዳኒኤል
- ሰናይ ነጋሽ
- አድያም ተስፋልደት

ግራፊክ ኤዲተር ፤

- ክብረአብ ሃብተማሪያም
- ኤርምያስ ዘራጽዮን

ጸሐፊ ፤

- ሜሮን በለጸም
- ሜሮን ተሾመ

አድራሻ ፤

*Eben-Ezer Foundational Healing Church
P.O.Box 16147-00100
Nairobi Kenya
Cell Phone : 254 (0)722 598 589
E-mail : ebenazerfhch@yahoo.com
Www.healeritrea.com*

ሰሙናዊ መደብና

ሰንበት - ናይ አምልኽ መደብ

ካብ 9፡30 ቅ.ቐ.-1፡30 ድ.ቐ.
ቦታ ሃርሊንግሃም ፕላዛ (ዚግዛግ ናይት ክለብ ነበር)

ሓሙስ - ናይ ትምህርቲ መደብ

ካብ 3፡00 ድ.ቐ.- 5፡00 ድ.ቐ.
ቦታ ሃርሊንግሃም ፕላዛ (ዚግዛግ ናይት ክለብ ነበር)

ሰሉስ - ስለ ሃገርና ጸሎት

ካብ 10፡00 ቅ.ቐ.-1፡00 ድ.ቐ.
ቦታ ካራያኮር ቤት ጸሎት (ቻፕል)

ትሕዝቶ

2 መልእኸቲ ምድሓን

ተመለሰ

3 ቤተክርስቲያን

ናበይ ገጽና ንኸይድ አሎና

5 ማሕበራዊ ህይወት

መንእሰይን ሓዳርን

7 ቃለ-መጠይቕ

ዘማሪ እንዳልካቸው ሃዋዝ

8 ጽሑፋት ንመርምር

የሳፊኛ

9 አብ አሰሩ

ጊደዎን ፤ ከም ንፋሶ መራሒ

14 መንፈሳዊ መአዲ

መንፈሳዊ ጊዜያት

23 ሪፖርታጅ

- መንፈሳዊ ማዕነል አፍሪቃን ማእከላይ ምብራቕን
- ዕርቂ አሕዋት
- ሃገራዊ መዓልቲ ጸሎት ኤርትራ
- ሰልጠና መራሕቲ

10 ዜና ኤቤን-ዔዘር

14 ትንቢት

3 ህይወት አብ ስደት

24 ስነ-ጽሑፍ



መልእክት ምድሓን

አምላክ በቲ ሓደ ወዱ ዝሓመነ ኹሉ ናይ ዘለአለም ህይወት ምእንቲ ክረክብ እምበር ፣ ከይጠፍእሲ ፣ ንወዱ በጃ ኹላዕ ዝህብ ክሳብ ክብደዚ ንዓለም ኣፍቀራ፡ ዮሃ 3፣16

ተመለስ

አገልጋሊ ተኸለ ተወልደ

“ድሕሪ ገለ ወርሓት ድማ ኮነ ቃየል ፍረ ምድሪ ንእግዚአብሄር መስዋእቲ ኣምጽኤ። ኣቤል ካኣ ካብ በኹራት ኣባጊዑን ካብ ሰብሒንን ኣምጽኤ። እግዚአብሄር ድማ ናብ ኣቤልን ናብ መስዋእቲን ባህ ኢልዎ ረኣየ። ናብ ቃየልን ናብ መስዋእቲን ግን ባህ ኢልዎ ኣይረኣየን። ቃየል ከኣ ኣዘዩ ኮረየ ገጽ ድማ ጸለመ። እግዚአብሄር ከኣ ንቃየል ስለምንታይ ኮሬኻ ስለምንታይክ ገጽካ ጸለመ ጽቡቕ እንተ ትገብርሲ ገጽካዶ ትኽ ኣይምበለን፤ ጽቡቕ እንተ ዘይገበርካ ድማ ሓጥያት ኣብ ኣፍደገ ትቃጸወካ ኣላ ፣ ሃረርትኣውን ናባኻዩ ግናኽ ንስኻ ክትገዝእ ይግብኣካ በሎ። ዘፍ4፣3-12” እንዳበለ ይቅጽል እቲ ታሪኽ።

እዚ ታሪኽ እዚ ድሕሪ ውድቕት ኣዳምን ሂዋንን። ንኻልኣይ ግዜ ብቃየል ወዲ ኣዳም ዝግበር ዘሎ ዓመጸ ኣንጻር ስርዓት ኣምላክ እዩ። ግን እቲ ዓመጸ ቃየል እንታይ እዩ ኔሩ፤

ንሓው ኣቤል ብምቅታሉ ድዩ፤ እዚ ልክዕ ከምቲ ሓንሳብ ሓጥያት ምስ ገበርካ ብንስሓ ናብ እግዚአብሄር እንተ ዘይተመለስካ መመሊስካ ብዓመጸን ሓጥያትን ናብ ዝዓበዩ ጥፍኣት እትኸደሉ መንገዲ ድኣ እምበር ናይ ቃየል ዓመጸስ ብምቅታል ሓው ኣይኮነን ዝጅምር።

ሕጥያት ናይ ቃየል ኣብ መስዋእቲ ከም ዝኾነ እቲ ቃል ብግልጹ ኣቐሚጡልና ኣሎ። ቂ.14 “እግዚአብሄር ድማ ናብ ኣቤልን ናብ መስዋእቲን ባህ ኢልዎ ረኣየ።” እቲ ቃል ብምልኡ ክንሪኦ ከለና ክልቲኦም ኣሕዋት መስዋእቲ ከም ዘቐረቡ እዩ። እግዚአብሄር ባህ ኢልዎ ዝተቐበሎ ግን ንኣቤልን መስዋእቲን እዩ። (ዘፍ4፣4)

ኣብዚ ከም ሰብ ንገዛእ ርእሰና ንሓቶ ብዙሕ ነገር ክህሉ ይኽእል እዩ። ከም ኣብነት ኣምላክ የዳሉ ድዩ፤ ንዕኡ ክሳብ ዝኾነ መስዋእቲ የግርጽ ድዩ፤ ብፍልይ ድማ ኣብዛ ሕጂ ብብዝሒ ሃይማኖታት ተዓብሊሉ ብዝተፈላለየ መስዋእቲ ዝዓርገላ ዘሎ ዓለምና ከምዚ ግድነት ሕቶ ክሕተት ንቡር እዩ።

ኣብ መጽሓፍ ቅዱስ፣ ብሉይ ኪዳን፣ ደም እንበሳታት ይፈሰስ ከም ዝነበረ ንርኢ። እዚ ድማ ዓላምኡ ዝተፈላለየ ኮይኑ ትእዛዝ ኣምላክ እዩ ኔሩ። (ዘፍ8፣20 ዘጽ20፣24 ዘጽ22፣20 ዘዳ12፣11) ብዘይካ እዚ ንኻልኣት ኣማልኹቲ (ኢጋንንቲ) ዝስዋእ መስዋእቲ ደም ኣሎ። ኣዚ ድማ እግዚአብሄር ዘይቅበሎን ኣዘዩ ድማ ዘቐጥየን ማለት እዩ። (2ዜና34፣25 1ቆሮ10፣20)

ኣብ ሓድሽ ኪዳን ክንመጽእ ከለና ግን ብዘይካ እቲ እግዚአብሄር ዝኸበረላን ብኡኡ ድማ ባህ ዝብሎን መደምደምታ ናይ ኩሉ መስዋእቲታት ዝኾነት ንምድሓን ኩሉ ዝኣምን ድማ ዝተኸፍለት መስዋእቲ ናይ መድሓኒናን ጎይታናን የሱስ ክርስቶስ ካልእ መስዋእቲ

የልቦን። (እብ9፣11-14 1ቆሮ5፣7)

ኣቤልን ቃየልን ዘቐርብዎ ዘለዉ ክልቲኡ መስዋእቲ እዩ። ዓይነቱ ግና ዝተፈላለየ እዩ፤

ቐዳማይ

ኣቤል ንእግዚአብሄር መስዋእቲ ደም ናይ እንስሳ ክቅርብ እንክሎ፣ ቃየል ድማ ካብታ ዝተረገመት ምድሪ መስዋእቲ እኸሊ የቅርብ ኣሎ። ኣዳም ምስ ወደቐ ዋላካ ኣብቲ ቃል ብንጽር ኣይንርከቦ እምበር እግዚአብሄር መስዋእቲ ደም ጌሩ ከም ዘድሓኖ (ምሕረት ከም ዝገበረሉ) ንርኢ ኢና። ከመይሲ ኣምላክ ብደበሎ ከደናም ክብለና ኣንክሎ ናይ እንስሳ ዋጋ ከም ዝተኸፍለ ግሉጽ እዩ። (ዘፍ3፣21)

እዚ ጥራሕ ዘይኮነ ውን ኣብ ቃል ኣምላክ እንመሃሮ ብዘይ ምፍሳስ ደም ዕርቂ ከምዘየለ እዩ። (እብ 9፣22) ስለዚ እግዚአብሄር ብናይ ገዛእ ርእሱ መስዋእቲ ጌሩ ንኣዳም ከም ዝተዓረቐ ንርኢ።

መስዋእቲ ኣቤል ብምርኣይ እዚ ፍልጠት ኣዚ ኣብዞም ክልተ ያሕዋት ኣይነበረን ክንብል ኣይንኽእልን ኢና። ከም ቦኸሪ ድማ ነቲ ዕድል ቃየል እዩ ክጥቐመሉ ዝግባእ ኔሩ።

ካልኣይ

ኣቤል በቲ ናይ እግዚአብሄር ፍጥረት ማለት ኣምላክ ባዕሉ ዝገበሮ መስዋእቲ ንኣምላክ ክቅርብ ከሎ ቃየል ግን በእዳዉ ካብ ዝገበሮ መስዋእቲ ንኣምላክ ክቅርብ ከሎ ንርኢ። ስለዚ መስዋእቲ ናይዞም ክልተ እቲ ሓደ ብተግባር ኣእዳው ኣምላክ ንኣምላክ መስዋእቲ ክቅርብ እንክሎ እቲ ሓደ ድማ ብተግባር የእዳዉ ገዛእ ርእሱ ንኣምላክ መስዋእቲ ክቅርብ እንክሎ ንርኢ።

(ናብ ገጽ 5 ይቅጸል...)



ቤተክርስቲያን

“እዚ ዕምዲ እዚ ብዛዕባ ኣካይዳን ኩነታትን ቤተክርስቲያን ዝገልጹ ጽሑፋት የቐርብ።”

ናቢይ ገጽና ንኸይድ ኣሎና ፤

ብዳኒኤል ተስፋይ (ሕ.መ.አ)

ቤተ-ክርስቲያናትና ድሕሪ ዓሰርተ/ዕስራ ዓመት ከመይ ኩን ይኸውና ኢልና ሓሲብና'ዶ ንፈልጥ ፤ እዚ ክብል ከለኹ ፣ ኣብዚ ኣብ ዓዲ ስደት ዘሎና ደቅናን ደቂ ደቅናን ነቲ መንፈሳዊ ህይወት እንተ ዘይቀጸሎምም ቤተ-ክርስቲያናትና ዕድሜኡን ሓጺር ከም ዝኸውን ምግምጋሙ ቀለል እዩ። እምበኣርኪ ነዚ መገዲ ክርስትና ክቐጽልዎ እምበር ንኸየጥፍእዎስ እንታይ

ግደ ኣሎና ፤ ንዝመጽእ ተካእትናን ተስፋናን እዞም ደቅና ምዃናም ኣስተውዒልናስ እንታይ ንገብር ኣሎና ፤

ቤተ-ክርስቲያናትና ፣ ሰንበት ሰንበት ኩነ ኩንፈረንስ ወይ ከኣ ፍሉይ ናይ ምንቕቓሕ መደብ የካይዳ እየን ። በዚ ጊዜ እዚ ፣ ኣብ መብዛሕትኦን ዓድታት እቶም ቁልዑን መንእሰያትን ኣብ ሓደ ክፍሊ ተዓጽዮም ክጓዩ ፣ ክብኣሱ ፣ ቲቪ ክርእዩ ይርከቡ ። ወረግ ኣብ ገሊኡ ገለ ሓደጋ ከየጋጥምም ፣ ወጺኦም ከይጠፍኡ ዝሕልምዎ እኳ ሰብ ዘይብሎም ዝተገድፉ ኣጋጢሙኒ ኣሎ ። ሓደ ቁልዓ ካብ ሓንቲ ቤተክርስቲያን እንተ ጠፊኡ ወይ ድማ ሓደጋ እንተ ኣጋጢምዎ ብዙሕ መቐጸዕትን ዜስካሕክሕ ነገር ከም ዝበጽሓና ኣይንዝገባዕ ። ክንምህርም ኢልና ቁሪጽና እንተ ዘይተበገሰና ድማ ፣ ታሪኽን ህይወትን ቤተክርስቲያናትና ካብ ሕጂ ንዕስራ ዓመት ዝሓልፍ ኣይመስለንን ። እቲ ዘተሓሳስበኒ ጉዳይ ድማ ታሪኽ ንኸይድምስስ ዘይኩነስ ፣ ህይወት ደቅና ካብ መንፈሳዊ ዓለም ከይርሕቕ እዩ ።

ኣብ ዘዓም 6፣4-7 ከምዚ ይብል፡- "ዎ እስራኤል ፣ ሰማዕ ፣ እግዚኣብሂር ኣምላኽና ሓደ እግዚኣብሂር እዩ ። ንስኻ ድማ ንእግዚኣብሂር ኣምላኽካ ብኹሉ ልብኻን ብኹሉ ነፍስኻን ብኹሉ

ሓይልኻን ፍተዎ ። እዚ ኣነ ሎሚ ዝእገዝካ ዘሎኹ ቃላት ኣብ ልብኻ ይኹን ። ንደቅኻ ምሃርም ፣ ኣብ ቤትካ ኩፍ ምስ በልኻን ኣብ መገዲ ክትከይድ ከሎኻን ኣብ በጥ ምባልኻን ኣብ ምትንሳእኻን ብእኡ ተዛረብ ።" እዚ ትእዛዝ እዚ ነቶም ካብ ግብጺ ዝወጹ እስራኤላውያን ዝተባለ እኳ እንተኹን ፣ ንኹላትናውን

ዝምልከተና ነገር እዩ። ገና ህጻውንቲ ኸለዉ ጀሚሩ ነቲ እግዚኣብሂር ዝገበሮ ኩሉ ንኸፈልጡ ንኸንምህርም እግዚኣብሂር ኣዚዙና እዩ ። ዓሳ ማሕበር ይኹን ሽማግሌ ፣ ሰባኽ ይኹን ወይስ ዘማሪ ወላውን ኣገልግሎት ዘይሓዘ ሰብ ኩሉ ፣ እቲ ቀዳማይን ዝለዓለን ኣገልግሎቱ ንቤተሰቡ እዩ ። ልዕሊ ኩሉ ሓላፍነትን ዕዮን ደቅና ምዃናምን ብዛዕብኦም ከም ንሕተት ምፍላጥ የድልየና ። ኩልና ከም ንፈልጦ ድማ ፣ እቲ ከነረድኡም ፣ ቃል ኣምላኽ ከም ዝፈትዉ ፣ ምጽላይ ከም ዘዘውትሩ ክንገብርም ፣ ፈሪሃ እግዚኣብሂር ክንምህርም ንኸእሎ ፣ ገና ዕሽላት ከለዉ እዩ።

(ናብ ገጽ 7 ይቐጽል...)

ህይወት ኣብ ስደት

ብኣገልጋሊ ተኸለ ተወልደ

ብመጀመርያ ቅድሚ ናብዚ ኣርእስቲ ምእታወይ ስደት ዝብል ሓሳብን ሓሳብ ኣምላኽ ኣብ ስደት ዝብል ነጥቢ ኣገዳሲ ስለ ዝኾነ ንዕኡ ብምርኣይ ናብቲ ቀንዲ ሓሳብይ ክኣቲ ይፈቱ። ስደት ብክልተ መልክዑ ክንርእ ከለና፡-

ቀዳማይ ፡- ከምዚ ሕጂ ኣብ ዓለምና ንሪእ ዘሎና ብሓፈሻ ሓደ ህዝቢ ብሰሪ ካብ ፍትሒ ዘይብሉ ስርዓት ኣመሓዳድራ ወይ መግዛእቲ ከምኡ ውን ቅልውላዋት ሕጽረት ናይ ምግብ ክለዓል እንከሎ ሃገሩ ገዲፋ ናብ ካልእ ሃገር ክጎዓዝ ከሎ ስደት ንብሎ። (ሩት1፣1)

ካልኣይ ፡- ኣብ ልዕሊ ቤተክርስቲያን ወይ ድማ ኣካል ክርስቶስ ዝኾነት ማሕበር ዝግበር መስጎግቲ መከራን ስቃይን ስደት ንብሎ። እዚ ብዝተፈላለይ መልክዑ ብደረጃ ማሕበር ወይ ድማ ብውልቂ ከጋጥም ይኸእል። እቲ ከጋጥም ድማ ካብ ቤተሰብ፣ ህዝቢ፣ መራሕቲ ሃይማኖት፣ ኮነ መንግስቲ ከጋጥም ይኸእል እዩ። እቶም ንክርስቶስ ዝስዕቡ ከም ዝሰደዱ ተነገሩና ኣሎ። (ማቴ10፣23 ማሪ13፣7,13 2ጢዎ3፣12) ነዚ ስደት እዚ ኸኣ ብሓሳስ ክቅበልዎ ይግባእ። (ማቴ5፣10-12) መቐም ኣምላኽ ዘይፈልጦ ስደት ኣሎ ክንብል ኣይንኸእልን ኢና። ከመይሲ ንሱ ባዕሉ እዩ ንዓለም ዘገበራን ዘንብራን ዘሎ።

እቲ ካብዚ ቀጸሉ ዝመጽእ ሕቶ እንበኣር ንምንታይ ድኣ እዩ ኣምላኽ ኩሉ

(ናብ ገጽ 5 ይቐጽል...)



(ሀይወት አብ...ካብ ገጽ 4 ዝቀጸለ)

ስልጣን ኣብ ኢዱ ሓዙ ከሎ ከምኡ ውን ኣምላኽ ፍቅርን መሓርን ክነሱ ሰብ ክዋርድ ከሎ ስቅ ኢሉ ዝርኢ፤ ዝብልን እዩ። ሓሳብ ኣምላኽ ኣብ ስደት ግን ሰብ ንምጥፋእ ወይ ድማ ንምውራድ ዘይኮነስ ነቲ ብስራ ዘይምእዛዝ ብሓጥያት ዓልዩ ዝሸፈተ ሰብ ንምምላስ እዩ። ነዚ ዕላምኡ ንምትግባር ድማ ክልተ መገዲ ይጥቀም። እቲ ቀዳማይ ነቲ ህዝቢ ብመክራ ከም ዝሓልፍ ይግብር እሞ ብመክራ ተፈቲኑ ብንስሓ ናብ ኣምላኽ ክምለስን ዝመቅም ህዝቢ ክኸውን እዩ። እዚ ድማ ብቀለሉ ኣብ ታሪኽ እስራኤል እንመሃሮ ዓቢ ፍጻሜ እዩ። እስራኤል ንእግዚኣብሄር ካብ ምእዛዝ ብሓጥያት ክዓልዉ እንክልዉ ንዓኣቶም ንምምላስ ዝተፈላለዩ መክራ የውርደሎም ነበረ። (ኢሳ11፻2-4 ሆሴ4፻1-18) ቦቲ መክራ ሓሊፎም ናብ ኣምላኽ ክምለሱ እንክልዉ እግዚኣብሄር ድማ ይምለሶም ነበረ። (መሳ3፻7-9, 12፻15) እዚ ባህርያት ኣምላኽ ግን ኣብ ደቂ እስራኤል ጥራይ ዘይኮነስ ኣብ ኣህዛብ ውን ይግለጽ ነበር። (ኢሳ14፻28-32 ኢሳ15,16,19) ብዓቢኡ ድማ ኣብ ብሉይ ኪዳን፤ መጽሓፍ ዮናስ ከምኡ እዩ ዝምህረና።

እቲ ካልኣይ ምገዲ ድማ እግዚኣብሄር መንነቱን ባህሪኡን ከምኡ ውን ስልጣኑ እዚ ጥራሕ ዘይኮነ ዕላማኡ ድማ ነቲ ብመልክዑ ዝፈጠሮ ሰብ ክግልጽ እንድሕር ደልዩ ንዕኡ ከገልግሎ ዝሓረዩ ሰብ ይኹን ህዝቢ ይጥቀም። እዚ ውን ካብቲ እግዚኣብሄር ንምድሓን ዝጥቀመሉ መገዲ እዩ። ዓለም ብወዱ ብጎይታና የሱስ ክርስቶስ ምንእንቲ ክትድሕንሲ ንወዱ ብመክራ ከም ዝሓፍል ዝበሮ እቲ መክራ የሱስ ክርስቶስ ግን መግረፍትን ሞትን ጥራሕ ዝይኮነስ ስደት ውን ኔርዎ እዩ። (ማቴ2፻13 እብ2፻18) ሃዋርያት ውን እንተኹን ብብዙሕ ስደትን መክራን ከምዝሓልፉ ንርኢ። (ግብ4፻1-6,17 ግብ5፻17-18,40 ግብ7፻54-60 ግብ12፻2 ግብ8፻1-3 ግብ22፻4 ግብ13፻15 ግብ14፻19 ግብ21፻27 ግብ16፻19-24 ግብ19፻29) እቶም ሓቀኛታት ኣመንቲ ኩሉ ግዜ መስጎግቲ ኣለዎም። እዚ ምናልባት ባህሪ ናይ ወንጌል እዩ ወይ ድማ ዓለም ንኣመንቲ ዘይቤቶም ስለ ዝኾነ ክንብል ንኽእል ኢና። ልዕሊ እዚ ሓቂ ዝኾነድ ምስጢር ግን እንተሎ ቦቲ ስቓይን መክራን ዝድሕኑ እግዚኣብሄር ስለ ዝጥምት እዩ። (2ቆሮ1፻4-7) ኣብ ነፍሲ ወከፍ ንወንጌል ዝኽፈል ዋጋ ዝድሕና ነፍሳት ኣለዎ። እቲ ሽግር ግን ኣብቲ ስደት ግዜ እቲ ስደት ዝወልደን ነፍሳት ክንርኢን ስለ ዘይንኽእል እዩ።

(ናብ ገጽ 7 ይቐጽል...)

(ተመለሱ... ካብ ገጽ 3 ዝቀጸለ)

ቃየልን ኣቢልን የለዉን ንዓና ግን ካብዞም ክልተ ኣሕዋት እንመሃሮ ብዙሕ ነገር ተሪፍልና ኣሎ። ኣብዚ ዘመን እዚ እውን ሰብ ጽድቂ ምድሓን ንኸረክብ ዘይከፈሎ ዋጋ (መስዋእቲ) የልቦን። ገሊኡ ሰናይ ግብሪ ብምግባር፤ ገሊኡ ውን ንመልኣኸቲ ምስጋድን ምግልጋልን። ከምኡ ውን ገሊኡ ብጸምን ጸሎትን ፍቀዶ ኣድባራት ብምኻድ። እዚ ኩሉ ግን ንሰብ ጽድቂ ምድሓን ከምጽኣሉ ከም ዘይኸእል ቃል ኣምላኽ ብግልጺ ይምህረና። (ገላ2፻16 ቆሎ2፻18) ናይቶም ክልተ የሕዋት ድሌት ንኣምላኽ ባህ ከብሉ ኣምላኽ ብእኣም ክሕጎስ እዩ ድሌትም። ከምኡ ውን ኩሉ ሰብ ንኣምላኽ ኢሉ ዝገብሮ ኣምልኽ ይንኣስ ይዕበ ንኣምላኽ ከሓጉሱን ብኡ ድማ ጽድቂ ንኸረክብን እዩ። ኣምላኽ ግን ዝሕጎሱል እንተሎ፤-

♦ቦቲ ንምድሓን ዓለም ኢሉ ዝለኣኸ ጎይታና የሱስ ክርስቶስ ንሱ ዝኸፈሎ ዋጋ መስዋእቲ ሓጥያት እዩ፤ (ዮሃ3፻16)

♦ሰብ ነቲ ኣምላኽ ዝኸፈሎ ዋጋ ብእምነት ክቅበሎ ከሎ ከም ቃሉ ድማ ክመላልስ ከሎ እዩ፤ (ሮሜ 10፻8-11 3ዮሃ 3)

ካብዚ ወጻኢ እንገብሮ ኩሉ ትርጉም የብሉን ኣምላኽ ድማ ምስ ቃሉ ስለ ዘይጸረር ካብ ቃሉ ወጻኢ ንገብሮ ኣይቅበሎን እዩ። ቃየል ንኣምላኽ ደስ ዘየብል ነገር ምስ ዝበረ ብመጀመርያ ባዕሉ እዩ ባህ ዘየበሎ። ቦቲ ዝግበሮ ድማ ስለ ዘይጎበኝ እዩ ድማ ቃየል ከም ዝኾረየን ገጹ ድማ ከምዝጸለመ ዝነግረና። (ዘፍ 4፻5) ኩሉ ግዜ እቲ ንገብሮ ከም ቃሉ መስረት እንተዘይጌርናዮ ኣብ ህይወት ዕጋበት የለን። ንሱ በይኑ ምንጪ ህይወትና ስለ ዝኾነ እቲ ካብኡ ንረኽቦ እዩ ንህይወት ዘዕግባ።

እግዚኣብሄር ንቃየል ክመልሶ ጽዒሩ እዩ። (ዘፍ4፻6-7) ከምቲ ሓደ ወላዲ ብጥፍኣት ወዱ ባህ ዘይብሎ ማዕረ ክንደይ ግዳ እቲ ሰማያዊ ኣቦ ብሂወት ሓንቲ ትጠፍእ ነፍሲ ዘይግደስን ዘይድንግጽን! ቃየል ግን ንቃል ኣምላኽ ክእዘዝ ኣይፈተወን። ብመገዱ ድማ ንቃል ኣምላኽ ብምዕላው ንሞትን ንናይ ዘልኣለም ስቓይን መረጸ። ሎሚኽ ኣምላኽ ንሰብ ክመልሶ ስለ ዘይደልይ ድዩ ሰብ ዝጠፍእ ዘሎ፤ ኣይፋሉን! ኣምላኽ ነቲ ብዓመጽ ዓልዩ ኣብ ቅድሚ ገጹ ዝኾበለለ ሰብ ካብ ምድላይ ንሓንቲ መዓልቲ እኳ ኣቋሪጹ ኣይፈልጥን። ንደም እቲ እንከ ወዱ፤ ዓለም ብኡ ክትድሕን ንመስዋእቲ ሓጥያት ጌሩ ደኣ ወፊዮ። (ዮሃ3፻16) ስለዚ ካብ ብዙሕ ጸዕሪ ኣይኮነን እቲ ጽድቂ። መላእኸቲ ምብዛሕ እውን ኣይኮነን። እቲ ደገ ምድሓን ከምኡ እንተዝኸውን ኣምላኽ ካብቲ ሓደ ወዱ ምስዋእ ኣሸሓት መልኣኸቲ እንገልግሎም ምስ ልኣኸ። ኣምላኽ ግን መልኣኸቲ ንዓና ከገልግሎ እምበር ንሕና ንመልኣኸቲ ከንገልግል ኣይመደቦን። (እብ1፻13-14) ሓንቲ ነገር ግን ክገድፈልካ ክብር ኣንባቢ እቲ ምርጫ ኣብ ኣምላኽ ኣይኮነን ኣብ ካልእ ሰብ ኣይኮነን። ነዚ ቃል ብምንባብን ብምቅባልን ሕጂ ንኸትምለስ ኣቲ ምርጫ ምሳኻ እዩ ዘሎ። (ሮሜ10፻6-11)

ኩሉ ግዜ እቲ ንገብሮ ከም ቃሉ መስረት እንተ ዘይጌርናዮ ኣብ ህይወት ዕጋበት የለን። ንሱ በይኑ ምንጪ ህይወትና ስለ ዝኾነ እቲ ካብኡ ንረኽቦ እዩ ንህይወት ዘዕግባ።



ማሕበራዊ ህይወት

“እዚ ዓምዲ እዚ ምስ ማሕበራዊ ህይወት ኣተተሓሓዙ ጽሑፋት የቐርብኩ”

“እግዚአብሔር ኣምላኽ ከኣ ንሰብኣይ በይኑ ኪኸውን ጽቡቕ ኣይኮነን ንእኡ እትበቅዕ ደጋፊት ክገብረሉ እየ በለ ። እግዚአብሔር ኣምላኽ ድማ ንኹሉ ኣራዊት መርርን ንኹለን ኣዕዋፍ ሰማይን ካብ ምድሪ ገበረ። እንታይ ከም ዝሰምየን ምእንቲ ክርእኒ ኸኣ ናብ ሰብ ኣምጸኣን ። ነቲ ህያው ነፍሲ ዘለዎ ኹሉ እቲ ሰብ ከም ዘውጽኦሉ ስሙ ንሱ ኾነ ። ሰብ ድማ ንኹሉ እንሰላን ነዕዋፍ ሰማይን ንኣራዊት መርርን ሰስሙ ሃቦ ። ንሰብ ግና ንእኡ እትበቅዕ ደጋፊት ኣይተረኽበትን” ደጋፊት ምርካብ እምበኣር መጀመርያ ሓሳብ ኣምላኽ ከም ዝነበረ እየ እዚ ቃል ብንጽር ዝሃረበና ዘሎ ። ብድሕሪ እዚ ከኣ ኣምላኽ ባዕሉ ንዕኡ ማለት ንኣዳም እትበቅዕ ደጋፊት ፈጠረሉ ። ሓዳር እምበኣር ኣብ ገነት ኤድን ኣምላኽ መንጎኛ ኾይኑ መስሪትዎ ።

መርዓ ወይ ሓዳር ኣብ ሓሳብ ኣምላኽ ተጀሚሩ ፣ ብኣምላኽ ድማ ዝተፈጥረ ኩቡር ህያብ ፈጣሪ ንደቂ ሰባት እየ ። ኣምላኽ ባዕሉ እየ ፣ ሰብ በይኑ ክኸውን ጽቡቕ ኣይኮነን ዝበለ ። ነዚ ኣምላኽ ዘረጋገጸ ሓቂ ኸኣ ማንም ይኹን ምንም ክልውጦ ዝኸእል የልቦን ። መርዓ ሓሳብ ኣምላኽ ስለ ዝኾነ ኸኣ እየ ፣ ኣምላኽ ብኸብሪ እናጠመተ ዘኸብሮን ደቂ ሰባት ከኣ ተጠንቂቑም ብሓላፍነት ክሕዝዎ ዘደለ ።

መርዓ ካብቲ እንርእዩ ጽንብልን ሆይሆይታን ሕልፍ ዝበለ ትርጉምን ክብርን ኣለዎ ። መርዓ ኣብቲ መጀመርያ መዓልቲ ጽንብል ዝጀምር እምበር ኣብኡ ዝውዳእ ኣይኮነን ። ሎሚ ሰይጣን ነዚ ፈልጡ እየ ፣ ኣጽዋሩ ኹሉ ናብዚ ሓሳብ ኣምላኽ ዝኾነን ኣምላኽ ከኣ ዝፈትዎ ሓዳር ንኸፍርስ ኣቕረዑ ዘሎ ። የሱስ ክርስቶስ እንትኾነ እውን ኣብ መርዓ ዘለዎ ኸብሪ ንምግላጽ እቲ ፈለማ ኣገልግለቱ ዝጀመሩሉን ክብረቱ ኸኣ ዝገለጸሉ ኣብ ናይ ቃና ዘገለገለ መርዓ እየ ።



ብሃኒባል ዓሂኤል

መንእሰይን ሓዳርን

ካብቲ ሓዳር ባህግን ድሌትን ወዲ ሰብ ኣብዛ ምድሪ ሓዳር ጌሩ ፣ ወለዱ ፣ ዘሚዱ ክሓልፍ እየ ። ብርግጽ ሓዳር ኣብ ፍጡር ወዲ ኣዳም ዓቢ ቦታን ተራን እየ ዘለዎ ። ኣምላኽ ንኹሉ ፈጠሩ ምስ ወደኣ እየ ፣ ንሰብ ኣብቲ ውዳእ ነገር ዘቐመጦ ። ኣምላኽ ንፍጥረቱ ኩሉ ምስ ረኣየ ብፍላይ ከኣ ንወዲ ሰብ ምስ ፈጠረ ነገር ኩሉ ጽቡቕ ከም ዝኾነ እየ ዝርኣየ ። እቲ ዝገርም ነገር ግና ኣምላኽ ነቲ ጽቡቕ ኮይኑ ዝተረእየ ነገር ሓዳር ጎደሎ ነገር ከም ዘሎ ኣስተውዓለ እስከ ክርድኣና ናብቲ ቃል ንኺድ ። እቲ ቃል ከምዚ ይብለና

ምኽንያት ናይዚ ኸኣ ዓለምና ኣብ ዓቢ ሞራላዊ ውድቀት ተሸሚማ ንርእያ ዘሎና ።

ብፍላይ መርዓ ኣብ ኣመንቲ ዘለዎ ኣረኣኢያ ካብቲ ኻልእ ፍልይ ዝበለ ክኸውን ኣለዎ ። ነዚ ኸኣ እየ ወትሩ ኣብ ናይ ሓዳር ምርጫኡ ክጋገ ዘይብሉ ። ዝኾነ ሰብ ቐድሚ ሓዳር ምግባሩ መርዓ ሓሳብ ኣምላኽ ምኽኑ ኣንዳዕዲዑ ክፈልጥ ይግብኦ ከመይሲ ብዘይእዚ ሓሳብ እዚ ነጠርካ ናብ ሓዳር ምእታው ኣብ ሓዳር ዓቢ መፈንጥራ ከውድቐካ ስለ ዝኸእል ። ከምቲ ዝበልናዮ ሓዳር ወይ መርዓ ብሰብን ካብ ሰብን ዝመጸ ኣይኮነን ። ሃንዳሲ ናይዚ ትካል እዚ እግዚአብሔር ኣምላኽ ባዕሉ እየ ።

ኣምላኽ እኮ ንሰብ ስለ ዘፍቅርን ዘኸብሮን እየ ፣ እዚ ቡሉጽ ህያብ ሂቡዎ ። መርዓ ከምቲ ኣብ ኣምላኽ ዘለዎ ኸብሪ ኣባና እንተሃልዩ ጥራይ እየ ዕውት ዝኾነ ሓዳር ክንምስርትን ክንገብርን ንኸእል ። ሰባት ኣእምርኦም ብሓጥያት ስለ ዝሓሰር ጥራይ እየ ነዚ ብኸብሪ ካብ ሓሳብ ኣምላኽ ዝኾነ ሓዳር ዘሕስርዎ ዘለዉ ። እቲ ዘሕዝን እዚ ከምዚ ዓይነት መንፈስ ኣብ ማሕበር ኣምላኽ ምእታው እየ።

(ናብ ገጽ 16 ይቐጽል >>)



(ሀይወት አብ...ካብ ገጽ 5 ዝቀጸለ)

ብምቕጽል እንረሓ ስደትን ናይ ኣምላኽ ሓሳብ ኣብ ስደትን ዝብል ኮይኑ ኣተኩሮና ሀይወት ኣብ ስደት ኣብ ዝብል ክኸውን እዩ። ንሓደ ኣማኒ ብዝተፈላለየ መልክዑ ሰደት ከጋጥሞ እንክሎ እግዚኣብሄር ኣብ እዋኑ ዝገልጽ ጸጋን ምርሒትን ኣምላኽ ኣሎ። እዚ ድማ ንዚጋጥመና ኩሉ ብድሆታት ሰጊርና ብእምነት ኣብ ቅድሚኡ ደው ክንብልን ክንመላለስን ብጸግኡ ይድግፈና። እዚ ጥራሕ ዘይኮነ ኣብቲ ዘለናዮ ቦታ ድማ እንታይ ክንገብር ከም ዘለና ምእንቲ ክንፈልጥ መርሒነት ይህበና። ኣብ ስደት ጥዑም ሀይወት የልቦን። ንርእሱኻ ክትነብር እንተፈቲንካን ዕላማ እግዚኣብሄር ኣብቲ ናይ ስደት ሀይወት እንታይ ምኃን እንተመርግርካን ሀይወትካ ኣብ ስደት ምህላዋ ዘይኮነ እንታይ ትገብር ኣለኻ ዝብል ሕቶ እዩ ኣዝዩ ዘገድሰኻ። ብዝሓት ናይ እምነት ጀጋኑ ኣቦታትና ናይ ስደት ሀይወት የሕሊፎም እዮም። ይኹን እምበር ኣብ ስደት ናይ ለውጢ ሰባት ኮይኖም ነቲ ስደት ክብድህሞ ከለዉ ኢና ንርእኡ። እምበር ብናይ ስደት ጸቕጢ ነፍሶም ሓንቲ ክትገብር ከምዘይትኸእል ከም ድርብይቲ ጌርም ኣይቆጸርዋን። ሎሚ ካብ ህዝብና ብዝሕ ዝበለ ቁጽሪ ኣብ ዝተፈላለየ ቦታ ከም ስደተኛ ኮይኑ ይነብር ኣሎ እዚ ድማ እግዚኣብሄር ኣብ ምድርናን ህዝብና ዕላማ ስለ ዘለዎ ድኣ እምበር ክንመኖእን ክንበታተንን ድሌት ስለ ዘለዎ ኣይኮነን። ንስኻኸ ከም ስደተኛ እንታይ ትሓስብን ትገብርን ኣለኻ ኣብ መጽሓፈ ነህምያ ብዛዕባ ሓደ ስደተኛ ኣብ ግምቢ ሱሳን (ባቢሎን)፣ ናይ ሎሚ ዒራቕ ብወገን ምብራቕ 340 ኪ/ሜ ርሒቑ እትርከብ ናይ ፋርስ ከተማ፣ ናይ ሎሚ ኢራን፣ ዝቐመጥ ይነግረና። ንሱ ኣብ ቤት ንጉስ ኣገልጋሊ ከም ዝነበረ ይሕብረና። ካብ ዕለታት ሓደ እዋን ድማ ብዛዕባ ዕንወት ሃገሩ የሩሳሌም ሰሚዑ ኣብ ቅድሚ እግዚኣብሄር ከም ዝጸመን ዝጸለየን እቲ ታሪኽ ይምህረና። (ነህ1፣1) እቲ ቀንዲ ነገር ግን እግዚኣብሄር ንህዝቢ ዮርዳኤም ከጥፍእ ወይ ድማ ንቤተ-መቅደሱ ከፍርስ ዘይኮነ ዕላማኡ እቲ ህዝቢ ኣብ ቅድሚ ኣምላኽ ብዘይ ምእዛዝ ስለ ዝገለገለ ነቲ ህዝቢ ናብኡ ክመልሶን ተሃድሶ ክገብረሉን ስለ ዝደለየ እዩ። ካብቲ ዝሓጉስ ግን እግዚኣብሄር ነዚ ዕላማኡ ከተግብር እተወቀመሉ ሰብ፣ እቲ ኣብ ስደት ዝነበረ እሞ ከም ናብራ ንስደት በዲሁ ኣብ ትሕቲ ንጉስ ዘገልግል ዝነበረ ነህምያ እዩ። እቲ ክግበር ዘለዎ ናይ ንጉስ ፍቓድ ስለ ዝድልዮ እግዚኣብሄር ኣቐዲሙ ኣብ ቅድሚ

ንጉስ መጎስ ዝረከብ እሙን ኣገልጋላኢ የዳሉ ኔሩ። ነዚ ድማ ብቐጥታ ዝኸውን ነህምያ ኮይኑ ተረኺቡ። ከምዚ ዓይነት ታሪኽ ኣብ መጽሓፍ ቅዱስና ብዙሕ ኢና ንረክብ። ንሎሚ ግን እስኪ ታሪኽ ናይ ዮሴፍ ወዲ ያቆብ ንርእዮ ዮሴፍ በብኡ ያቆብ ፍቱው ከም ዝነበረ በዚ ድማ የሕዋቱ ከም ዝጸልእዎ ብዛዕባ እቲ ዝተቀበሎ ሕልሚ ካብ ኣምላኽ ብዛዕባ ዝሓረ ርእሱ ምስ ነገሮም ድማ ኣዝዮም ከምዝጸልእዎ በዚ ምኽንያት ድማ ኣሕዋቱ ተማኸሮም ከም ዝሸጥዎ ኣብ ዘፍ 37 ነንብብ። እግዚኣብሄር ነቲ ንሱ ዝሓስበ መደብ ንክተግብር ዘይጥቀመሉ ሚላ የልቦን። ብርግጽ ከምዚ መገድ ተዘይፈጥር ኔሩ ዮሴፍ ብፍታዉ ንግብጺ ክወርድ ኢዩ ኢልካ ዘይሕሰብ እዩ። ዮሴፍ ሓጥዖት ዓመጸ ስለ ዝነበረ ኣይኮነን እግዚኣብሄር ንዮሴፍ ኣብ መክራ ዘእትዎ ዘሎ። ኣምላኽ ግን ዝሓይሽ ስለ ዝመመተ ንምድሓን ነፍሳት ክብል ንዮሴፍ ናብዚ ዓይነት መክራ የእቲዎ። (ዘፍ50፣20) ብርግጽ ስደት ብምንታይ ከም ዝልዓል ኣይንፈልጥን። ከምቲ ኣቐዲመ ዝገለጽኩም ስደት ብዝተፍላለየ መገዲ ክመጽእ ይኸእል እዩ። ኣብቲ ግዜ ንምንታይ ከምኡ ይኸውን ኣሎ ምናልባት ከይንርድኦ ንኸእል ኢዩ። ዮሴፍ ንምንታይ እዚ ከምዚ ዓይነት ሽግር ኣብ ሀይወቱ ይወርድ ኣሎ ምንም ይፈልጥ ኣይነበረን። በዚ ኹሉ ግን ንኣምላኽ ምእማን ተማህረ። ስደት ኣጸቢቕካ ብኣምላኽ ክትእመን ኣብኡ ድማ ክትውከል ይግበረካ። ዮሴፍ ባርያ ኮይኑ ተሸይሞ ከይዱ ነቲ ጎይትኡ ድማ ብእምነት የገልግልን ይዓይን ነበረ። ከም ናይ ዮሴፍ ዝገዝኣና እካ እንተዘየለ ባሮት ኣምላኽ ምኃንና ግን ኣይንስሓት። (ዘፍ 26፣23-24 ኢሳ20፣3 ሉቃ17፣10) ዮሴፍ ነቲ ክኸኖ ዘለዎን ሓሳብ እግዚኣብሄርን ኣብ ሀይወቱ ንኸፍጸም ንርእሱ የዳሉ ነበረ ንሕናኸ እንታይ ምድላዋት ንገብር ኣሎና? ዮሴፍ ንምድሓን እስራኤል ጥራይ ኣይኮነን ኮይኑ፣ ንምድሓን ኩላ ምድሪ እንበር። ሕጂኸ መን ይፈልጥ እግዚኣብሄር ንምድሓን ምድርና ጥራሕ ዘይኮነስ ኣብ ዝሃሎኻ ሃሉ ንምድሓን እታ ብስደት እንነብረላ ምድርን ህዝብን እንተ ኣተንስኣካ፤ እቶም ኣብ ስደት ዝተዓወቱ ቅዱሳን ኣቦታትና ኣብ ዘመኖም እግዚኣብሄር ክባርኸኒ እዩ ክበጽሓኒ እዩ ኢሎም ኢዶም ኣጣሚሮም ስለ ዝተጸበዩ ኣይኮነን። ነገር ግን ነቲ ክኸንዎ ዘለዎም ነፍሶም እናኣዳለዉ ምስ ኣምላኽ ብእምነት ስለ ዝተመላለሱ እዩ። ሕጂ ውን ንሕና ኢድና ኣጣሚርና ብናይ ስደተኛ መንፈስ ሀይወት ኣብ ስደት ንመርሕ እንተለና ዕሽነት ጥራሕ እዩ ዝብሃል። ምኽንያቱ እቲ ሕጂ እንገብር ነቲ ጽባሕ ንነብሮ ውሕስነት እዩ። ሕጂ ንገብር እንተዘየለ ግን እቲ ንጽብዮ ግዜ እቲ ሕጂ ንነብር እዩ ዝድገም።



(ናበይ ገጽ...ካብ ገጽ 4 ዝቀጸለ)

ዛንታ ናይ ንእማን እንተ ኣንበብና ፣ ካብቲ ዝነበሮ ሕግም ለምጺ ንኸፍወስ ዝሓበረት ሓንቲ ተማሪኻ ናብ ሶርያ ዝኸደት ኣይሁዳዊት ንእሽቶ ንል እያ ነይራ ። ንሳ ንእመቤታ "ጐይታይሲ ኣብ ቅድሚ እቲ ኣብ ሰማርያ ዘሎ ነብዪ እንተ ዚህሉ ፣ ሽዑ ካብ ለምጽ መሕወዮ ነይሩ" በለታ ። እዛ ንል እዚኣ ዕድሜኣ እኳ እንተ ዘይፈለጥና፣ ንእሽቶ ምንባራ ግና ነንብብ ። ከምዚ ኢላ ንሓደ ሓለቓ

ሰራዊት ናብ ነብዪ ኤልሳእ ክትሰደስ ቅድሚ ሕጂ ዝረኣየኻ ወይ ድማ ዝሰምዓቶ ብዛዕባ ኤልሳእሲ እንታይ ነገር ኩን ይህሉ ይኸውን ፤ ምናልባት ብዛዕባ እቲ ህያው ኣምላኽ ፣ እግዚኣብሄር ፣ ካብ ወለዳ ዝሰምዓቶን ዝረኣየቶን ይህሉ ይኸውን ። እቲ ዋና ሓሳባቲ ግና፣ ቁልዓ እኳ እንተኸነት ኣብ ውሽጣ ዝተቐመጠ መንፈሳዊ ሓቂ ነበራ ። ቃል ኣምላኽ ከምዚ ይብል ፣ "ንቁልዓ እታ ኪኸደላ ዚግብኦ መገዲ ኣላምዶ እሞ ምስ ኣረገ ካብኣ ኣይከልግስን እዩ ። " ምሳ 22፣6 ናብ

ሀይወትና ምልስ ኢልና እንተ ረኣናውን ፣ እቲ ብቁልዑትና ዝመሃሩና ኣብ ሀይወትና እቲ ዝዓበየ ጽልዋ ዘለዎ ምኃኑ ኣሉ ክንብሎ ፍጹም ኣይንኸእልን ኢና ። ስለዚ ብሕልፊ ነዘም ኣብ ስደት ዝተወልዱ ደቅና ፣ ካብ ቁልዕነቶም ጀሚርና ብቓል ኣምላኽን ብጸሎትን ከነዕብዮም ይግብኣና ። ክቡራት ወለዲ ፣ ኣብ ቤትና ምስ ደቅና ናይ ቃል ኣምላኽን ናይ ጸሎትን ጊዜዶ ኣሎና ፤

(ናብ ገጽ 12 ይቕጽል...)



ቃለ መጠይቅ ምስ ዘማሪ እንዳልካቸው ሃዋዝ

“ምስጋና ናይ እግዚአብሔር ምድሓን የምጽእ ነቲ መድሓኒ ዝኾነ እግዚአብሔር የምጽእ!”

ኤ.ኤ. ብመጀመርያ ዕድሜና አክብሮት ቃለ መጠይቅ ክንገብረልካ ፍቓደኛ ስለ ዝኹንካ ብስም ቤተክርስቲያን ነመስግነካ። ብምቕጻል ታሪኽ ህይወትካ ፣ ሕጽር ብዝበለዶ መዕለልካና፤

ዘማሪ እንዳልካ ነዚ ዕድል እዚ ስለ ዝሃብኩምኒ ከመስግን እፈቱ። እነ ካብ ብህጻንነቲ እየ ንጉይታ ምስዓብ ጀመረ።

ሓወይ ፓስተር እንድርያስ ሓዋዝ ዘማሪ ብምንባሩ ኩላትና ኣብ ገዛ ጌታር ንፍትን ኔርና። እነውን ገና ህጻን እንከለኹ ካባይ ትዓቢ ጌታር ተሰኪመ እወቅዕ ብምንባሪ ነቲ ዝነበረኒ መንፈሳዊ ዝንባሌይ ርእዮ ሓወይ እንድርያስ ሓሙሻይ ክፍሊ ከለኹ እየ ኣብ ናይ ህጻናት መዘምራን የእቲዩኒ። ኣብ ናይ ህጻናት መዘምራን ድማ ጌታር ብምጽዋት ከገልግል ጀመርኩ። ሽዑ ጉይታ የሱስ ኣብ ህይወተይ ኣትዩ ረኽበዮ። ቀስ ብቀስ ድማ ህይወተይ ተቀይሩ። ኣብኡ እንዳገልገልግኩ ምጽላይ ጀመረ ሕብረት ድማ ጀመርና። በቃ በዚ ከመዚ እያ ህይወተይ ኣብ እግዚአብሔር ተተኸላን ናብ መዝሙር ምጽሓፍን ምድራስን ዝበጸሕኩ። ኣብ ህይወተይ ዓቢ ጽልዋ ዘምጽኤ እምበኣር ፓስተር እንድርያስ እየ። ካብ ህጻንነቲ ጀመረ ኣርኢያኡ ምኽታል እምነ ነይረ። እግዚአብሔር ድማ ብናቱ መገዲ ክኸይድ ረዲኡኒ።



፣ ኣቡዳቢ ፣ ዓረብ ኢማራይትስ ውን ኣገልጊልና ኢና። ዋና ራእይ ናይዚ ኣገልግሎት ድማ ኣብ ኢትዮጵያን ኣብ ኩላ ዓለምን ብዛዕባ ኣምልኾ ጽልዋ ምምጻእ እየ። እቲ ዝዓበየ ዓላማና ድማ ብእኡ ወንጌል ምስባኽ እየ። ነዚ ተግባራዊ ንምግባር ድማ ምሳና ሓቢርም ብስብስት ዘገልግሉን ብጸሎት ዝድግፉናን ኣለው። ስለዚ ኩሉ ግዜ ክንወጽእ ከሎና ምሉእ ኣገልግሎት ሓዝና ኢና ንወጽእ። ሓደ ሓደ ጊዜ እውን ኮንፈረንስ ንገብር ኢና። ካብኡ ብተወሳኺውን ናይ ኣምላኾ ካሴት ፣ ቪ.ሲ.ዲ.ን ዲ.ቪ.ዲ.ን ምስራሕ ዓላማ ኣሎና። ኮንሰርት ብምድላው ጽፉፍ ብዝኹነ ኣቀነባቢርካ ንህዝቢ ብመራኽቢ ብዙሓን ናይ ምብጻሕ ዓላማ ውን ኣሎና።

ኤ.ኤ. እቲ ዘዳለኹምዎ ቪ.ሲ.ዲ. ሓያል ዝኹነ መልእኽቲ ኣለዎ ። ምስኡ ኣተሓሓዝካ ስለ ኣምልኹን ምስጋናንዶ ምገለጽካልና ፤

ኤ.ኤ. ብዛዕባ ሓዳርካኽ እንታይ ትብለና፤

ዘማሪ እንዳልካ ገና ኣይተመርዓኹን ግን እግዚአብሔር ይመስገን እናሓሰብኩ እየ። ኣምላኽ እንተፈቐዶ ድማ ኣብ ዝመጽእ ዓመት ናብኡ ገጸይ እየ።

ኤ.ኤ. ብዛዕባ ናይ ኣሳፍ ሚኒስትሪ ወይ ኣገልግሎት ኣመሰራርቲኡ ፣ እንታይ ራእይ ከም ዘለዎን ኣባይ ደረጃ ከምዝበጽሖን ዶ መዕለልካና፤

ዘማሪ እንዳልካ ቅድሚ ናይ ኣሳፍ ኣገልግሎት ፣ ሽብሸባ ናይ መዝሙርን ወንጌልን ኣገልግሎት ኣብ ትሕቲ ዝብል ኢና ምስ በዓል ሊሊ ቤቲ ኳንና እንገልግል ዝነበርና። መብዛሕቲኡ

ምድርና ብዙሕ ስርሓት ሰራሖ። ካብኡ ድማ እቲ ኣገልግሎት ካብ ባህላዊ ነገር ሕልፍ ብምባል ኣብ ኣምልኾ ድማ ንምስራሕ ስለ ዝድለየና በዚ ኣንፈት ክንንቀሳቐስ ኢልና ኢና ነዚ ናይ ኣሳፍ ኣገልግሎት ጀመርናዮ። ዛጊት ኣገልግሎትና ካብ ንጅምር ኣስታት ሽድሽተ ዓመት ጌርና ኣሎና። በዚ መሰረት ድማ ክሳብ ሕጂ ኣብ ውሽጢ ከተማ ኣዲስአበባን ኣብ ሓያሎ ዞባታትን እናዞርና ኣገልጊልና ኣሎና። ካብኡ ሓሊፍና ድማ ቅድሚ ኣስታት ኣርባዕተ ዓመት እምላኽ ረዲኡና ኣብዚ ኣብ ናይሮቢ መጺና ኣገልጊልና ኔርና። ኣብ ዱባይ

ዘማሪ እንዳልካ ሓደ መዓልቲ ንግሆ ተሲኤ ክጽሊ ምስ ደለኹ እየ እግዚአብሔር ኩሉ ኣንፈተይ ዝቐይር መልእኽቲ ኣብ ውሽጢይ ዘቐመጠ ። እታ መዓልቲ ኣይርሰዓን እየ። ገና ተንሲኤ ክጽሊ ኢላ ክምብርከኽ ከለኹ ልክዕ ከም ጥቕሲ እየ ኣብ ውሽጢይ ተቐመጡ። “ምስጋና ናይ እግዚአብሔር ምድሓን የምጽእ ነቲ መድሓኒ ዝኾነ እግዚአብሔር የምጽእ!” ኣምልኾ ግና ነቲ መድሓኒ ዝኾነ እግዚአብሔር የምጽእ!” ዝብል ሓሳብ

“ምስጋና ናይ እግዚአብሔር ምድሓን የምጽእ ነቲ መድሓኒ ዝኾነ እግዚአብሔር የምጽእ!”

(ናብ ገጽ 19 ይቀጽል...)




ጽሑፋት ንመርምር

እዚ ዓምዲ እዚ “እተን ጽሑፋት ብዛዕባይ ይምስከራ”(ዮሃ5፣39)ዝብል ቃል መሰረት ብምግባር መጽሓፍ ቅዱስ ካብ ዘፍጥረት ክሳብ ራእይ ብዝተፈላለየ መልክዕ ንክርስቶስ ዝገልጽን ዘንጸባርቕን ምዃኑ የርእየና።

ብኤርሚያስ ዘራጽዮን

ዮሴፍ



እግዚኣብሄር ንኣብርሃም ካብ ማእከል መምለኽቲ ጣኦት ሓርዮም ንዕኡ ክኸውን ከኣ ፈልይዎ። ኣብርሃም ድማ ንይስሓቅ ወለደ ይስሓቅ ንዮቆብ ያቆብ ድማ ነቶም ነገድ እስራኤል ዝኾኑ 12 ወለደ። ሓደ ካብኦቶም ድማ ዮሴፍ እዩ። ህይወት ዮሴፍ ብኣዝዩ ብዙሕ ሕልኽላኽን ጸገማትን ዝሓለፍ ክኸውን ከሎ እቲ ንዕኡ ዘጋጠሞ ጸበባን ሽግርን ብብዙሕ መዳዩ ንህይወት ዮሴፍ የርእየና። ወይ የንጸባርቕ።

ዮሴፍ ከም ዮሴፍ ብኣቡኡ ሓለፋ ኩሎም ኣሕዋቱ ፍቱው ነበረ (ዘፍ37፣3 ማቴ፣17፣5 ማር9፣7)። ዮሴፍ ከም ዮሴፍ ንሳ ነበረ (ዘፍ37፣2 ዮሃ10፣11-14) ዮሴፍ ከም ዮሴፍ ብኣብኡ ናብ የሕዋቱ ተላእከ (ዘፍ37፣13-14 ሉቃ 20፣13 እብ2፣12) ኣንተኹን ግና ዮሴፍ ከም ዮሴፍ ብዘይምኽንያት በሕዋቱ ተጸልኤ (ዘፍ 37፣4,8 ዮሃ15፣25) ከም ዮሴፍ ኣዝዩ ተፈተነ (ዘፍ39፣7 ማቴ4፣1) ከም ዮሴፍ ንክቅተል ኣብ ልዕሊኡ ክፍኣት ተኣልመ (ዘፍ37፣18-19 ዮሃ11፣53) ከም ዮሴፍ ተኣስረ (39፣20 ማቴ 27፣2) ከም ዮሴፍ ንኣቅነቱ ኣይተጣበቐን (ዘፍ 39፣20 ኢሳ 53፣7) ከም ዮሴፍ ተዋረደ (ዘፍ37፣19 ሉቃ22፣) ከም ዮሴፍ ቀሚሹ ተቐንጠጠ (ዘፍ37፣23 ዮሃ1923-24) ከም ዮሴፍ ብገንዘብ ተሸጠ (ዘፍ37፣28 ማቴ26፣14-16) ከም ዮሴፍ ብሓሶት ተመስከረሉ (ዘፍ39፣14-18 ማቴ26፣59-61) ከም ዮሴፍ ብዛዕብኡ ሓሶት ተነግረ (ዘፍ37፣31 ማቴ28፣11) ከም ዮሴፍ ብዘይገበሮ ብደል ምስ ክልተ ወንጀለኛታት ጸኒሖም ሓዲኦም ዝጠፍኤ ሓዲኦም ድማ ዝድሕን ተኣስረ (ዘፍ40፣1-3 ሉቃ 23፣32-33) ከም ዮሴፍ ኣግዚኣብሄር ኣብ ኩሉ ነገራትን ኩሉ ግዜን ምስኡ ነበረ (ዘፍ39፣2,21,23 ዮሃ16፣32) ከም ዮሴፍ እቶም ናቱ ዝኾኑ ኣየለለይዎን (ዘፍ42፣8 ዮሃ1፣19) ከም ዮሴፍ ነቶም ዝበደልዎን ክንስሑ ናብኡ ዝተመልሱን ምሕረት ገበረሎም (ዘፍ45፣1-15 ዘካ12፣10-11) ከምቲ ዮሴፍ በቲ ሓለቃ 100 ከምኡ ውን ዮሴፍ በቲ ሓላፊ ቤት ማእሰርቲ

ከበሩ (ዘፍ39፣21 ሉቃ23፣47) ከም ዮሴፍ እቲ ዓቢ ዕይኡን ኣገልግሎቱን ወዲ 30 ዓመት ምስ ኮነ ጀመሮ (ዘፍ41፣46 ሉቃ3፣23) ከም ዮሴፍ ድሕሪ ኩሉ ስቓዩ ኣዝዩ ልዕል በለ (ዘፍ41፣41 ፊሊ 2፣9-11) ከም ዮሴፍ ብኹሉ ህዝቢ ዓለም ከበረን ተበጽሖን (ዘፍ42፣57 ኢሳ2፣23) ኣብ መወዳእታ ድማ ከም ዮሴፍ ንህዝቡ ካብ መዓት ኣድሓኖም (ዘፍ45፣7 ራኢ5፣9-10) እዚ ብሓፈሽኡ ህይወት ዮሴፍ ንናይ ዮሴፍ ህይወት ዘንጸባርቕ ክኸውን ከሎ ኣስዲብና ድማ ኣብ ቤት ጳጤፋር ከሎ ታሪኽ ናይ ዮሴፍ ብኸምይ መንገዲ ንዮሴፍ ክርስቶስ ከም ዘንጸባርቕ ክንርኢ ኢና (ዘፍ39፣1-6 ንብብ)

እግዚኣብሄር ብእኡ ዝሰመርኩ ፍቱው ወደይ ዝበሎ ንክርስቶስ እዩ። ክርስቶስ ስምረት ኣምላኽ እዩ። ንእግዚኣብሄር ሰናይ ነገር ኣባና ዝገብር ብክርስቶስን ስለ ክርስቶስን ኢሉ ኢዩ። እግዚኣብሄር ምሕረት ዝገብር ውን ብክርስቶስን ስለ ክርስቶስን ኢሉ እዩ። ዮሴፍ እንብእር ኣብ ቤት እቲ ግብጻዊ ጎይታኡ

ከም ምስሊ ክርስቶስ ኣብ ሂወትና እዩ ኔሩ። መጀመርታ ዮሴፍ ናብ ቤት ጳጤፋር ክኣቱ ከሎ ከም ባርያ ወይ ኣገልጋሊ ኮይኑ ኣዩ ኣትዩ። ብተመሳሳሊ ሓደ ሰብ ናብ እግዚኣብሄር ዝመጽእን ንዮሴፍ ክርስቶስ ናብ ህይወቱ ከእትዎ ዝውስንን ነገራቱ ክተግራረዩን ክሕግዩን ከገልግሎን እዩ። እዚ ድማ ብመሰረት እቲ ዮሴፍ ባዕሉ “ወዲ ሰብ ድማ ኬገልግል ... እምበር ኬግልግልዎ ኢሉ ኣይመጽን” (ማቴ፣20፣28) ዝበሎ ቃል ጸገም ዘይብሉን ቅቡልን እዩ። “ብመዓልቲ ጸበባኻ ድማ ጸውዓኒ ኣነ ከናግፊካ እዩ...” መዝ50፣15 እውን ተባሂልና ኣሎና። ስለዚ ሰብ ምስ ጨነቑን ረዲኤት ምስ ደለየን ናብ እግዚኣብሄር ምምጽኡን ንዮሴፍ ክስርቶስ ከገልግሎን ክረድኡን ናብ ህይወቱ ክዕድሞ ቅኑዕ እዩ። ዮሴፍ ውን ከምቲ ዮሴፍ እሙን ኮይኑ ኣብ ቤት እቲ ግብጻዊ ጎይታኡ ከም ባርያ ኮይኑ ዘገልግል ዝነበረ እሙን ኮይኑ

(ናብ ገጽ 12 ይቅጽል...)



አብ አሰሩ

አብዚ ዓምዲ እዚ ንመሪሕነት ዝምልከት ጽሑፍ ይቐርብ።

ጊዴዎን፡ ከም ንፋቕ መራሒ

ብዳኒኤል ተስፋይ (ሕ.መ.አ)

ብዛዕባ እቲ የሩብ በዓል እተሰምየ ፣ ጊዴዎን ካብ መጽሓፍ መሳፍንቲ ምዕራፍ 6-8 ዘሎ ብተኸታታሊ ሰለስተ ጽሑፋት ጽሑፊ ኣለኹ። ነቶም አብ ከበደ መከራን ጸገምን ዝነበሩ እስራኤላውያን ምእንቲ ኬድሑን እግዚአብሔር ንጊዴዎን ከም ዝጸውዖ ንሱ ድማ ሕራይ ብምባሉ እቲ ዕዮ ኪዕየ ከም ዝተኻእለ ርእይ ኔርና። እግዚአብሔር ብሰብ እዩ ዚዓዩ፣ ስለዚ ድማ ነቲ ፈቓዱ ተረዲኡ ዝዓየሉ ሰብ እዩ ዝደሊ።

አብ ዓለም ዝተገብሩ ዓበይቲ ለውጥታት ወይ ከኣ ስራሓት እንተ ረእናና ፣ ብሓደ ሰብ ዝተጀመሩ ወይ ድማ ብናይ ሓደ ሰብ ኣመራርሓ እተተግበሩ ምዃናም ንዕዘብ። ናይ ብዓል ማርቲን ሉተር... ዛንታ ነዚ ኣብነት ኪኹነና ይኸእል። አብ መንፈሳዊ ነገርውን ከምኡ ሓደ ንፋቕ መራሒ ክልውጦ። ከመሓይሾ። ሓድሽ ኪምስርቶ ዝኸእሎ ነገራት ኣሎ። እቲ ንፋቕ መራሒ ዘብሎ ነገር ድማ ፣ ካልኣት ሰባት በቲ ናቱ ኣመራርሓ ኪኸተሉን ኪድግፍዎን ኪገብር ዝኸእል ምዃኑ እዩ። እምበኣርሲ ብዛዕባ መራሒ ብሕልፊ ድማ ብዛዕባ ባህርያት ናይ መራሒ ካብ ዛንታ ናይ ጊዴዎን ክንርኢ። ባህርይ መራሒ ከመይ ኪኸውን ከም ዘለዎ ንምርዳእ ፣ ጊዴዎን እንታይ ዓይነት መራሒ ከም ዝነበረ ንመርምር።

1. ጸር ዝስምዖ ፣ ደንጋጺ ልቢ ድማ ዘለዎ ፣-

ጊዴዎን ስለ ህዝቡ ዝድንግጽ ልቢ ነበረ። አብ መሳ 6፣13 ከም እንንብብ እቲ መልእኽ እግዚአብሔር ምስ ተራእዮ እሞ ፣ “እግዚአብሔር ምሳኻ እዩ ምስ በሎ ንሱ እግዚአብሔር ምሳና እንተልዩ ድኣ እዚ ኹሉ ስለምንታይ ረኸበና... ሕጂ ግና እግዚአብሔር ሓዲጉናስ አብ ኢድ ሚድያን ኣሕሊፉ ሂሱና” እናበለ ከም ዝመለሰሉ ነንብብ። ጊዴዎን ስለ ናቱ ሽግር ጥራይ ዘይኩነስ ስለ ናይ ህዝቡ ጸገም ነቲ መልእኽ ተዛረቦ። እዚ ኹኣ ስለ ህዝቡ ዝሓልን ፣ ሽግር ናይ ህዝቡ ዘሕሞ ሰብ ከም ዝነበረ ይሕብረና። ዝኹነ ሰብ ኣገልግሎት ቅድሚ ምጅማሩ ስለቶም ዜገልግሎም ሰባት ጸር ክህልዎ ይግባእ። ጸር ድማ አብ ደንጋጺ ልቢ ጥራይ እዩ ዚርከብ። ብዛዕባ እዚ ካብ መጽሓፍ ቅዱስ ብዙሕ ኣብነት ክንጠቅስ ንኸእል።

ጐይታ ነቲ ኹሉ ኣገልግሎት ኪፍጽም ዝገብረ ደንጋጺ ልቢ ስለ ዝነበረ ምዃኑ አብ ቃሉ ተጻሒፉ ንረኽቦ። ከም ኣብነት ክልተ ሰለስተ ጥቕስታት ክንርኢ። ፣- አብ ወንጌል ማር 8፣2 የሱስ ፣ “እዞም ህዝቢ እዚኦም ሰለስተ መዓልቲ ምሳይ ገይሮም እዮም ፣ ዚብላዕ ከኣ የብሎምን እሞ የደንግጹኒ ኣለዉ” በለ። እቲ ኣዝዩ ዘገርም ፣ ኪምህርን ኪፍውስን ክገልግሎምን ስለ ዝቐነየ ፣ እቲ ዝያዳ ኹሉ ሰብ ደኺምዎን ጠምዮን ዘሎ ንሱ ክነሱ ስለቶም ህዝቢ ምድንጋጹ እዩ። እወ እቶም ህዝቢውን ጠምዮም ኣለዉ እንተኹነ ግና ልዕሊ ናይ ስጋዊ ምግቢ ዝኹነ ካብ ዘለዎም ኹሉ ሕማም ተፈዊሶምን ተባረኹምን እንተ ተመልሱ እኳ የሱስ ግና ደንገጸሎም። ከምኡውን ነታ ወዳ ዝዋታ መበለት ሰበይቲ አብ መገዲ ምስ ረኸባ ደንገጸላ እሞ ንወዳ ኣተንስኣላ። ከምኡውን እቲ ዕወር ሰብኣይ ንኸፍወስ ኪጭድር ከሎ ካልኣት ስቕ ኪብል ነገርዎ ፣ የሱስ ግና ደንገጸሉ እንታይ ክገብረልካ ትደሊ ኢሉ ሓተቶ ፣ ፈወሶ ድማ።

2. ንጹር ራእይ ዘለዎ ፣ ነቲ ራእይ ንምፍጻም ድማ ዝተዓጥቀ ፣-

ጊዴዎን ከምቲ ኣቐዲምና ዝረኣናዮ ነቲ ዝረኣዮ ኩነ ነቲ ዝበሃሎ ዘሎ ከየረጋገጸ ሓንቲ ስጉምቲ እኳ ኣይከደን። ብመጀመርታ እቲ መልእኽ እግዚአብሔር ምስ

ተገልጸሉ ብመስዋእቲ ቀጸሉ ድማ ብቑሩጽ ጸምሪ ነቲ ጸውዒቲ ኣረጋገጸ። እቲ ዝበሃለሉ ዘሎ ካብ እግዚአብሔር ምዃኑ ቅድሚ ምጅማሩ ፈለጠ ፣ ነታ ዕላማ ክሳብ መወዳእታ ዝተረድኣ ንጹር ራእይ ነበረ። እቲ ናይ ኣብኡ ዝነበረ መሰውኢ በዓል ድማ ነዚ ዕዮ እዚ ዘዓንቅፍ ምዃኑ እግዚአብሔር ምስ ነገሮ ብኡብኡ ኣፍረሶ።

ጳውሎስ፣ ንኣገልጋሊ ከም ንምውድዳር ዝጐዩ ሰብ ገይሩ መሰልዎ ኣሎ። እዚ ከምዚ ዝወዳደር ሰብ ለይትን መዓልትን ልምምድ ክገብር ይግብእ። መቐም ፣ ብጉያ ተወዳዲሩ ተዓዋቲ ኪኸውን ዘይደሊ ሰብ ከም ዘየለዎ ርግጽኛ እዩ። እዚ ግና ናይ ልብና ድሉት ጥራይ ኩይኑ ተረፉ ዘሎ ምክንያት እቲ አብ ከምዚ ደረጃ ዝበጽሕ ሰብ ኪኸፍሎ ዘለዎ መስዋእቲ ንምክፋል ፍቓደኛታት ስለ ዘይኩንና እዩ። እንታይ ክብል እየ ደልየ ፣ ናብ ከምዚ ደረጃ ንምብጻሕ ኩልና ከም እንፈልጦ ፣ ለይትን መዓልትን ምልምማድ። ንነፍስካ ካብ ብዙሕ ነገር ምግታእ የድሊ። ነዚ ንምግባር ድማ እታ እንኩ መገዲ ፣ ነታ ክትረኽባ እትብህጋ ዋንጫ ኩሉ እዋን አብ ቅድሚ ኣዲንትኻ ምስ ትህሉ ጥራይ ይኸውን። እዚ እንተዘይኩይኑ ግና ፣ ካልኣት ክድቅሱ ክትትንሰኡ ካልኣት ተኣኪሮም ክስሓቁን ክዕልሉን ክትለማመድ፤ ካልኣት ድላዮም መሪጸም ክበልዑ ንስኻ ክትክልክል ቀሊል ኣይከውንን። ልክዕ ድማ ከምኡ ጊዴዎን ፣ ንጹር ራእይ ዘለዎ ነቲ ደው ዝበለሉ ጉዳይ ድማ ንኸፍጽሞ ዝተዓጥቀ ሰብኣይ ነበረ።

3. ዘይህወኸ ፣ ነቲ ጊዜ ድማ ዘስተውዕል

ደንጋጺ ልቢ እንተሎ እኳ ብዘይ ራእይ መራሒ ምዃን ዘይክልል ነገር እዩ። አብ ልዕሊ እዚ ድማ እቲ ራእይን ጸርን

(ናብ ገጽ 22 ይቅጽል...)





ኤቤን-ኤዘር ናይ መሰረት ፈውሲ ቤተክርስቲያን

ኤቤን-ኤዘር ናይ መሰረት ፈውሲ ቤተክርስቲያን ብ11 ንሐሴ 2002 ዓ.ም ኣብ ናይሮቢ ኬንያ ተመስሪታ። ኣመጽኦን ምዕባለን ናይዛ ቤተክርስቲያን እቶም ኣብዚ ግዜ ዝነበሩ ኣሕዋት ምስ ሕብረት ወንጌላውያን ቤተክርስቲያን ኤርትራ ከገልግሉን ከግልገሉን ድሕሪ ምጽናሕ ብዝነበረ ውሽጣዊ ዘይምርድዳእ ካብታ ሕብረት ተፈልዮም ብውሑድ ዓቕሚ ሰብ ኣብ ናይ ገዛ ኣገልግሎት ጀሚሮም። ይኹን እምበር እቲ ዝውሕዝ ዝነበረ ሰብ ካብ ዓቕሚ እታ ሽዑ ኣገልግሎት እንፍጽመላ ዝነበርና ገዛ ንላዕሊ ክኸውን ጀመረ። እዚ ጥራሕ ዘይኮነ ፣ ብሕጊ ናይ መንግስቲ ኬንያ ካብ ዓሰርተ ሰብ ንላዕሊ ሕጋዊ ብዝኾነ መንገዲ እንተዘይ ኮይኑ ከምዚ ዓይነት ሕብረት ምግባር ስለ ዘየፍቅድ እቲ ክግበር ዝነበሮ እንኮ ኣማራጺ ፣ ጽላል እትህብ ኣደ ቤተክርስቲያን ረኽብካን ስፍሕ ዝበለ ኣዳራሽ ተኻሪኻን ምቅጻል እዩ ኔሩ። በዚ ኩሉ

ድማ እቲ ኣብ ዘመናት ምእንቲ ስሙ ኢሉ ዝሰርሕ ልዑል እግዚኣብሄር ኣምላኽ ኤቤን-ኤዘር ስለ ዝኾነና ብመሪሕነት ሓው ገብርኤል ኪዳነ ዮሴፍ ምስ ኪሪስቲ ኒው ላይፍ ቤተክርስቲያን ብምርድዳእ ኣገልግሎታ ጀመረት።

ኤቤን-ኤዘር ናይ መሰረት ፈውሲ ቤተክርስቲያን ብራእይ ትምራሕ ቤተክርስቲያን ክትኸውን እንከላ ራእይ

ኣ ድማ ኣብ ህዝብና ናይ መሰረት ፈውሲ ንምምጻእ እዩ። ራእይኣ ተተግብረሉ መንገዲ ድማ ፣

ቀዳማይ ፣- ነቶም ኣብ ሃገርና ዝጸንሑ ኣመንቲ ይሕዋት እሞ ብዝተፈላለዩ ምኽንያት ናብ ስደት ዝውሕዙ ዘለው ኣብ ሃገርና ድማ ብሰሪ እቲ ዘሎ ናይ ቤተክርስቲያን ስደት ከምቲ ዝግባእ መንፈሳዊ



ህይወቶም ከይሃንጹ ዕድል ዘይረኽቡ ብቃልን ጸሎትን መንፈሳዊ ህይወቶም ብምህናጽ ናብቲ ዝኸድም ሃገር ቦቲ እግዚኣብሄር ብዝህበም ጸጋ ሓያላት ናይ ክርስቶስ ሰራዊት ምግባር ፣

ካልኣይ ፣- ነቲ ዋላ ሓንቲ ብዛዕባ ምድሓን ቅኑዕ ዝኾነ ኣፍልጦ ዘይብሉን ብባህልን ስርዓትን ሃይማኖት ዝተኣሰረ ህዝብና ቦቲ ዘድሕን ትኩል ቻል ኣምላኽ ምምሃርን ናይ ጸሎት ጉልበት ከጥርዩ ምግባርን በዚ ድማ እቲ ሓቀኛ ሕብረት ምስ ኣምላኽ ንኸገብሩ ምድጋፍ እዩ።

ኤቤን-ኤዘር ናይ መሰረት ፈውሲ ቤተክርስቲያን ኣብቲ መጀመርያ ብሓው ገብርኤል ኪዳነ ትምራሕ ነበረት። ብድሕሪኡ እቲ ዝነበሮ ኣገልግሎት ብሓው ሳምሶም(መሴ)

ገ/ክርስቶስ ተተክኤ። ብርግጽ ናይዞም ክልተ ኣሕዋት ናይ መሪሕነት ኣገልግሎቶም ኣብ ኤቤን-ኤዘር ናይ መሰረት ፈውሲ ቤተክርስቲያን ዓቢ ታራን ጽልዋን ዝነበሮ እዩ። ብሓቂ ድማ ብትግሃትን ቅንኣትን ሰልክዩና ከይበሉ ብጉልበቶምን ገንዘብምን ነዛ ቤተክርስቲያን ክሳብ እቲ ክትኮኖ ዘለዋ ኣብጺሖማ እዮም። በዚ ኣጋጣሚ ንዝገበርዎ ኹሉ ጳጳሮም ጐይታ ይባርኽኩም ንብል። ኣብዚ ግዜ እዚ ቤተክርስቲያን ኤቤን-ኤዘር ብሓው ፓስ. ምሕረትኣብ ሃብተማርያም ትምራሕ ኣላ።

ኤቤን-ኤዘር ናይ መሰረት ፈውሲ ቤተክርስቲያን ካብ ዝጀመረቲሉ ዕለት ጀሚሩ ክሳብ እዚ ሕጂ 5ይ ዓመታ እተብዕለሉ ዘላ ግዜ ፣ ብዙሓት ነፍሳት ኣፍርዖን ተዳኺመን ንዝነበሩ እቲ ዝግባእ መንፈሳዊ ኣገልግሎት ብምሃብ ከም

(ናብ ገጽ 17 ይቐጽል...)





(ናበይ ገጽ...ካብ ገጽ 7 ዝቀጸለ)

እምበኣርሲ ፣ ኣገዳስነቱ መታን ከነስተውዕሎ ነዘን ዚስዕባ ሓሳባት ብህድኣት ከተንብብወን እላቦ ።

- 1.መብዛሕትኡ ጊዜ እቲ ሓይልና ፣ ብትምህርቶም ክነፍዑ፣ ከምኡ ድማ ኣብ ከም መዚቃ ወይ ስፖርት መሳሊ ነገራት ክዋስኡ ኢና ንጐዱ ። እዚ ዙሉ ኣዝዩ ዜድልን ጠቓምን እኳ እንተ ኹነ ፣ ምስቲ ናይ ዘልኣለም ህይወትን ምስቲ መንፈሳዊ ናብራን ዝወዳደር ኣይኮነን። ንሕና ኣብ ቀዳማይ ዓለም ንነብር ዘሎና ብሕልፊ ቦትኡ ኣዘናቢልናዮ ዘሎና ይመስለኒ ።
- 2.ኣእምሮኦም ብዙሕ ነገር ክሕዘሉ ዝኸኸል ጊዜ ሕጂ ብምጃኑ ንሕና ግና ስለ ዘይመገብናዮ ክቡርን ዘይትካእን ጊዜ ነቃጽል ከም ዘሎና ንረዳእ ።
- 3.ብኣንጻሩ ድማ ፣ ንሕና እንተ ዘይምሂርናዮም ፣ ካልኦት፣ ዘይረብሕን ሕማቕ ዝኹነን ትምህርቲ ኪምህርዎም እዮም ። እዚ ድማ ካብ መማህርቶም ፣ ካብ ቲቪ ካብ ኮምፒውተር ዝኣመሰሉ ነገራት ማለተይ እዩ ።
- 4.ካብ ዕሸል ዕድሜኦም ቤተ-ክርስቲያን ምኽድ ከሓጉሶም ዚግብኡ ፣ ክጸልእዎ እንተ ጌርናዮም ድሓር ምቕያሮም ኣሸጋሪ ኪኸውን እዩ ። ንሕና ተኣኪብና ክንዝምር ፣ ቃል ኣምላኽ ክንምሃር ፣ ክንጽሊ ፣ ክንሕጐስን ክንዘልልን ፣ ንሓቶም ድማ ኣብ ሓንቲ ክፍሊ ተዓጽዮም ንብዙሕ ሰዓታት ዋጭ ዋጭ ምባልን ፣ ምስቶም

(...ዮሴፍ... ካብ ገጽ 9 ዝቀጸለ)

የገልግል እዩ። እንተኾነ ግና ከም ባርያን ኣገልጋልን ኮይኑ ድዩ ኣብ ህይወትና ክነብር ዘለዎ፣ ኣብቲ ዘድልየና ነገራት ክንሓቶን ከሳልጠልናን ጥራይ ድዩ ኣብ ህይወትና ክነብር ዘለዎ፣ ከም ሓደ ኣብ ቤት መግቢ ዘሎ ኣሳሳዩ ብጣቕዒት ኢድና ጸዊዕና ዝደለናዮ ንእዝዞ ንሱ ድማ ሸቦድብድ ኢሉ ናብ ክሸነ ብምእታው እቲ ዝኣዘዝናዮ መግቢ ኣብ ገበታ ጌሩ ዘምጽኦልናን ዘሳስዩናን። ንሕና ከም መግለጺ ምስጋናና ካብቲ ተረፍ ትሕዝቶና ሰናቲም ንልግቦ ከምኡ ድማ ንየሱስ ኣብቲ ዘድልየና ግዜ ንድሊት ልብናን መደብናን ንክሳልጠልና ኤር 33፣3 ብምጥቓስ ንእዝዞም መሳኽቲ ሰማያት ከፊቱ ነቲ ዝኣዘዝናዮ ነገራት ኣብ ገበታ ሰሪዑ ብምምጻእ ዘገልግል እሞ ኣገልግሎቱ ምስ ፈጸመ ድማ “የመስግነካ የሱስ ስለ ዘገልገልካ” ብምባል እንፋነዎ ኣገልጋሊ ኮይኑ ድዩ ኣብ ህይወትና ዝነብር፤

ጳጢፋር ንዮሴፍ ከም ባርያ ጥራይ ጌሩ ሰቅ ኣይበለን። እግዚኣብሄር ምስኡ ከም ዘሎን ንሱ ዝገበሮ ኩሉ ድማ እግዚኣብሄር ኣብ ኢዱ ከም ዘቐንዓሉን ስለ ዝፈለጠ ካብ ባርያ ምጃን ሓሊፋ ንነገራት ደረጃ ብድረጃ ናብ ኢዱ ኣሕሊፋ ክህቦ ከሎ ኢና ንርኢ። መጀመርታ ዮሴፍ ሞሃስ ረኺቡ ኣዛዚ ቤቱ ክንብሮ ከሎ ንርእዮ (ዘፍ39፣4)

ህጻውንቲ ኪንካ ናይ ህጻውንቲ ቪድዮ ምርኣይን ከመይ ከሓጉሶም ይኸኸል ። እስኪ ቀስ ኢልና ንሕተቶም "ናብ ቤት እግዚኣብሄር ንኺድ ምስ በሉኒ ተሓጉስኩ" ይብሉዶ ይኹኑ ፤

- 5.ብዙሓት ወለዲ ደቅና ነቲ ክፋእ ናይዚ ዓለም ክንዲ ምንታይ ከም ዝፈልጡ ዝስወረና ይመስለኒ ። ዘይፈልጡ ስለ ዝመስለና ድማ ክንምህርምን ክንሕዞምን ገና ጊዜ ዘሎና ይመስለና ። ከም ዝተዓዘብከም ግና ደቅና ካብቲ ይፈልጥዎ እዮም ኢልና እንሓስቦ 10 ዕጽፊ እዮም ነቲ ከክፋኡ ዝፈልጡ ።
- 6.ንሕና ዘየሕለፍናዮ ዓይነት ጸገማትን ሽግራትን ከም ዝሓልፉንረዳእ ። ንሕና ክንዓቢ ከሎና ብዛዕባ ሕብሪ ቁርባናት ወይ ድማ ካልእ ዘይንፈልጦ ሰብ ከይዕምጽናን ከይሰርቀናን ዝብል ፍርህን ሽግርን ኣይነበረን ። ንሓቶም ግና ከምዚ ዝኣመሰለ ዓብዪ ጸገማት ከም ዘለዎም ኣስተውዒልና ማንነቶም ክፈልጡ ነቲ ዘለዎም በዕሩኹቶም ዜንገሮም ጸቕጥታት ብዓወት ክሓልፉ ብዘይ ፍርሒ ንኽዓብዩ ንቕረቦም ፣ ከም ወላዲ ጥራይ ዘይኮነ ዓርኪ ንኹኖም ።
- 7.እዞም ኣብ ኢድና ዘለዉ ጽባሕ እንታይ ከም ዝኹኑ ፍጹም ኣይንፈልጥን ኢና። ካብኣቶም መራሕቲ ዓዲ ፣ መራሕቲ ቤተ ክርስቲያናትን ዓበይቲ ሰበ ስልጣንን ክወጹ ይኸኸሉ እዮም።

(ናብ ገጽ 13 ይቕጽል...)

ብድሕሪኡ ድማ ወሲኹ ኣብ ልዕሊ ኣብ ቤቱ ዘለዎ ጥራቱን (ዘፍ39፣5ሀ) ኣብ መወዳእታ ድማ ኣብ ኩሉ ቤቱን ኣብ መሮርን ዘሎ ኩሉ ጥራቱን (ዘፍ39፣5ለ)። እስኪ ነዚ ደረጃታት ምሻም ጥልቕ ኢልናን ብዝርዝርን ንርእዮ፣- ጳጢፋር በዓል መዋእል ፈርኦን (ኣዛዚ ቤት ፈርኦን) ሓልቓ ዘብዓኛታት እዩ ኔሩ እዚ ሽመት እዚ ውን ቀሊል ብዘይምጃኑ ጳጢፋር በዓል ጸጋ ከም ዝነበረ ንምግማት ኣየሸግርን እዩ። ኣዝዩ ሃብታም በዓል ዓቢ ገዛን ብዙሕ ቆፎን ብዙሓት ጤለ በገዕን ከብትን ከምኡ ውን ዓቢ ናይ ሕርሻ ቦታን ኣብ መሮር ዝዋፈሩ ሓይሎ ኣሓን ኣግማልን ዝነበሮ ምጃኑ ክንግምት ንኸኸል ኣብዚ ኩሉ ሃብቱ ዝዓዩ ድማ ዮሴፍ ዝርከቦም ሓዮሎ ኔሮሞ።

እምበኣር ጳጢፋር ኣብቲ ልዕሊ ዝነበሮ ንጉሳዊ ስራሕ ነዚ ኹሉ ሃብቱ ክዋፍርን ክከታተልን የጸግሞ ብምንባሩ እዩ ባርያ ክኾኖ ናብ ቤቱ ዘእተዎ ዮሴፍ ተግባር ኣእዳዉ ዝቐንዓሉ ሰብኣይ ኮይኑ ምስ ረኣዩ ኣብ ቤቱ ክሸሞ ዝጀመረ እቲ ቀዳማይ ሽመት ኣብ ልዕሊ ቤቱ ጥራይ እዩ ኔሩ። ኣብ ልዕሊ እቲ ኣብ ቤቱ ዝግበር ንጥፈታት



(ናብ ገጽ 20 ይቕጽል...)



(ናቢይ ገጽ...ካብ ገጽ 12 ዝቀጸለ)

ናብ ቤተክርስቲያናትና እንተ ተመለሰና ድማ ፣ ኣመሓደርቲ ቤተክርስቲያን እንተ ንሕተት ፣ ነቶም ናብ ቤት እግዚአብሔር ዝመጹ ዘለዉ መንእሰያትን ቁልዑን ከመይ ተታሒዞም ኣለዉ ፣ ብሓቂ ዝመሃሩሉን ፣ ባህ ኢልዎም ዝመጹሉን ፣ ለውጢ ኣብ ህይወቶም እንርእየሉን፣ ንኻልኣት ድማ ብርሃን ዓለም ዝኹኑሉን መገዲ ደኣዳሊናሎም ኣሎና ፤

ክሓስቦ ከለኹ ነዚ ኣብ ላዕሊ ንወለዲ ዝበልክዎ ሓሳባት ኩሉ ንፈልጦ እዩ ዝመስለኒ ። እንተኹነ ግና ኣብ ቤተ-ክርስቲያናትና ነቶም ቁልዑን መንእሰያትን ክሕዝ ዝደሊ ሰብ ምርካብ ኣዝዩ ዘሸግር እዩ ። ብዙሓት ሰባት ኣገልግሎት ዘይተዋህበኒ ኢሎም ኪኹርዩ ከለዉ ነዚ ናይ ብዙሓት ሰባት ሓይልን ጊዜን ዘድልዮ ክፍሊ ኣገልግሎት ሰብ ምስኣንና ስለምንታይ እዩ ፤ ብሕልፊ ድማ ፍሉይ ዝሰብኸ ወይ ዝምህር ጋሻ ኣብ ዝመጽሉ ናይ ምንቕቓሕ ጊዜ እሞ መንክ ነቶም ቁልዑ ቁሊሕ ክብሎም ። ሰባት ነዚ ክገብሩ ምስ ዝሕተቱ ከምዚ ዝስዕብ እዮም ኢሎም ዝምልሱ ፣-

1. ህያብይ ኣይኩነን
2. ቋንቋ ኣይመልኩንዮ
3. ስለ ዝርብሹ ክቈጽጽሮም የሸግረኒዮ
4. ንባዕለይ መጽሓፍ ቅዱስ ዘይተምሃርኩ
5. ምስ ወለደም ከይጋጮ
6. ጀሚረ ነይረ ዝኸለሎ ኣይኩነን
7. ካልኣት ኣለዉንዶ

ደፊርካ ድኣ ኣይትበሉኒ እምበር ፣ እዚ ምላሽ እዚ መብዛሕትኡ እዋን መመኸነይታ እምበር ሓቂ ኣይኩነን ። እወ ሰብ በቲ ህያብ ክገልግል ብዙሕ ፍረ ይርከቦ ፣ እሞ ኣብ ሕብረትናስ እግዚአብሔር ነዚ ህያብ እዚ ዘይሃበ ዘሎ ፣ ሓደ ሰብ ናይ መዝሙር ህያብ እንተ ዘይብሉስ ክዝምር ኣይክእልንዶ እዩ ፤ ሓደኻ ምስባኸ ህያብ እንተ ዘይኩነ ክሰብኸዶ ኣይክእልን ። ብርግጽ ምኽኣሉ!! ኣብዚ ክትርድኡኒ ዝደሊ ፣ እቲ ህያብ ዘለዎ ምስ መጽ ኣነ ነቲ ቦታ እሓድገሉ ምኽንያቱ ንሱ ዝበለጸ ኪጠቅም ስለ ዝኹነ፣ ስጋዕ ሽዑ ግና ነቲ ኣድላዩነት ናይቲ ዕዮ ዝረኣየ ብኹሉ ወገን እናተዳለወ ኪገብር ይኸእል እዩ ። ቋንቋ ድማ ዓብዪ ግደ እኳ እንተ ሃለዎ ፣ ሓሳባትና ክንገልጽ ክሳዕ ዝኸኣልና ፣ እቶም ደቅና ዘፍቅሮምን ዝሓልዩሎምን እንተ ረኽቦምስ ከም ዝሰምዑ ባዕለይ ምስክር እዩ ። እምበኣር ንኸይንምህሮምን ንኸይንሕዞምን እቲ ናይ ሓቂ ምክንያት ፣

1. ጸር ወይ ከኣ ራእይ ስለ ዘይብልና
2. መስዋእቲ ክንከፍል ስለ ዘይንደሊ
3. ቀልጢፍና ፍረ ንርእየሉ ነገር ስለ ዘይኩነሞ ስለ ንሕለል
4. እቶም ዘይወለድና "እንታይ ገዲሱኒ ወለደም ኣለዉዎም እንድዮም" ስለ ንብል
5. እቶም ዝወለድና ድማ ኣብ ቤተ ክርስቲያን ምስ መጻና ደቅና ወሲዱ ዘዕርፈና ሰብ ስለ ንደሊ እዩ።

ክበራት ኣሕዋት ፣ ካብዚ ከምዚ ዓይነት መመኸነይታ ወጺኦ ፣ እቲ ጥቕሙ ተረዲኡና ንኸእሎ ኹሉ ክንገብር እግዚአብሔር ይጽበዩና ኣሎ ፣ ብርግጽ ድማ ክንሕተተሉ ኢና ። እቶም ወለዲ ዝኹንና ኣብ ቤትና ቃል ኣምላኽ ክንምህሮምን ሓቢርና ምስኣም ክንጽልን ግቡእና እዩ ። ምናልባትውን ገሌና ክንገብር ይግብኣና ከም ዝነበረ ንፈልጦ እኳ እንተኹነ ሕጂ ግና ደቀይ ድሮ ስለ ዝግበዩ ክገብር ኣዝዩ ኣሸጋሪ እዩ ንብል ንኸውን ። ነቶም ከምዚ ዝብሉውን ንእግዚአብሔር ዝጨንቁ ነገር ደኣሎ ፤ ኢሊ ክሓቶም ደስ ይብሊኒ ። ሕጂውን እንተ ድኣ ብሓቂ ደሊናዮ እግዚአብሔር መገዲ ከዳልወልና ይኸእል እዩ ። እቲ ናይ ህይወት መገዲ እንተ ድኣ ዝፈልጡ ወላዲ ከይኖም ነቶም ውሉዶም ናይ ምድኣን መገዲ የሱስ ጥራይ ምዃኑ ባዕሎም ክነግርዎም ሓላፍነቶም እዩ ። ካልእ ሰብ ክንግረሎምን ክምስክረሎምን ክጽበዩ የብሎምን። ከምኡ ድማ ብመንፈሳዊ ህይወት ንኸዕብይዎም ናይ ግሎም ሓላፍነት እዩ ።



ኣብ ቤተ-ክርስቲያናትና ንግበይትን ንንኣሸቱን ደቅና ዝኸውን መንፈሳዊ መግቢ ክህልወና ውግል ሕደር ዘይብሃሎ ጉዳይ እዩ ። ኣድማዒ ንክኸውን ድማ በብዕድሚኡም ከፊልና ክንምህሮም ኣሎና ። ስለዚ ፣ ቍጽሪ ናይ ፈቓደኛ መምህራን ብዝሒ ኪህልዎ ይግባእ ። መቐም ኩሉ ሰናብቲ ፣ ሓደ ሰብ ኪምህሮም ምግባር ነቲ ሰብ ስብከት ከይሰምዕ ፣ ክሕለል ይገብር ። እቶም ነኣሸቱ ቁልዑ ድማ ኣብ ሓደ እዋን ክልተ መምህራን የድልይዎም ። ሓደ እናመሃረ እቲ ሓደ ይሕግዞ ። ንኣብነት ናብ ሽንቲቤት ክኸዱ ንዝደልዩ የብጽሓሉ፤ ንዝርብሹ ወይ ዝበኸዩ ድማ ይእብደሉ ።

እምበኣር ነዚ ጉዳይ እዚ ብዝኸእሎ መገዲ ኩሉ ክድግፍ እዩ ኢልና ክንትስእ እምሕጸን ። ነዚ ንምትግባር ድማ በዘን ዝስዕባ ነጥብታት ንጀምር ፣-

1. ኣብ ቤተክርስቲያናትና ንዝመጹ ቁልዑን መንእሰያትን ከም ነፍቅሮምን ፣ ከም ንሓልዩሎምን ነርእዮም ። ነዚ ንኸንገብር ድማ ክንቀርቦም ይግብኣና ። እስከ ንሕሰብ፣ ኣብ ቤተክርስቲያን ዘለዉ ቁልዑን መንእሰያትን ንኸንደይ ካብኣም ኣስማቶም ንፈልጦ ፣ ካብኣቶምከ ምስ ክንደይ ጊዜ ኣሕሊፍና ኣዕሊልናዮም ንፈልጥ ፤ ብሕልፊ ድማ እቶም መንእሰያት ኣከዳድናኦም ፣ ኣዘራርባኦም ፣... ወዘተ ካብቲ ናትና ፍልይ ዝበለ ክኸውን ይኸእል እዩ ፣ እንተኹነ ግና

(ናብ ገጽ 14 ይቅጽል...)



(ናቦይ ገጽ...ካብ ገጽ 13 ዝቀጸለ)

ከምቲ ዘለውዎ ከም ንፍቅሮም ክርድኡ ኣዝዩ የድሊ ።

2. እቶም ክንምህሮም ወይ ከኣ ክንሕዞም ንምዘዝ ሰባት ኣዝዩ ጥበብ የድልየና ። ከመይ ጌርና ነቲ ክንምህሮም ዝመደብናዮ ናብ ኣእምሮኦም ከም እነኣትዎ ከመይ ጌርና ከኸብሩናን ክፈርሁናን ከም ንገብር ምፍላጥ ኣሎና ። ገሌና ከምቲ ንሕና ዝለመድናዮ ስብከትን ኣምልኹን ጌርና ክንሰብከሎም ንደሊ እሞ ሸውሃቶም ንዓጽዎ ። ንሳቶም ፣ ነዊሕ ደቓዮቻ ናትና ስብከት ክሰምዑ ይኸብዶም እዩ ። ከከም ዕድሚኦም ግና ፣ ካብ ፍርቂ ሰዓት ዘይበዝሕ እናሓተትኩዮምን እናጸወትኩዮምን ምስ ንምህሮም ፣ ዝያዳ ቁም ነገር ነትሕዞም ። እቲ ንምህሮም ፣ ንጎይታ ኪቕበሉ ዝገብሮም ፣ ዝልውጡም ፣ ዝማርኹም ፣ ካብ ፍርሒ ነጻ ዝኸኑሉ ሕቶኦም ዝምለሱሉ ኣብ ቤትን ኣብ ደገን ከም ክርስትያን ብርሃን ኩይኖም ንኸነብሩ ዘኸእል ቃል ሓቂ ከም ነዕጥቐም ዘሎና ኩሉ እዋን ክንምርምር ይግባእ ።

3. ኣብቲ ቃልና ንርከብ ዝበልናዮ ንገብር ሰባት ክንከውን የድሊ ። ደቅና ሓደ ጊዜ እንተ ንሕስወሎም መሰልዎም ፣ ወይ ድማ ምስጢሮም ዘይንሕዘሎም እንተ መሰልዎም ድሕርዚ ንኸኣምኑና ከም ዝጽግሞም ተዓዘበ ኣለኹ ።

4. እንተ ድኣ ከነገልግል ኢልና ጀሚርና ፣ ፈጸምቲ ድማ ንኹን ። እዚ ዓብዪ መስዋእቲ ይሓትት እዩ ። እቲ መምህሮም ኪኸውን ዝደሊ ዓቢ ዓስቢ ክረክብ ምዃኑ ፈሊጡ ንሰብ ዘይኩነስ ንእግዚኣብሄር ኢሉ ይዕዩ ። ኣዚ ድማ ኩሉ እዋን ተዳለካ ምዃድ (ደይ ቄልዑ እዮም ኢልካ ዘይኩነ) ንቐሕ ኪንካ ምርካብ ፣ ብሰዓትካ እሙን ምዃን የድሊ ።

5. ቤተክርስቲያን ድማ ዘለዋ ገንዘብ ንምውጻእ ፈቓደኛ ክትከውን የድሊ ። ከከም ዕድሚኦም ዝጥቀሙሉ ማቴርያል የድልዮምን እዚ ድማ ገንዘብ ይሓትት ።

እምበኣርሲ እንተ ውሓደ ናብ ሰለስተ ጉጅለ ንምቀሎም ። ንሱ ድማ ፣- ህጻውንቲ (ክሳብ 4/5 ዓመት) ማእከሎት (ካብ 5 ክሳብ 12 ዓመት) መንእሰያት (ካብ 13 ዓመት ንላዕሊ)። እዚኣቶም ዜድልዮም ነገራት ስለ ዝፈላለ ሓደት ብብጉጅለኦም ክጽሕፍ ። (ኩሉ ከይጠቐመና ይኸእል ይኸውን እሞ ፣ ነቲ ዜድልየና ጥራይ ንውሰድ)

ህጻውንቲ

- ♦ ከም መውዓሊ ህጻናት ጌርካ ኣዴታት ከይተረበሻ ንኸምሃራ ትሕዘለን ።
- ♦ ካብ ክልተ ንላዕሊ መምህራን የድልዩ
- ♦ ዝበዝሐ ሰዓታት ናይ ጸወታን ሕብሪ ምልካይን ቪድዮን ምግጥጣምን ይኸውን
- ♦ መምሃራን ኩፍ ኢሎም እምበር ጠጠው ኢሎም ኣይምህሩን
- ♦ መዛሙር ተዘምሮም ፣ ኣጻር ጥቕሲ ድማ

ማእከሎት

- ♦ መዝሙርን ቃል ኣምላኽን ይምሃሩ ንገለ 20 ደቂቕ
- ♦ መንፈሳዊ ቪድዮ ንዕድሚኦም ዝኸውን
- ♦ ኣብ ቅድሚ ወለዶም ዘርእይዎ ተዋስኦን ጥቕስን ይምሃሩ
- ♦ ብጉጅለ ጌርካ እናወዳደርካ ሕቶታት ብምሕታት
- ♦ ሓሊፉ ሓሊፉ ፒሳ ወይ ናይ ሓቢርካ ምብላዕ ተዳልዎሎም

መንእሰያት

- ♦ ሕቶ ኣለዎም ስምዓዮም መልሰሎም ድማ
- ♦ ናይ ባዕሎም ናይ ኣምልኹ መዛሙር ኣለዎም ኣዘምሮም
- ♦ ንኸዛረቡ ኩነ ገለ ነገር ክገብሩ ኣይተገድዶም
- ♦ ሓሳባት ካብኦም ተቐበል
- ♦ ኣብ ካልእ ዓፄ ምስ ዘለዉ ብጽቶም

(መንእሰይን ሓዳርን...ካብ ገጽ 21 ዝቀጸለ)

ዘይገበርካ ይምረጽ ። ከመይሲ ኩሉ ጊዜ ስሚዕታዊ ስለ ትኸውንን ብዝመስለካ ክትምራሕ ስለ እትኸእል። ኣምላኽ ወትሩ ምስቶም ሓቕኛ ውሳኔ ዝውስኑ ሰባት እዩ ። ህይወት ካብኡ እያ ትፍልፍል እሞ ልዕሊ ኹሉ ንልብካ ሓልዋ ይብል ቃል ኣምላኽ ። ቅድሚ ናብ ሓዳር ምዃድና ንልብና ንፈትሾ ልብና ከመይ ዓይነት ስሚዒት መለኡ ኣሎ ፤ ኣብዚ ስሚዒትና ተራ የብሉን ኣይኮንኩን ዝብል ዘለኹ ። የግዳስ ቅድሚ ስሚዒትና ክቕድም ዝግብኣ ነገር ከምዘሎ ንምዝኸካር እዩ ። ኣብ መንጎ ፍቓድ ኣምላኽን ስሚዒትናን ዘሎ ፍልልይ እንታይ

ከምዝመስልን እንታይ ከምዝኸነን ኣርጊጽና ክንፈልጥ ይግብኣና ።

2 ንዝእርእስኻ ምቕባልን ንብጻይካ ምቕባልን ።

ሓዳር ከም ዝገለጽናዮ ምቕብባል እዩ ። እቲ ንዝእርእስኻ ዝቕበል ሰብ ጥራይ ከኣ እዩ ንካልእ ክቕበል ዝኸእል ። ጎይታና የሱስ ክርስቶስ እንተ ኾነ እውን ንብጻይካ ከም ነፍስኻ ኣፍቅሮ ዝብል መመሪሒ ዝሃበና ። እቲ ንዝእርእስኻ ዘፍቅር ሰብ ብዛዕባ ካልእ ክግደስ ኣይክእልን ኣዩ ። ብኻልእ ኣዘራርባ ሰብ ርእሰ ተኣማንነት ክህልዎ ይግባእ ።

ኣብ ሓዳር ዓለም ንዝእርእስኻ ከይተቐበልካ እንተ ኣቲኻ ፣ ንመጻምድትኻ እምብዛ ከተገቡዮ ኢኻ ።



ከመይ ተበልና ርእሰ ተኣማንነት ዘይብሉ ሰብ ንነገራት ከምቲ ዝመስልዎ እምበር ከምቲ ዘለዎ ክውንንት ጌሩ ብፍጹም ኣይቕበሎምን እዩ ። ንዕኡ ኩሉ ነገር ኣሉታዊ እዩ ። ንነገራት ከኣ ብሰናይ ሕልና ኣይቕበሎምን እዩ ።

(ናብ ገጽ 23 ይቐጽል >>)



መንፈሳዊ መአዲ

አብዚ ዓምዲ እዚ እተፈላለዩ መሰረታዊ ብዛዕባ ዝኾኑ ትምህርታት ይቐርብ፤

መንፈሳዊ ግዜያት

ፓ/ር ምሕረትአብ ሃብተማሪያም

“እንታይ ኪገብር ከም ዚግብኡ ዚፈልጡ ፣ ምስትውዓል ዘመናት ዘለዎም”

1ዜና 12.32

ክራማት ብዙሕ ፍርያት ብብዝሒ ፣ ብቐሊልሉን ብሕሱርን ዝርከቡሉ ጊዜ እዩ ።

እግዚአብሔር ንኹሉ ግዜ ጌሩሉ እዩ ። ደቂቕን ሰዓትን ፣ ቀትርን ለይትን ፣ መዓልታትንን ሰሙናትንን ፣ አዋርሕን ዓመታትን... ንኹሉ ግዜ ዝገበረሉ ግዜ ብምግባሩ ድማ ጽቡቕ ምዃኑ ዝረኣዩ እግዚአብሔር እዩ (ዘፍ 1.5) ።

ንዘመናት ክንርዳእ ድማ እግዚአብሔር ብብርሃናት ፈላልዮልና እዩ ። ናይ ጸሓይ ምብራቕን ምዕራንን መዓልታትን ክፈልዩ ጌርዎ ። ወርሒ ምልእትን ፍርቅን (ክረሰንት) ክትከውን ከላ ንሰሙናትና ነዋርሕና ክንፈልይ መዲብወን ።

“አምላኽ ድማ “ንመዓልቲ ካብ ለይቲ ዝፈልዩ ብርሃናት አብ ጠፈር ሰማይ ይኹኑ ፣ ንዘመናትን ንመዓልታትን ዓመታትን ከአ ንመፈለጥታ ይኹኑ ። አብ ምድሪ ንምብራህ አብ ጠፈር ሰማይ ብርሃናት ይኹኑ” በለ ። ከምኡ ድማ ኾነ ። አምላኽ ከአ ክልተ ዓበይቲ ብርሃናት ገበረ ፣ እታ ዓባይ፣ ማለት ጸሓይ ፣ ብመዓልቲ፣ እታ ንእሽቶ ማለት ወርሒ ፣ ድማ ብለይቲ ከም እተብርሕ ገበረ ፣ ከምኡውን ከዋኸብቲ ገበረ ። አብ ልዕሊ ምድሪ ምእንቲ ኼብርሑ ፣ አብ መዓልትን ለይትን ድማ ኺስልጥኑ ፣ ንብርሃንውን ካብ ጸልማት ኪፈልዩ ፣ አምላኽ አብ ጠፈር ሰማይ ገበሮም ። አምላኽ ድማ ጽቡቕ ከም ዝኾነ

በዚ ዘመን እንታይ ክንገብር ኣሎና ፤ ከም ውልቂ ፣ ከም ቤተሰብ ፣ ከም ማህበር ፣ ከም ህዝቢ እዚ ግዜ ናይ ምንታይ ግዜ እዩ ፤

ረአዩ” (ዘፍ 1.14-18)

ብብርሃናት ሰማይ ፣ ማለት ብጸሓይ ብወርሒን ብኸዋኸብትን ነቲ እግዚአብሔር ዝመደበ ግዜያት ምልላይ ተዋሂቡና እዩ ። ግዜ ሪእና ድማ እንታይ ክንገብር ከም ዘሎና ንርዳእ ።

የሱስ ክርስቶስውን አብ ሉቃስ 12.54 ፣ ኸምዚ በሎም ፣

“ደበና ብወገን ምዕራብ ኪደባኖ ምስ ረአኹም ፣ ዝናብ ኪዘንም እዩ ትብሉ ፣ ከምኡ ኸአ ይኸውን ። ንፋስ ደቡብ ኪነፍስ ምስ ረአኹምውን ሃሩር ኪኸውን እዩ ትብሉ ፣ ከምኡ ድማ ይኸውን ። አቲም ግቡዛት ፣ ምምርማር ገጽ ሰማይን ምድርን ትፈልጡ ፣ ከመይ ደኣ ነዚ ዘመን እዚ መርማርኩም ዘይትፈልጥዎ፤...”

ብሓቂ ጥበብና አብ ዝናብን ሃሩርን ጥራይ፣ አብ ስጋዊ ነገራት ጥራይ እንተ ኾይኑ ከንቱ ህይወት ኢና ንነብር ዘሎና ። የሱስ አብዚ ኸፍሊ ዝምህረና ዘሎ ነገር ንዘመናት ብመንፈስ ክንምርምርን ክንርዳእን ኣእምሮና ክኸፈት እዩ ። ምእካብ ደበና ርኢኻ ዝናብ ፣ ንፋስ ደቡብ ርኢኻ ድማ ሃሩር ከምዝኸውን ከምትትንበይ ኹሉ ነቲ ዘመን ርኢኻ ክትንበይ ኣሰራርሓ እግዚአብሔርውን ክትፈልጥ ኣድላይ እዩ ።

በዚ ምስትውዓል ምርዳእን ጥበብን ካብ ዝነበሮም ሰባት አብ 1ይ ዜና መዋዕል ምዕራፍ ኣስርተው ክልተ ቁጽሪ ሰላሳን ክልተን ዘለው ካብ ደቂ ይሳኮር ዝኾኑ ሓለቃታት እዩም ። ብዛዕባ እዚአቶም ወገን

ትንቢት ምምርማር

አገልጋሊ ምሕረትአብ ዘምኪኤል

ትንቢት አብ መጽሐፍ ቅዱስ ክንሪኦ ከለና እግዚአብሔር ካብቲ ንሱብ ዝዛረበሉ መንገድታት ሓደ ኮይኑ ንረኽቦ። ከምቲ አብ ብሉይ ኪዳን አምላኽ ብመንፈስ ጌሩ ብትንቢት ዝተዛረበ አብ ሓድሽ ኪዳን ውን ከምኡ ቅሩብ ፍልይ ብዝበለ መንገዲ ክቅጽል ከሎ ንርኢ። እቲ ፍልልይ ትንቢት አብ ብሉይ ኪዳን ሰባት እቲ ሓደ ወይ ዝበዝሐ ድምጺ አምላኽ ዝሰምዕሉ መንገዲ እዩ ኔሩ። ከምኡውን ብነብያት እንተ ኣሚኖም ኪቐንዖም ምዃኑ እዩ ዝንገሮም ኔሩ። እቲ ምኽንያት ጽሑፋት ብዘይምንባሮምን መንፈስ አምላኽ አብ

ውሑዳት ሰባት ጥራይ ብምንባሩን ሓሳብ አምላኽ ወይ ምርሒት አምላኽ ንክረኽቡ ብነብያት እዩም ዝጥቀሙ ኔሮም። ዋላ እኳ ትንቢት ክምርምርዎም ከምዘለዎም እንተተነግሮም ፣ ግናኽ ክምርምርዎም ቐለል ኣይነበረን። በዚ ምኽንያት እዚ እዩ ኸአ ሓደ ነብይ እግዚአብሔር ከይተዛረበ ብስም እግዚአብሔር እንተተነብዩ ክመውት እቲ ሕገ ዝዛረብ። አብ ሓድሽ ኪዳን ግን መንፈስ አምላኽ አብ ኩላትና ብስም ወዲ አምላኽ

(ናብ ገጽ 29 ይቅጽል...)

(ናብ ገጽ 32 ይቅጽል...)



(መንእሰይን ሓዳር፡፡ካብ ገጽ 6 ዝቀጸለ)

ኩቡር ሰብ ኩቡር ሓሳብ እዩ ዝሓሰብ ኣብ ኩቡር ዝኾነ ነገር ከኣ ይጸንዕ ። ሎሚ ሰባት ስለምንታይ እዮም ኣብቲ ኩቡር ዝኾነ ሓዳር ዘይጸንዑ እንተ ተባሂሉ ፣ ነዚ ኩቡር ዝኾነ ሓሳብ ኣምላኽ ኣብ ልቢን መንፈስን ሰብን ቦታ ስለ ዘይረኽበ ጥራይ እዩ ።

ዎችሚ ዝተባህለ ናይ ኣምላኽ ሰብ ክዛረብ ከሎ ። ኣግዚኣብሄር ኣምላኽ ንመርዓ ኣብ ገነት ኤድን ፈጠርዎ ጎይታና የሱስ ክርስቶስ ድማ ኣብ ቃና ዘገለላ ኣጽኒዕዎ ይብል ። ህላውነት ጎይታና የሱስ ክርስቶስ ኣብ ውራይ ናይ ቃና ዘገለላ ብዕምቀት እንተ ኣስተውዒልናሉ ኣዝዩ ዓቢ ጉሩም ዝኮነ ሚስጥር እዩ ዘሎዎ ።



ኣብዚ እዋን እዚ ግና እዚ ካብ ላዕሊ ካብ ሰማይ ብኸብሪ ዝተፈጥረ ጉሩም ሓዳር እምብዛ ቐለሉን ሓሲሩን ኣሎ። ሰብ ኣእምርኡ ብሕሰረት ስለ ዝተመልኦ እንሆ ሎሚ ነዚ ኩቡር ህያብ ኣምላኽ ከም ምጽዋት ዝገዛ ወሲዱ ከሆንጽን ከፍርስ ይውዕል ኣሎ። እዚ ሕምም እዚ ኣብታ ብደም ክርስቶስ ዝተዓደገት ኣካል ክርስቶስ ከይተረፈ ይቀላቐል ስለ ዘሎ ኣስጋእነቱ ካብ ቀደም ብዝዓዘዘ ይኸይድ ኣሎ ። ነፍሲ ወከፍ ስበ ኣብዚ ኣደራሶ ኢዚ ከይወድቐ ክጽልን ብተሓት ልብን ናብ ኣምላኽ ክቐርብ ይግባእ ።

ኣብዚ እዋን እዚ ዝግበር ዘሎ መርዓ ኣዚዩ ብዙሕ እዩ ። ፍቓድ ኣምላኽን ዕላማ ኣምላኽን ስለ ዝኾነ ኸኣ ኣዚዩ ባህ ዮብሊካ እዩ ። እቶም ኣብ ሓዳር

ዝኣትዉ ዘለዉ ኩሎም መንእሰያት እዮም ። እቲ ኣደራሶን ነውጺ ዘጋጥሞም ዘለዉ ኸኣ ንሓቶም እዮም።

ሓደ መዓልቲ ምስ ሓደ መንእሰይ ብዛዕባ ሓዳር እናተዛረብና እንከሎና ብዛዕባ ኣብ ውሽጡ ዘሎ መቐረትን ብድሆታትን ነፅልል ነበርና ። ብፍላይ ብዛዕባ እቲ ኣብ ውሽጢ ሓዳር ዝረኣ ጸገማት ኣልዒልና እናተዛረብና ከሎና ፣ እቲ መንእሰይ ኣነ ክሳብ ዝሰማማዕኒ እዩ ዝመርዖ ፣ ካብኡ ንንዮው ግና ክቐጽል ኣይደልን እዩ በለኒ ። እዚ ኣዚዩ ዘስንብድ ነቲ ክሳብ ሞት ዝብል ዝጥሕስ እዩ ። እዚ ሓሳብ ግና ሎሚ ናይ ዉሑዳት ዘይኮነስ ዳርጋ ኣብዘላ ዓለም ከም ለበዳ ሕማም የስፋሕፍሕ ኣሎ ። ሕማማት ከየልበሱ ኣብ ሓደ ዝላ ክፈታተኑ ከም ሰብ ሓዳር ኮይኖም ዝቐመጡ ብዙሓት

እዩም ። እዚ ጉዳይ ሎሚ ኣብ ዓለም ከም ሓደ ተራ ነገር ተወሲዱ ዘይሕፈሮ ነገር ኮይኑ ኣሎ ። ገለ ገለ ንኣዳምን ሄዋንን ቃል ቂዳን ዘእስሮም ሰባት መን ኔሩ እናበሉ ዝህውቱቱን ዘይከውን ስነ ሞንት ዘቐሩቡን ብዙሓት እዮም።

ኩሉ ጊዜ ሓዳር ቅድሚ ምግባርካ ከተማልኦ ዝግባኣካ ነገራት ኣሎ ። ምስ ኣተኻዮ ከኣ ንኸይትውጽእ ክትውስኖ ዝግባኣካ ውሳኔታት እውን ኣሎ ። ነዚ ምስትውዓል ከኣ ኣዚዩ ብልሓትን ጥበብን እዩ ። ነዚ ኹሉ ዘምጸእክዎ ቅድሚ ኣብ ሓዳር ዓለም ምእታውና ክንፈልጦም ዝግቡኡና ነጥብታት ክንፈልጥ ስለ ዝደለኹ እዩ ።

ኣምላኽ ሓዳር ዝፈጠረ ከጨንቐና ወይ እውን ተወሳኺ ኣርዑት ከስክመና ኢሉ ኣይኮነን ። ስርዓት ኣምላኽ ቁኑዕ እዩ ፣ ንልቢ ከኣ የሕጉሶ እዩ ። ሰብ ሓዳር ጌሩ ዘይሕጎስን ባህ ዘይብሎን ዘይዓርፍን እንተ ኾይኑ ገለ ዝተባላሸዎ ነገር ኣሎ ማለት እዩ ።

ክብሮም ገና ዘይተመርዓዎ ኣርባዓታት ዝረገጸ ጎበዝ እዩ ። ብዙሕ ጊዜ ካብ ወለዱ ጀሚርካ የዕርኹቱን ፈለጥቱን ሓዳር ክገብር ተዛሪቦም እዮም ። ንሱ

ግና ክስምዖም ኣይከኣለን ። ዘምጸ ስነ ሞንት ኣሎ ። ኣነ ኣብ ሓዳር ኣትዮ ክጭነቐ ኣይደልን እዩ ። ጸላኢና ኣብ ኣርዑት ይጸመድ ፣ በዓል እገለ ዓርክና ሓዳር ጌሮም ኣየናይ መዓልቲ ተሓጊሶም ይፈልጡ ኣነ ከምኣቶም ክኸውን ኣይደልን እዩ እናበለ እዩ ዝካታዕ ።

ገብርኣብ ዕድሚኡ ንመርዓ ዝበጽሖ መንእሰይ እዩ ። ክምርዖ ይደሊ እዩ ። ብዙሓት ከኣ ይደፋፍእዎ እዮም ። ገብርኣብ ግና እንታይ ሒዝካ ኢኻ ትምርዖ መጀምርያ እኹል ዘይጉዱል ገንዘብ ክህልወካ ኣለዎ ። ዝኻኽ ኩሉ ሙሉእ ክኸውን ኣለዎ እናበለ እዩ ዝማነት ።

ኣለም ዕድሚኡ ንመርዓ ዝበጽሖ ጎበዝ እዩ ። ንመርዓ ድማ ኩቱር ህንጥዮነት ኣለዎ ። ዓበይቲ ሰባት ሓዳር ቀለል ከም ዘይኮነ ተነገርዎ ብፍጹም ኣይቅበሎን እዩ ። ንሱ ክሳብ ዝተሰማምዕካ ብሓደ ትነበር ካብኡ ትፋታሕ ምስ ካልእ ከኣ ትፍትን ኣብ ዓለም ምፍታን ዝመስለ የለን ዝብል ፍልስፍና ኣለዎ ።

ጽገ ንፍዕቲ ኣማኒት እያ ክትምርዖ ከኣ ክቱር ድሌትን ባህማን ኣለዎ ። ክሳብ ሕጂ ግና ንሓዳር ዝሓተታ ሰበ የለን ። እዚ ንዓኣ ኣዚዩ እዩ ዘገብሩ ። ስለዚ ድማ ዝኾነ ወዲ ዝሓተትኒ ክምርዓዎ እዩ ኣብ ዝብል ሓሳብ ወዲቐ ኣላ ።

ግርማይ ክምርዖ ዝግቦኦ እዩ ። ንመርዓ ዘድልዮ ኩሉ ነገር ኣለዎ ይኹን እምበር እታ ናተይ ዝበላ ኣምላኽ ባዕሉ ከምጸ ኣለዎ ። ብሕልሚ ድዩ ብራእይ ክገልጸለይ ኣለዎ ዝብል ፍልስፍናዊ ኣምር ኣለዎ።

ከምዚ ዝኣመሰለ ዘረባታትን ውሳኔታትን ክልእ ዘረባታትን ማእለያ የቡሉን ። ንሕናኽ ኣበየናይ ወገን ኩን ንምደብ ንኸውን ፣ መንእሰያት ከምዚ ክብሉ ዝተቐሰቡ መብዛሕትኦም ትርጉም ሓዳር እንታይ ምካኑ ስለ ዘየስተውዓሉ ጥራይ እዩ ። ኣየ መን

(ናብ ገጽ 18 ይቐጽል >>)



(ኤ.ቤ.ን.ዲ.ዘ.ር...ካብ ገጽ 11 ዝቀጸለ)

ዝዕቀቡ ጌራን እያ። ኣብ ቤተክርስቲያን ኤ.ቤ.ን.ዲ.ዘ.ር ፈርዮምን ተሃጺም ናብ ዝተፈላለዩ ኩርናዕ ዓለምና ማለት ኣመሪካ ፣ ካናዳ ፣ ኤውሮፓ ፣ ኣውስትራልያ ፣ ማእከላይ ምዕራብ ሃገራትን ደቡብ ኣፍሪቃን ዝኸዱ ካብ 150-200 ይኾኑ። እዞን ኩለን ነፍሳት ድማ እተን ቀዳሞት ዝኸዱ ምስቶም ቀዳሞት መራሕቲ ጥብቅ ዝበለ ርክብ ክህልወን እንክሎ እተን ዳሕረዎት ድማ ከምኡ ምስቶም ድሒርም ዝመጹ መራሕቲ ጥብቅ ዝበለ ርክብ ይግበራ ኣለዋ። በዚ ድማ ንኣምላኽ ነመስግና።

ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ብሕብረት ኣብ ምዕያይ ከም መትከል ትኣምን። በዚ መሰረት ድማ ኣብ ናይሮቢ ምስ ዝርከባ ዝተፈላለዩ ወንጌልውያን ኣብያተክርስቲያን ናይ ኬንያውያንን ከምኡውን ኢትዮጵያውያን ክትሰርሕ ድሕሪ ምጽናሕ ኣብ 13 ጥሪ ናይዚ ዓመት ድማ ነቲ ምስ ሕብረት ወንጌልውያን ቤተክርስቲያን ኤርትራ ኣብ ናይሮቢ ዝነበረ ጽልእን ዘይምርድዳእን ብምእላይ ብሕብረት ንኣደ ዕልማ ክትሰርሕ ጀሚራ ኣላ።

ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ምስ ኣብ ውሽጢ ኬንያ ዘለዋ ኣብያተ ክርስቲያናት ጥራይ ዘይኮነ ምስ ዝተፈላለዩ መራሕቲ ኣብያተክርስቲያን ጥብቅ ዝበለ ዝምድናታት ኣለዋ። ውጽኢት ናይዚ ድማ ናይ ዝተፈላለዩ መራሕቲ ኣብያተክርስቲያናት ናይ ጸጋኦም ተኻፋሊት ኮይና ኢያ።

ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ኣብ መወዳእታ ናይ 2006ን መጀመርታ 2007ን ብዓይነቱ ፍሉይ ዝኾነ ኣብ ታሪኽ ቤተክርስቲያን ድማ ዓቢ ሓወልቲ ዝገደፈ 3ተ ዓይበቲ በብዓይነቱ ፍጻሜታት ብኤርትራውያን ወንጌልውያን ሕብረት ኣፍሪቃን፣ ማእከልያ ምዕራብን ዝተዳለወ ኣካል ናይቲ ሕብረት ብምዃን ነቲ ዝነበረ ፍጻሜ ብምሉእ ዓቕሚን ሓይላን ብምውፋይ ተሳታፊቶቹ እቲ ዝነበረ

ፍጻሜታት ድማ ፡-

1. ምምስራት ሕብረት ወንጌልውያን ኤርትራውያን ኣብ ኣፍሪቃን ማእከላይ ምብራቕን - ሕ.ወ.ኤ.-ኢ.ግ.ም. (ካብ ዕለት 16-20 ታሕሳስ 2006)
2. ምእዋጅ ሃገራዊ መዓልቲ ጸሎት (13 ግንቦት 2007 - ካልኤይቲ ሰንበት ናይ ወርሒ ግንቦት)
3. ቀዳማይ ስልጠና መራሕቲ ናይ ሕ.ወ.ኤ.-ኢ.ግ.ም. (ካብ ዕለት - ሚያዝያ 2007)

ዕቡት ናይ ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ካብቲ ዝጀመረትሉ ዕለት ክሳብ ሕጂ ወላኳ ሓያል ዓቕሚ ዘለዎም ኣገልገልቲ በብእዋኑ ሃገር



ብምልዋጥ እንተ ተፈለይዋ እቲ ስለ ቤቱ ግዲ ዝብሎ ልዑል ኣምላኽ ግን ንዕቡት ቤቱን ንምስፋሕ ወንጌል ኢሉ እቲ ግሩም ዝኾነ ተኣምራቱ ካብ ምግባር ንኣንቲ መዓልቲ ኣይተኸልከለን። ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ኣብ ናይ ውሽጢ ኣገልግሎት ከይተደረተት ነቶም ኣብ ስደት ኣብ ዝተፈላለዩ ኩርናዕ ዓለምና ዘለዉ ህዝብና መንፈሳዊ ህይወቶም ብምንባብ ንምህናጽ ኣብ ዓመት 1ግዜ መጽሄት ተዳሉ ሽም ናይዚ መጽሄት ድማ ኤ.ቤ.ን.ዲ.ዘ.ር እዩ መጽሄት ኤ.ቤ.ን.ዲ.ዘ.ር ብተኸታታሊ ንሰለስተ ዓመት ኣብ ኩሉ ኩርናዕ ዓለምና ተዘርጊሓ ከተገልግል ጸኒሓ ሕጂ ድማ በዚ ኣጋጣሚ 5ይ ዓመትና እንብዕለሉ ዘለና ግዜ እቲ ዕቡት ብመጽሄት ጥራይ ተደራቲ ክተርፍ ዘይፈቀደ ጎይታ ኣድሽ

ናይ ዌብሳይት ኣገልግሎት www.healeritrea.com ንምኽፋት ኣብቲዑና። ከምኡ ድማ ኩሉ እቲ ንኤዲትን ዘድሊ መሳርሒ ብምዕዳግ ኩሉ እቲ ኣብ ውሽጢ ዝግበር ኣገልግሎታት ብኸሲዲ ፣ ዲቪዲዮ ከምኡውን ሲዲ ንተጠቀምቲ ከተቅርብ ብምሉእ ተወፋይነት ተበጊላ ኣላ።

ኤ.ቤ.ን.ዲ.ዘ.ር ናይ መሰረት ፈውሲ ቤተክርስቲያን ካብቲ ዝተመሰረተትሉ 11 ነሐሴ 2002 ጀሚራ ስለ ኤርትራ ዓቢ ጸር ሒዛ ትንቀሳቕሶ ኣላ። ነቲ ጸር/ራእይ ናብ መዓልኡ ንምብጻሕ ድማ ወትሩ ብጽሎት ብምትጋህን ምስ ዝተፈላለዩ ኣብያተ ክርስቲያናት ኣገልገልትን ወልቀ ሰባትን ሓቢራ ብምጽላይ ትሰርሕ ኣላ። ብርግጽ ኣብ ጎይታ እምነት ኣለና እቲ ዝተዛረበና ክፍጸም እዩ። ግና ናይዚ ራእይ እዚ ተቀበልትን ተኻፈልትን ዝኾንና ብቅድስና ፣ ብንጽህና ፣ ብዓቕሊ ፣ ብትሕትና ፣ ብትዕግስቲ ፣ ብፍቅሪ ፣ ብእምነት ፣ ብህድኣት ፣ ብጸዕሪ ፣ ብጸሎት ፣ ብፍልጠት ፣ ብተወፋይነት ፣ ብዕብየትን ፣ ርእሰተኣማንነት ፣ ብቅዓት ምንባርን ምንጽብራቅን ግና ናይቲ ራእይ ናብ ፍጻሜ የብጽሕ ስለዚ ኣጀና በቲ ንፍሲ ወከፍ ዝተሓንጸልና ሕንጻጽ ዕላማ

ብትግሃት ንጉዩ።

በዚ ኣጋጣሚ ካብ እትምስረት ኣትሒዛ ክሳብ እዚ ሕጂ 5ይ ዓመታ እተብዕለሉ ዘላ እዋን ንኹሎም ኣባላት ናይዚ ቤተክርስቲያን ኣብ ውሽጥን ኣብ ዝተፈላለዩ ኩርናዕ ዓለም ዝርከቡ ከምኡ ድማ ኣብ ዝተፈላለዩ እዋናት ጸጋኦም ንምክፋል መጽኢም ዘገልገሉና ኣሕዋትን ኣሓትን ከምኡ ድማ ኣበዩ ቦትኡ ኮይኖም ስለዛ ቤተክርስቲያን ዝጽልዩን ዝተግሁን ከምኡ ድማ ብዝተፈላለዩ መንገዲ ብምኽሪን ንዋትን ንዕቡት እዛ ቤተክርስቲያን ዝደገፍኩምናን ትድግፋናን ዘለኹምን እንቋዕ ኣብዚ ኣብጽኣና እንዳበለት ኤ.ቤ.ን.ዲ.ዘ.ር ናይ መሰረት ፈውሲ



(መንግሥት ሐዳር 2...ካብ 78' 16 ዝቀጸለ)

ክህብ ነዞም ኩሎም ኣምላኽ የዲንቶም እንተ ዝኸፍተሎም ።

ኩቡራት ሰማዕትና እምበኣር ብምቕጻል ቁሩብ ነጥብታት ብምልዓል ነዞም ኣብ ላዕሊ ዝረኣናዮም ነጥብታት ምላሽ ክንህበም ክንፍትን ኢና ። ብፍላይ እቶም ከምዚ ዝዓይነቱ ሕቶ ዘለኩም ሰባት ነዘን እንህበን ነጥብታት ኣዚኩም ክተቕልቡለን ይግብኣኩም ።

ከምቲ ዝበልናዮ ግሌና ኣብ ሓዳር ዘይንኣቱ ካብ ኩቱር ፍርሒ ዝተላዕለ እዩ ። ገለ ድማ ኣብ ሓዳር እትዮም ዘይዕውቱ ቅድሚ ኣብ ሓዳር ዓለም ምእታዎም ብዛዕባ ሓዳር ዝነበሮም ርድኢት ሰንኮፍ ስለ ዝኮነ እዩ ። ስለዚ ኣምላኽ ምስትውዓል ክህበና ንጸሊ ።

እምበኣር ቀጻልና ናብተን ቅድሚ ሓዳር ምእታውና ክንፈልጦ ዝግባኣና ነጥብታት ክንሰግር ።

መንግሥት ክፈልጦም ዝግብኦ ነገራት

1 ኩቡራት ሓዳር ምርዳእ ።

ከምቲ ኣቐዲምና ዝበልናዮ ሓዳር ብሰብ ዝመጸ ኣይኮነን ። ሰብ ጸልዩ ወይ ተማህሊሉ ዘምጸ እውን ኣይኮነን። እቲ ሰማይን ምድርን ዝፈጠረ ኣምላኽ ዝገበሮ ነገር እዩ ። ስለዚ ሓዳር ክብሪ ዘለዎ ፣ ክብሪ ድማ ዝህብ ብክብሪ ኸኣ ክትሓዝ ይግብኦ። ኩቡርነት ሓዳር ዘይርድኦ መንግሥት ሓዳር ጌሩ ክዕወት ይኸእል እዩ ምባል ልክዕ ደድሕሪ ንፋስ ጎዩ ንንፋስ ከርክቦ እዩ ከም ማለት እዩ ። ኩቡር ሰብ ኩቡር ሓሳብ እዩ ዝሓሰብ ኣብ ኩቡር ቦታ ድማ ይጸንዕ ይብለና ትንቢት ኢሰያስ ።

መርዓ ኣብ ኣእምሮና እዩ ዝጅምር ። ሰብ ኩሉ ጊዜ ንሓሳቡ እዩ ዝመስል ። ኩሉ ጊዜ ኸኣ ነቲ ኣብ ኣእምርኡ ዘሎ እዩ ዘንጸባርቕ ። ቅድሚ ኣብ ሓድር ዓለም ምእታውና ኣተሓሳስባና ብዛዕባ ሓዳር ኣወንታዊ ክኸውን ኣለዎ ።

ናይ ጎርቤትና ሓዳር ምቹኡ ስለ ዘይኮነ ጥራይ ኣብ ኣእምሮና ሓዳር

ሰቕ ኢልካ ዘይጠቕም እዩ ኢለና እንተ ቆጶርናዮ ዳሕራይ ዕድል ረኽብና ምስ እንኣትዎ ክኸብደና ናይ ግድን እዩ ። ሓዳር ኣብ ኣእምሮ ኣምላኽ ዓቢ ናይ ክብሪ ቦታ እዩ ዘለዎ ንሕና ኸኣ እዚ ናይ ኣቦና ኣተሓሳስባ ኣባና ክኸውን ኣለዎ ። እቲ ኣብ ክርስቶስ እየሱስ ዝነበረ ሓሳብ ኣባኻትኩም ይሃሉ ተባሂሉ ተጸሒፉ ኣሎ ። ኣመንቲ ቅድሚ ሓዳር ምግባርናን ድሕሪ ኣብ ሓዳር ምእታውናን ኣተሓሳስባና ክልወጥ ኣለዎ ። ነዚ ድማ እዩ ኣብ ሮሜ 12 ብምሕዳስ ሓሳብኩም ተለውጦ እምበር ነዛ ዓለም እዚኣ ኣይትምስልዎ ዝበለ ።

ንሕና ኣመንቲ ብዛዕባ ሓዳር ዘሎና ኣተሓሳስባ ካብቶም ዘይኣመንቲ ሚኢቲ ካብ ሚኢቲ ክፍለ ኣለዎ ። ሓዳር ናይ ልቢ ጉዳይ እዩ ። ብዙሓት ሰባት ሓዳሮም ለውጢ ዘይብሉ ዝኸውን ልቦም ብመንፈስ ኣምላኽ ስለ ዘይተለወጠ ጥራይ እዩ ። ሎሚ ብዛዕባ ሓዳር እንታይ ዓይነት ሚዛን ኣሎና ፣ ሓዳር ተራ ነገር ኣይኮነን ። ኣብ ኣእምሮኻ ከም ተራ ነገር ጌርካ እንተ ወሲድካዮ ግና ናብራኽ ኩሉ ከምኡ እዩ ዝኸውን ። ሰይጣን ነዚ ኩቡር ጉዳይ ከባላሹ እንተደልዩ መጀመርያ ንኣተሓሳስባና እዩ ዘበላሹ ስለዚ ኣመንቲ ክንጥንቀቕ ይግባኣና እዩ ። ነቲ ኣምላኽ ጽቡቕ ዝበሎ ንሕና እንታወት ኮይና ኢና ከነቆናጽቦ ። ኣነ ርግጽኛ እዩ ፣ ሰባት ክብሪ ሓዳር እንተ ዝርድኦም ኔሩ ዓለምና ብጽድቂን ቅድስናን ምመለኣት ኔራ ።

2 ሓዳር ምሃብ ምኽኩ ምርዳእ ።

መብዛሕቱ ጊዜ መንግሥት ንጋዦ ጊጋ ኣሎ ። ንሱ ድማ ብዙሒ ጊዜ ሓዳር ንዓና እምበር ንብጻይና ክንረብሕ ንምርያ ከም ዘሎና ኣይንርዳእን ኢና ። ገዛእ ርእሱ ክህብ ፍቓደኛ ዘይኮነ ሰብን ገዛእ ርእሱ ነዚ ዘዩዳለዉ ሰብ ኣብ ሓዳር ዓለም ኣትዩ ከድምዕ ዘለዎ ተኸእሎ ጸቢብ እዩ ። ክህብ ፍቓደኛ ዘይኮነ ክቕበል ከኣ ዓቕሚ የብሉን ። ትርጉም ሓዳር ከኣ ኣብ ምሃብ እምበር ኣብ ምቕባል

ኣይኮነን ዘሎ ። ሓዳር ክንገብር እንደሊ እቲ ዝበለጸ ነገር ክንረክብ እንተ ኮይኑ ብፉጹም ኣይንዕወትን ኢና።

ቅድሚ መርዓ ምግባርና እዚ ክንፈልጥ ኣሎና ምስ ኣተናዮ ከኣ እቲ ዝበለጸ ክንህብ ብጸጋ ኣምላኽ ክንጋደል ኣሎና ። መጽሓፍ ቁዱስ ካብቲ ዝቕበልሲ እቲ ዝህብ እዩ ዝባረክ እዩ ዝብል።

ሓደ ሓው ሓደ ጊዜ ኣነ ዝምርዓዎ ሰበይቲ ከምዝን ከምዝን ክትገብረለይ ኣለዎ እዝን እትን ድማ ከተማላኣለይ ኣለዎ ክብል ሰሚዔዮ ። እዚ ሓው ድሮ ኣብ ሓዳር ከይኣተወ ከሎ ክገብሮ ዝግባኦ ጎዲልዎ ኣሎ ። ሓዳር ክምልከልካ ትኣትዎ ነገር ዘይኮነስ ክትምልእ እትኣትዎ መስርሕ እዩ ። ኣነ ዝምርያ ነቲ መጽምድተይ እቲ ዝበለጸ ፣ ዝኸበረ ፣ ዝዓበየ ፣ ህያብ ክህቦ መታን እዩ ኢልና እናሓሰብና ነዚ ተግባራዊ ንምግባር ከኣ ኣምላኽ ጸጋኡ ከብዝሓልና ንጸሊ ።

ክርስትና ናይ ምህብ መስርሕ እዩ ። ገለ ሰባት ንበለጽ ኢሎም ሓዳር ክገብሩ ዝደልዩ ኣለዉ ። እዞም ከም ዚኣቶም ሰባት ክህቡ ፍቓደኛታት ኣይኮኑን ። እዞም ሰባት ዕጋቦትን ፣ ሰላምን ስለ ዘይብሎም ኩሉ ጊዜ ቦቲ ዘለዎም ሕጉሳት ኣይኮኑን ። ኣብ ሓዳሮም ከኣ ጠንቂ ጸገም ንሓቶም እዮም ። ኩቡራት መንግሥታት ሎሚ ሓዳር ምግባር ማለት ተወፋይነት ምኽኩ ንፈልጥ ዶ ፣ ኩሉ ጊዜ ሓዳር ተወፋይነትን መስዋእትነትን ይሓትት እዩ ። ኣቀዲምኻን ድሕሪኻን ገዛእ ርእሰኻ ንምሃብ ድልዊ ኩን ።

ንዓና ኣመንቲ ጎይታ ዝመሃረና ምህር ናይ ምሃብ ኣስተምህሮ እዩ ። ነዚ ከኣ ንሱ ባዕሉ ኣርኣያ ገዲፉልና ኸይዱ ኣሎ ። ኣሰር ኣሰሩ ክንሰዕብ ከኣ ተጸዊዒና ኣሎና ። ሓዳር ንብጻይና እምበር ንዓይ ይጥዓመኒ ኣይኮነን ። ብጻይና እምበር ኣነ ክሕሸኒ እውን ኣይኮነን ።

(ናብ 78' 20 ይቕጽል >>)



(...እንዳልካቸው ... ካብ ገጽ 8 ዝቀጸለ)

እዩ ኔሩ። እዚ ሓሳብ እዚ ኣብ ውሽጢ ክነደኒ ጀመረ እዋ ኣብ ሞንጎ ምስጋናን ኣምልኽን ዘሎ ፍልልይ ኮፍ ኢሊ ከጽንዕ ጀመርኩ። ሽዑ ዝረኽብኩሞ ሓሳባት ኩሉ ክእክብ ጀመረ። ምኽንያቱ ፍልልይ ከም ዘለዎ ክርድኣኒ ጀመረ። ናይ ብሓቂ ድማ ብመሰረት መጽሓፍ ቅዱስ ክንርእዮ ከሎና ብዙሓት ሰባት ከመስግኑ ከለው ናይ እግዚአብሔር ምድሓን ፣ ረዲኤትን ፈውስን መጸኢሎም እዩ። “እቲ ምስጋና ዝሰውኣለይ የኸብረኒ ፣ ምድሓን እውን ክርኢ እዩ።” ዝብል ቃል ድማ ይፍጸም። ንኣብነት ከም እኒ የሳፋጥ ብምስጋና ፣ ኢድ እግዚአብሔር ዘንቀሳቅሱ ብዙሓት ናይ ኣምላኽ ሰባት ክንጠቅስ ንኽእል ኢና ። ኣምልኽ ክንብል ከሎና ግን ካብ ምድሓን ሕልፍ ብዝበለ ፣ ካብቲ እግዚአብሔር ክበጽሓና እንደልዮ ንላዕሊ ናቱ ህላውነት ምሳና ከም ዝኸውን ፣ ብክብሩ ከም ዝራኽብና ፣ ኢዱ ዘይኮነ ገጽ ከም ንርኢ ምርዳእ ጀመረ። ኣብዚ እዋን ኣብ ኢትዮጵያ ዝዝመሩ መዛሙር ክርእዮም ከለኹ መብዛሕትኦም ናይ መልእኽቶም ኣንፈት ምስ ምስጋና ዝተትሓሓዙ ኩይኑ ረኺቦዮ። ብርግጽ ምስጋና ኣድላዩ እዩ። ምኽንያቱ ብዘይ ቅኑዕ

ምስጋና ናብ ኣምልኽ ምእታው ከሸግር ስለ ዝኸእል። ምስጋና ክህሉ ኣለዎ ፣ ብጣዕሚ ኣገዳሲ እዩ። ንእግዚአብሔር ስለ ዝገበረልና ነገር ከነመስግኖ ይግብኣና እዩ። እንተኾነ ግና ኣምልኽ ካብዚ ሕልፍ ዝበለ ትርጉም ኣለዎ። ኣብታ ቪሲዲ ከማን ተዛረብ ነይረ። ኣብ መጽሓፍ ቅዱስ “ብምስጋና ናብ ኣጸድ ክኣቱ እዩ” እዩ ዝብል። ኣብ ብሉይ ኪዳን ዝነበረት ቤት መቐደስ ኣጸድ ፣ ቅዱስን ቅዱስተ ቅዱሳንን ዝበሃል ክፍልታት ኣለዎ። ስለዚ “ናብ ኣደባባይ ብምስጋና ክንኣቱ ኢና” ክብል ከሎ ፣ ምስጋና ስጋብ ኣደባባይ የብጽሕ ማለት እዩ። ካህናት ናብ ውሽጢ ቅዱስተ ቅዱሳን ክኣትው ከለው ግና ዕጣን ሒዞም እዮም ዝኣትው። ዕጣን ድማ ናይ ኣምልኽ ምሳሌ እዩ። ኣምልኽ እምበኣር ናይ እግዚአብሔር እንታይነት ንነግረሉ መገዲ ምኹኑ እዩ ተረዲኤ። ብሓቂ ድማ ኣብ ምድርና ክንርኢ ከሎና ብመዝሙር ሓቀኛ ኣምልኽ ምልምማድ ገና ዝጀመርና ኣይመስለንን ። ብብዝሒ ኣብ ምስጋና ኢና ዘሎና። ምስጋና ከበሮ ኣልዒልካ ከተመስግን ትኸእል ኢኻ ፣ እንዳጣቃዕካ እውን ከተምስግን ትኸእል ኢኻ። ከመይ ሲ “ኣህዛብ ኩሉኹም ኣእዳውኩም ኣልዕሉ ብሓጎስ ድማ ዕልል በሉ።” ስለዝብል። ምስጋና ንኹሎም ኣህዛብ

ይፍቐድ እዩ። ወላ ጐይታ ዘይፈልጡ ከመስግኑ ይኸእሉ እዮም ፣ ካብ ኣደጋ መኪና ክሕልፉም ከሎ ፣ ዝሓሰብዎ ክስልጦም ከሎ እግዚአብሔር ይመስገን ይብሉ እዮም ። እግዚአብሔር ድማ ምስጋናኦም ይቐበል እዩ። ኣምልኽ ግና ህይወቱ ንዝሃበ ሰብ እዩ። ምስ እግዚአብሔር ተጣቢቐ ክነብር ዝደሊ ሰብ እዩ ዘምልኽ። ስለዚ ኣህዛብ ናብ ቅድስተ ቅዱሳን ምእታው ኣይኸእሉን እዮም። ኣነ ድማ ኣብ ውሽጢ ዘሎ ዝዓበየ ራእይ ናብዚ ክንሳገር እዩ ፣ ምስጋና ከም ዘለዎ እንከሎ ኣምልኽ ድማ ኣብ ህይወትና ክንለማመድ። ኣምልኽ ማለት ህይወትና ዝድህስኑ ነገር እዩ። ዝኹነ ሰብ ተንሲኡ ከመስግን ይኸእል እዩ ዝኹነ ሰብ ግን ተንሲኡ ከምልኽ ኣይክእልን እዩ። ብዙሕ ናይ እግዚአብሔር ክብሪ ክንቀሳቀስ ዝኸእል ኣብ ኣምልኽ እዩ እብል። ንሕና ከማን ስለ ባህሪና ጽቡቕ ዝነግረልና (ዘውርዮልና) ሰብ እንተ ረኺብና ምስኡ ምውዓል ኢና ንደሊ። እግዚአብሔር ድማ ከምኡ እዩ። ስለ እንታይነቱ ስለ ክብሩ ከነውሪ ከሎና ህይወትና ከነግዝኣሉ ከለና ንሱ ድማ ህልውናኡ ሓዙልና ይመጽእ። ከነመስግን ከሎና ኩሉ ግዜ እንታይ

(ናብ ገጽ 26 ይቐጽል...)

(ስልጠና መራሕቲ...ካብ ገጽ 24 ዝቀጸለ)

- ብፓ/ር ኣሮን ተስፋይ (ዱባይ)፣ ኣገልጋልን መራሕን - ብፓ/ር ሄኖክ ሃብተ (ዓዲ ጣልያን)፣ መራሕቲ ካብ ኣምላኽ ዚሕተትዎ ሕቶታት - ብፓ/ር ምሕረትኣብ ሃብተማሪያም (ኬንያ)፣ መንግስቲ ኣምላኽ - ብፓ/ር የሴፍ ረዘን ሓውና ኣማኑኤል ኪዳነ (ኬንያ)፣ ምዝርጋሕ ወንጌል - ብወ/ዊ ሳምሶን መብረህቱ (ዓዲ ኢንግሊዝ)፣ ኣተሓሕዛ ገንዘብ ቤት ኣምላኽ - ብሓፍትና ኣርያም ተስፋዮሱስ (ኬንያ) ዝብሉ ኣርእስትታት ዚሓቕፉ እዩ ኔሩ። ልዕሊ 50 ዚኹኑ ካብ ሃገራት ኬንያ፣ ደቡብ ኣፍሪቃ፣ ዩጋንዳ፣ ሱዳን ፣ ዱባይ፣ ኢንግሊዝን ጥልያንን ዚመጹ መራሕትን ኣገልገልትን ድማ ተሳቲፎዎ።

ኣብ መወዳእታ ድማ ኣቦወንበር ናይ ወንጌላውያን ሕብረት ኣፍሪቃ ሚስተር ሰሎሞን ኣሼሼ ፣ ሓው ሚስቴናዊ ኬቨን ሰሚዝን ካብ ዱባይ ዝመጹ ሽማግሌ ማሕበር ሓው ሳሙኤልን ንተሳተፍቲ ናይ ምስክር ወረቀት ዓዲሎም።

በዚ ኣጋጣሚ እዚ ኣቦወንበር ሕብረት ኣፍሪቃ ሚስተር ሰሎሞን ኣብ ዝሃበ ሓጺር መግለጺ ሕብረት ወንጌላውያን ኣፍሪቃ ነዚ ናይ ኤርትራውያን ናይ ኣፍሪቃን ማእከላይ ምብራቅን ሕብረት የማናይ ኢዶም ከምዝሃቡ ኣረጋገጹ።

ብሓፈሻ እቲ ዝነበረ መደብ ልቢ ብዙሓት ዝፈወሰሉን ንለውጥን ናብ ቅድሚት ክኸዱ ካኣ ክውስኑ ዘለዓለሉ ኣጋጣሚ እዩ ኔሩ። ገለ ካብቲ ዝነበረ መልእኽትታት መንፈስ ቅዱስ ኣእዳውኩም ከም ብርዒ



“ከምዚ ዝመሰለ መን ሰምዐ ፣ ከምዚ ዝበለኽ መን ረኣየ ፣ ሃገርዶ ብሓንቲ መዓልቲ ጽዒራ ትወልድ እያ ፣ ህዝቢዶኹ ብሓንቲ ግዜ ይውለድ እዩ ፣ ጽዮን ግና ቅልውላው ምስሓሃ ፣ ብኡብኡ ደቃ ወለደት ። ኣነ ንምውላድ ዘበጸጸኩሱ ኣይሊ ምውላድዶ ኣይህብን እየ ፣ ይብል እግዚአብሔር ። ኣነ ንምውላድ ኣይሊ ዝህብኽ ማህጸንዶ ይዓጹ እየ ፣ ይብል ኣምላኽኪ ።”

ኢሳ 66.8-9



(መንእሰያት ሓዳር 7...ካብ ገጽ 18 ዝቀጸለ)

ተወፋይነት ከኣ ቅድሚ ሓዳር ጀሚሩ፤ ኣብ ሓዳር ከኣ ክሳብ ሞት ዝቐጽል ምኻኑ ንፍለጥ ። ኣብ ናይ ዓለም ሕጊ ክትከሰብ ክትወሃብ ኣለካ ዝብል እዩ ። ኣብ ናይ ክርስትና ዓለም ግና ሃብ ክትረክብ ዝብል እዩ ። ተወፋይነትን ምህበን ከቢድ እዩ ብጸጋ ኣምላኽ ግና ይክኣል እዩ ። ነዚ ምፍላጥ ከኣ ኣገዳሲ እዩ ። ምሃብ እንድሕር ሃልዩ ኩሉ ጊዜ ምሕዳግ ከም ዘሎ ርዱእ እዩ ።

መንእሰያት እንጋገዩ ዓቢ ጊጋ ኣሎ ፣ ንሱ እንታይ እዩ ኩሉ ጊዜ ከምቲ ቐድሚ ሓዳር ዝነበረና ናብራ ክንነብር ንድሊ ። ነቲ ቐድሚ መርዓና ዝነበርና ኩነታትን ካልእን ክንሓድጎ ኣይንደልን ። እዚ ብሱሩ ጌጋ እዩ ። ከመይ ተበልና እቲ ቐደም ንኻልእ ትህቦ ዝነበርካ ሎሚ ግና ንመጸምድትኻ ክትህብ መታን ክትሓድግ ፍቓደኛ ክትከውን ኣለካ ። ቀደም በይንኻ ከሎኻ ኣብ ድላይካ ሰዓት ትኣቱ ዝነበርካ ፣ ሓዳር ምስ ገበርካ ግና ከምኡ ኣይኮነን ። ነዚ ሰኣን ምፍላግም ኣብ ኣደዳ ሰቓይ ዝወድቁ ማእለያ የብሎምን ። እቲ ኣብ ሓዳር ዓለም ኣትዩ ከም ድላዩ ክኸውን ዝደሊ ሰብ ኣብ ድላዩ ሰዓት



ሓዳሩ ከም ዘፍርሶ ርዱእ እዩ ። ብዛዕባ እዚ ክንሓስብ ይግባኣ ። ቃል ኣምላኽ እውን እኳ ሰብኣይ ኣቡኡን ኣዲኡን ይሕደግ ምስ ሰበይቱ ይጥበቅ እዩ ዝብል ። እቲ ኸሓድግ ፍቓደኛ ዘይኮነ ሰብ ኣብ ኣምላኽ ቁቡል ኣይኮነን ።

3 ሓዳር ሓላፍነት ምሽኻም ምፍላጥ

መጽሓፍ ቁዱስ ኣብ ዱጉዓ ኤርምያስ ንሰብኣይ ብንእስነቱ ኣርዑት ምሽኻም ሰናይ እዩ ይብል ። ሓደ ጊዜ ሓደ ሓው ከምዚ ክብል ሰሚዒዮ ። “ሓደ ዘይኣማኒ ሓው ከምዚ ኢሉኒ ይብል ። ኣነ ናይ ብሓቂ ኣገልጋሊ ኣምላኽ እዩ ኢሊ ዝጽዋዓካ ሓዳር ምስ ገበርካ እዩ” ክብዚ ተበጊሱ ድማ እቲ ሓው “ናይ ብሓቂ ኣገልጋሊ ኣምላኽ ዝፍተን ኣብ ሓዳር እዩ” ኢሉ ተዛሪቡ ። ብርግጽ ሓቂ እዩ ። ሓዳር ሓላፍነት እዩ ።

እቲ ሓቐኛ ኣገልግሎት ዝምዘን ከኣ ኣብዚ እዩ።

መንእሰያት ኣሕዋተይ ሓዳር ክንገብር ከሎና ኣምላኽ ሓደ ዓቢ ሓላፍነት የሸክመና ከም ዘሎ ንፍለጥ ። ሓዳር ኣርዑት የሱስ ክርስቶስ እዩ ። ነዚ ክንጸውር ፍቓድኛታ ክሳብ ዘይኮና ጊዜ ኣምላኽ ካልእ ጸር ኣይህበናን እዩ ። ኩሉ ጊዜ እምበኣር ናብ ሓዳር ቅድሚ ምእታውና ኣነ ሓላፍነት ክሸክም ድልው ድየ ፤ ሓላፍነት ምሽኻም ማለት ኣወንታዊን ኣሉታውን መዳይ እዩ ዘለዎ ። ሓላፍነት ዝተሸከመ ሰብ ኩሉ ጊዜ ዘይባትኽ ጸር ኣለዎ ። ነዚ ከኣ እዩ ከም ማንም ሰብ ክኸውን ዘይክእል ። ሓላፍነት ዘለዎ ሰብ ምሉእ ናጽነት የብሉን ፣ ሓጽር ኣለዎ ። ዝሽዶ መንገዲ ሕንጻጽ ኣለዎ ። ከም ድላይ ልቡ ፍንጥሪዕ ኣይብልን እዩ ። ከም ፈረስ ልጋም ኣለዎ ።

ኣብ ሓዳር ምስ ኣተኻን ከይኣተኻን ዘሎ ፍልልይ እምበኣር እዚ እዩ ። ነዚ ከይፈለጡ ኣብ ሓዳር ዝኣተዉ ሰባት ብዙሕ ጊዜ ኣነ ድኣ መዓስ ከምዚ መሰሉኒ ኢሎም ፣ ብብዝሒ ክመገሱ ኢኻ ትርእዮም ። ኣብ ሓዳር ሕንቃቕ ኣይድልን እዩ ። ንቆልዓ ጥራይ ኢኻ ተሓንቅቕ ። ሓዳር ከኣ ናይ ሙሉኣት

(ናብ ገጽ 21 ይቐጽል >>)

(...የሴፍ... ካብ ገጽ 12 ዝቀጸለ) ካብ



ጽሬት ኣትሒዝካ ምናልባት ክሳብ ንጎይትኡ ዝቐርብ ዝነበረ መግብን ዝከታተል ኔሩ ይኸውን። በዚ

ኣገልግሎት እሙን ኮይኑ ስለዝተረኸበ ድማ ተወሳኺ ሽመት ኣብ ልዕሊ እቲ ኣብ ቤቱ ዝነበረ ጥሪቱ ተሾመ እዚ ድማ ነተን ኣብ ቤቱ ዝነበራ ምናልባት ጸባ ዝሕለባ ጥሪትን ናይ እኽሉ ቆፎን ኣታዊኡን ወጸኢኡን ኣብ ምክትታል ዘተኮረ ይኸውን በዚ ውን የሴፍ እሙንን ተግባር ኣእዳዉ ዝሰልጦን ሰብኣይ ኮይኑ እዩ ተረኺቡ ስለዚ ድማ ጳጢፋር ነቲ ዝነበሮ ኩሉ ከም ኩሉ ብዘይተርፍ ቤቱን ኣብ ቤቱ ዘሎ ነገራትን ኣብ ልዕሊ ኣብ መሮር ዝርከብ ጥሪቱ ኣብ ሕርሽኡ ኮታ ኣብ ኩሉ ነገራቱ ክሸጥ ከሎ ንርኢ። ኩሉ ነገራት ናብ ኢድ የሴፍ

ኣሒሊፉ ካብ ዝወሃበሉ ግዜ ድማ ኣብ ቤት ጳጢፋር ሓደ ፍሉይ ነገር ክፍጸም ጀመረ። ንሱ ድማ ምውሓዝ በረኽት እግዚኣብሄር እዩ። ምውሓዝ ናይዚ በረኽት ድማ እንኮ ምኽንያት የሴፍ እዩ ኔርዎ። “...እግዚኣብሄር ምእንቲ የሴፍ ኢሉ ንቤት እቲ ግብጻዊ ባረኻ” (ዘፍ39፣5)

እግዚኣብሄር ምስ ክርስቶስን ኣብ ክርስቶስን እዩ (2ቆሮ5፣19) ስለዚ ድማ ዋላ እኳ ክርስቶስ ናብ ህይወትና ድሕሪ ምምጽኡ ብኡ ንብኡ ኣብ ኩሉ ህይወትና ምሉእ ብምሉእ ምልኪ ብዛዕባ ምሃብ እንተዘይተረድኣና ቀስ ብቀስ ግና እናሃብናዮ ኢና ንኸይድ። እቲ ንዓና ዝሓሸ ድማ ንዩሱስ ኣብ ልዕሊ ገለ ክፋል ህይወትና ስልጣን ሂብና ኣብ ልዕሊ ገለ ክፋል ህይወትና ድማ ነዝስ ባዕላይ ክሕዞን ክቆጻጸርን ይኸእል እዩ እሞ ከም ድላዩይ ክገብርስ ኢድካ ኣይተእትወሉ

(ናብ ገጽ 22 ይቐጽል...)



(መንገድን ሐዳር 20 ዓ.ም. 20 ዓ.ም.)

ሰባት እምበር ናይ ህጻናት አይኮነን ። እቶም አብ ሓዳርም ክሕንቅቹ ዝደልዩ ፣ ወትሩ አብ ጭቕጭቕን ባእስን፣ አብ ግበረለይ አይትግበረለይ ዝብል ሓሸውዮ እዮም ዝኣትዉ ። መንገድን ሐልፍነት ንምሽካም ድልዊ ዲኻ፤

አብ ሓዳር ምጽውዋር ዝብል ቃል ልሙዱ እዩ ። ሰብ ከኣ ንሓላፍነት ንምሽካም ድልዊ እንተዘይኮይኑ ንብጻዩ ክጸር አይክእልን እዩ ። ሓዳር ኩሉ ሰቲ ዝተንሰነሶ ጥጡሕ ባይታ አይኮነን ሓርፋፍ አለዎ እዩ ። ዝኹርክሓካ ነገር ክህልው ይኽእል እዩ። ነዚ ከኣ እዩ ተዳሊኻሉ ክትጸንሕ ዘለካ ። ሓንሳብ ሓንሳብ ከምዚ ኹ አሎ ድዩ ኢላካ መታን ከይትግረም አቀዲምካ እንግድዓኻ አስፍሓዮ ።

ሓደ ናይ አምላኽ ሰብ ክምዕደና ኹሎ። አሕዋተይ አብ ሓዳር ሕቕ ንሕቕ ተዋሃሂብካ ምድቃስ ከም ዘሎ አይትረስዑ ይብል ። ካልእ አገልጋሊ ከኣ አብ ሓደ ናይ መርዓ ጽንብል ዝካየደሉ ቦታ ነቶም ቃልኪዳን ዝኣስሩ ዝነበሩ ተጻመድቲ አንቱም ቡርኻት አፍሪዛኹምን ባዴላኹም ቀሪብኩም ዶ አለኹም ፤ ከመይሲ አብ ቅድሚኹም እትአልይዎ እሾኽ ስለ ዘሎ ኢልዎም ። ነዘን ወዲ ከምዘን እምበኣር ኢና ሓላፍነት ንምውሳድ ዝኣር ርእሰና ከንዳሉ ዘድልዩና ።

ሎሚ አምላኽ እንግዳዕና ከስፈሓልና ንጸሊ ። ፍቓደኛታት እንተኾይና ከኣ አምላኽ ጸጋኡ ከም ዘብዝሓልና እሙን እዩ ። ደጊምና ደጋጊምና ግና ክንፈልጦ ዘሎና ሓዳር ንገብር ፣ ሓላፍነትና ከነውርድ ዘይኮነስ ሓልፍነት ክንሸከም መታን እዩ ። ብዙሕ ጊዜ መንገድን ዝከብደና ብዛዕባ እቲ አብ መዓልቲ መርዓና ክህሉ ዘለዎ ናይ ብልዕን መስተን ጽንብልን እምበር እቲ ብድሕሪኡ ዝመጽእ ሓላፍነት አይኮነን ። ሓዳር አምላኽ ንሰባት ክሕጉሱሉ ኢሉ ዝሃበም ሓላፍነት እዩ ። ተመሊሱ ድማ ክሓቶም እዩ ። ነዚ ኹእ ንፈልጥ ዲና ። ሓዳር ሓላፍነት ምሽካም እዩ።

መንገድን ቅድሚ አብ ሓዳር ዓለም ምእታዉ ክጥንቀቅሎም ዘለዎ

1 ስሚዒታዊ ዘይምኻን ።

ኩሉ ጊዜ አምላኽ ነመዛዝን ሚዛናውያን ክንከውን እዩ ዝደልዩና ። ብሃውርን ስሚዒትን ንገብር ነገራት ግና ተመሊሱ ንዓና አብ ክንወጽአሉ ዘይንኽእል ጣዕሳ እዩ ዝሸመና ። ሓዳር ከኣ ሓዳር ክትገብር ስለ ዘለካ ወይ እትኣትዎ ፋብሪካ አይኮነን ። አምላኽ ንሓዳር ብጥበብን ምስትውዓል ስለ ዝገበር ንሕና ድማ ካብእ ምስትውዓልተደፋፊእካ ተቐቢልና እንኣትዎ ውሳኔ እዩ ።

ሓደ ጊዜ ሓደ ሓው ንሓንቲ ሓፍቲ አብ ሓደ ቦታ ይርእያ ። አብቲ ጊዜ እቲ ከኣ አብ ልቡ ብቕልጡፍ ትኣቱ። አብ አእምሮ እዚ ሓው ቕልጡፍ ዝመጽ ሓሳብ ሓዳር ዝብል እዩ ። ነዚ ሓሳብ ከኣ አብ ውሽጡ እምብዛ ከሰላሰሎ ጀመረ ። ንብዘሎ ስሚዒቲ ኹእ ገዝኦ ። እዚ ጉዳይ አብ ልቡ ዓቢ ቦታ ስለ ዝረኸበ ከኣ ከም ፍቓድ አምላኽ ተቐበሎ ። ምስ ታሓፍቲ ኹእ ናይ ሓጺር ጊዜ ሌላ ዝበረ ። በዚ ኹምዚ ከኣ አብ ሓዳር ኣተዉ ። አብ ሓዳር ምስ ኣተዉ ግና እቲ ቐድም ዝነበር ስሚዒት ኩሉ ተለወጠ ። ክሰማምዑ እውን

አብ ሓዳር ዓለም ንዝኣር ርእስ ኹክይተቐበልካ እንተ ኣቲኻ ፣ ንመጻምድትኻ እምብዛ ከተጉህዮ ኢኻ ።

አይከኣሉን ። መወዳእቶአም ከኣ አይጸበቅን ።

እዚ ናይ መን ጌጋ እዩ ፣ ናይ አምላኽ፤ ስለምናትይ አምላኽ ዘይሓለዎ ፣ አምላኽ ጻድቕ ፈራዲ እዩ ማንም ይኹን ምንም ክሓቶ ዝኽእል የሎን ። እቲ ጌጋ አብቲ ሓው እምበር አብ አምላኽ አይኮነን ዘሎ ። እቲ ሓው ካብ አምላኽ ዝተዋህበ

አእምሮ አለዎ ። አምላኽ ከኣ ንአእምሮና ክንጥቀመሉ ዕድል ሂቡና እዩ ። ንአእምሮና ብመንፈስ አምላኽ እምበር ብስሚዒትና ክንገዝኦ አይተጸዋዕናን ። ናይ መብዛሕትና



ጸገም ስሚዒታውያንን ዘይሚዛንውያንን ስለ ዝኾና ጥራይ እዩ ፤

አብ ሓዳር ቅድሚ ምእታውና አምላኽ ከነመዛዝን ዕድል ሂቡና አሎ ። ኩሉ ጊዜ አብ ቅድሚ አምላኽ እናቐርብና ንስሚዒትና ክንገዝኦ ንጸሊ ። ንኹሉ ጊዜ ንክትቅመጡ ዝደለኻ ዝ መሰረቱ አድልዲካ ክትኣትዎ አለካ። አብ ስሚዒት ዝተሞርከሰ ምርጫ ከኣ ምደምደምታ የቡሉን ። ሎሚ ጨጉሪ ርእሳ ርእኻ ዝመረጽካያ ጋል ጽባሕ ተላጽያ እንተ ትመጽካኽ ምመረጽካያ ዶ ፣ ሓዳር ብደጋዊ የዲንቲ ጥራይ አይኮነን ዝምዘን በቲ ውሻጣዊ መንፈሳዊ የዲንቲ ከኣ ክምዘን አለዎ። ኩሉ ጊዜ እቲ አብ ውሽጥኻ ዘሎ ፍትወት ክትግምግሞ ይግባእ ፣ ስለምንታይ ፈቲየዮ ፣ ፈትየዮ ፤

እዚ ሎሚ ዘለካ ፍቕሪ ጽባሕ ንክቅጽል ዘይትውስን እንተ ኾይንካ ልክዕ ንገንዘብካ አብ ዘይከውን ርእሰማል ምውፋር እዩ ዝቐጸር ። ስለዚ ዘለካ ፍቕሪ ቀጻልነትን ዘለዎ ብኹኋታትን ብድሆታትን ዘይጽሎ ክኸውን ይግባእ እምበር ስሚዒታዊ ኹይንካ ክዝሕለካ ብኢድካ ክውዴካ ኹእ ብማንካ ክኸውን የቡሉን ። አብዚኣ ደጋጊመ ክስምረላ ዝደለኹ ነጥቢ ኣላ ሓዳር ምግባር ናይ ውሳኔ ህይወት እምበር ናይ ስሚዒት ጉዳይ አይኮነን ። ክሳብ ናይ ምውሳን ዓቕምካ ዘይደልደል ሓዳር እንተ

(ናብ ገጽ 14 ይቅጽል >>)



(ጊዴዎን...ካብ ገጽ 10 ዝቀጸለ)

ዘለዎ ሰብ መዓስ እንታይ ከም ዝገብር መምዩ ዝፈልጥ ሰብ ምዃን የድልዮ ። ብምህዋኽና ፣ ዓቕሊ ብዘይምግባርና ብዘሕ ነገር ከም እነበላሹ ፍሉጥ እዩ። ጊዴዎን ነቲ ነገር ካብ እግዚአብሔር ከም ዝተቐበሎ ፈሊጡ ከሎ እኳ ሓደ ብሓደ ስጉምቱ ምስ እግዚአብሔር አቕንዖ እምበር ንእግዚአብሔር ቀዲምዎ ክሰርሕ ኣይጀመረን ። ካብታ እቲ መልእኽት እግዚእእብሔር ዝግለጽሉ ክንደይ መዓልቲ ከም ዝጸንሐ ኣይተጸሕፈልናን ፣ እንተኸኑ ግና ብኡብኡ ብድድ ኢሉ ሰባት ክእኩብን መለኽት ክነፍሕን ኣይንርእዮን ። ክሳብ እታ እግዚአብሔር ዝመደባ ሰዓት ተጸበዩ ። ዳዊትውን ነዚ ጽቡቕ ኣብነት ይኸኑና ። ንጉስ እስራኤል ኪኸውን ካብ ጉሰነት ተጸዊዑ ተቐቢሉ ክነሱ ፣ እሞ ድማ ንጉስ ሳኦል እናሳደደ ከሐልሎ ኸሎ ብህድኣትን ብትዕግስትን ተጸበዩ ። ክቐትሎ እናኸኣለ ፣ እግዚአብሔር ኣብ ኢድካ ሂቡካ ኣሎ እናበልዎውን ኣይተሃወኸን ። ስለዚ ኩነታት ዝተጋጠመ እንተ መሰለኳ ነቲ ጊዜኡ ምስትውዓል ዓብዩ ረብሓ ምህላወ ዝተረድኦ ሰብ ነበረ ። ጊዴዎን ድማ ብእኡ ወገን ኣንቂዱ ተዓጢቑ ኸሎ ንእግዚአብሔር ኣምላኹ ይጸበ ነበረ ።

4. መንፈስ እግዚአብሔር ዝተመልአ ድምጺ እግዚአብሔር ድማ ኩሉ እዋን ዘቕልብ

ጊዴዎን ፣ ነቲ እግዚአብሔር ኣብ

ማእከል ህዝቡ ኩይኑ ከይዓዩ እሞ ኪዋግኡ እንተ ዝደልዩ ሕጂውን ዝኸልኸል ዝነበረ መሰውኢ ብዓል ምስ ኢስዕቡ ምኽኣሉ ነይሮም ። እዞም ኣፍረሶ ኣብ ምዕራፍ 6፣34 “መንፈስ ሰባት ድማ ከምዚ ዓይነት ክስታት እግዚአብሔር ወረዶ” ይብላና ። ነቲ መንፈሳዊ ዕዮ ንኸዓዩ ዜድሊ ሓይሊ ካብ ኣምላኽ ኪቐበል ነበሮ ። ከምቲ ዝሓለፈ ግዜ ዝረኣናዮ ፣ ናይ ጊዴዎን ቅልጽም ኩነ ናይ ውግእ ክእለት ዘይኩነስ ናይ ጊዴዎን ብትብዓት ንኣምላኹ ኣሚኑ ደው ምባል ጥራይ ነቲ ዓወት ዘጨብጥ ዝነበረ ። ስለዚ ድማ ነቲ ፈራህ ምዃኑ ናብ ትብዓት ፣ ነቲ ንእኹቶ ምዃኑ ድማ ጥበብን ምስትውዓልን ዝተመልአ ሰብኣይ ዚገብር መንፈስ ኣምላኽ ብርግጽ ኣድለዮ ። እዚ ድማ ብፍቓድ ኣምላኽ ንኸምራሕ ዝጠቐሞ ። ንሓይሊ ጸላኢ ድማ ዘንቀጥቅጠሉ ኸኑ ። እቶም 300 ንውግእ ዝተሰለፉ ሰብኣት ደናሱኦም ሰበሮም ነቲ ፋናታት ዘርኣይዎ ናይ መንፈስ ቅዱስ ሓይሊ ከም ዝመሰል ኣብ ዝሓለፈ ጽሑፊ ነይረ ። እዚ ድማ በቲ ናይ ስጋና ፍቓድን ሓይልን ከይንኸይድ ነቲ ዕዮ ጐይታ ከም ፈቓዱ ክንዓዩ ዚሓግዝና ናይ ባዕልና ክእለት ዘይኩነስ ሓይሊ መንፈስ ቅዱስ እዩ ።

5. ጥበብ ዝተመልአ ፣ ዝዛረበ ድማ ዝፈልጥ

ገና እቲ ውግእ ጠጠው ከይበለ ኸሎ ፣ ደቂ ኤፍሬም ኣብ ምዕራፍ 8፣1 “እቲ ምስ ሚድያን ክትዋጋእ ክትከይድ ከሎኻ ዘይጸዋዕካና እዚ ዝገበርካና እንታይ ነገሩ እዩ” ኢሎም ከም ዘሸግርዎ ነንብብ ። እቲ ዝገርም ነገር ፣ እቲ ውግእ ገና ኣይተወድኦን

እሞ ኪዋግኡ እንተ ዝደልዩ ሕጂውን ዝኸልኸል ዝነበረ መሰውኢ ብዓል ምስ ኢስዕቡ ምኽኣሉ ነይሮም ። እዞም ኣፍረሶ ኣብ ምዕራፍ 6፣34 “መንፈስ ሰባት ድማ ከምዚ ዓይነት ክስታት እግዚአብሔር ወረዶ” ይብላና ። ነቲ መንፈሳዊ ዕዮ ንኸዓዩ ዜድሊ ሓይሊ ካብ ኣምላኽ ኪቐበል ነበሮ ። ከምቲ ዝሓለፈ ግዜ ዝረኣናዮ ፣ ናይ ጊዴዎን ቅልጽም ኩነ ናይ ውግእ ክእለት ዘይኩነስ ናይ ጊዴዎን ብትብዓት ንኣምላኹ ኣሚኑ ደው ምባል ጥራይ ነቲ ዓወት ዘጨብጥ ዝነበረ ። ስለዚ ድማ ነቲ ፈራህ ምዃኑ ናብ ትብዓት ፣ ነቲ ንእኹቶ ምዃኑ ድማ ጥበብን ምስትውዓልን ዝተመልአ ሰብኣይ ዚገብር መንፈስ ኣምላኽ ብርግጽ ኣድለዮ ። እዚ ድማ ብፍቓድ ኣምላኽ ንኸምራሕ ዝጠቐሞ ። ንሓይሊ ጸላኢ ድማ ዘንቀጥቅጠሉ ኸኑ ። እቶም 300 ንውግእ ዝተሰለፉ ሰብኣት ደናሱኦም ሰበሮም ነቲ ፋናታት ዘርኣይዎ ናይ መንፈስ ቅዱስ ሓይሊ ከም ዝመሰል ኣብ ዝሓለፈ ጽሑፊ ነይረ ። እዚ ድማ በቲ ናይ ስጋና ፍቓድን ሓይልን ከይንኸይድ ነቲ ዕዮ ጐይታ ከም ፈቓዱ ክንዓዩ ዚሓግዝና ናይ ባዕልና ክእለት ዘይኩነስ ሓይሊ መንፈስ ቅዱስ እዩ ።

6. እናዓዩ ዝመርሕ ፣ ስለ እቶም ዝስዕቡዎ ዝሓሊ

መሳ 7 ፣4 ጀሚሩ “ጊዴዎን ድማ ናብ ዮርዳኖስ መጸ እሞ ንሱን እቶም

(ናብ ገጽ 27 ይቅጽል...)

(...ዮሴፍ... ካብ ገጽ 20 ዝቀጸለ)

ዝዓይነቱ ስፍራ ክንህቦ ዘይኩነስ ምሉእ ብምሉእ ንዕኡ ምልኪ ምሃብ እዩ። ስለዚ የሱስ ኣብ ህይወትና ኣብ ከመይ ደረጃ እዩ ዘሎ ገና ከቶ ዘይኣተወ ድዩ ዘሎ ወይስ ከም ኣገልጋሊ ድዩ ዘሎ ወይስ ኣብ ገለ ክፋል ህይወትና ጥራይ ዲና ሼምናዮ ዘሎና ወይ ድማ ኩለንትናናን ኣብ ልዕሊ ኩሉ ነገራትናን ጎይትነቱ ኣዊጅና ኢና፤

ጳጢፋር ዘለዎ ኩሉ ኣብ ኢድ ዮሴፍ ኣሕሊፉ ምስ ሃቦ ብነገራቱ ስለ ዝቐሰነ ዘለዎ ዘበለ ገለ እኳ ኣይፈልጥን እዩ ኔሩ። ሓንቲ ዝፈልግ እታ ዝበልዓ እንጌራ ጥራይ እያ ኔራ ንሳ ድማ ንኪበልዓ ምስ ተቐረበትሉ ኣዩ ዝፈልግ

(ዘፍ39፣6ሀ)። ነፍሲ ወከፍ መዓልቲ እንታይ ከም ዝበልዕ ኣይፈልጥ ከመይ ጌሩ እቲ ዝበልዖ እንጌራ ከም ዝመጽእ ኣይፈልጥ ጥራይ ኣብቲ ግቡእ ግዚኡ እቲ ክበልዖ ዘለዎ እንጌራ ይቐረበሉ እሞ ይበልዕ ኔሩ። እዚ ድማ ከምኡ ክኸውን ዝኸኣለ እቲ እሙንን ተግባር ኣእዳዉ ብኣምላኽ ዝቐንዓሉን ከም ባርያ ኮይኑ ዝኣተወ ዮሴፍ ምሉእ ጎይትነት ስለ ዝተዋህቦ እዩ። ንሕና ውን ከም ጳጢፋር ምሉእ ዕረፍቲ ረኺብና እንንብረሉ መገዲ ንዩሱስ ክርስቶስ ኣብ ኩሉ ነገርና ምሉእ ጎይትነት ብምሃብ ስለዝኾነ





(መንእሰይን ሓዳርን...ካብ ገጽ 14 ዝቀጸለ)

ገዛእ ርእሱ ዘይቅበል ሰብ ናይ ርእሱ ምትሓት ስሚዒት ኣዚዩ እዩ ዘሸግሮ ብርእሱ ምትሓት ዝሰቐ ኣማኒ እቲ ጎይታና የሱስ ክርስቶስ ዝገበረሉ ውዕለት ዝረሰዐ እዩ ። ሓዳር ንብጻይካ ከምቲ ዘለዎ ከየጉደልካ ከይነከኻ ምቕባል እዩ ካብ በልና ሓደ መንእሰይ ንገዛእ ርእሱ ክቕበል ዝጽገም ካብ ኮነ ከመይ ጌሩ ድኣ እሞ ንመጻምድቱ ክቕበል ። ንኣብነት ብጻዩ ዝተዛርቦ ዘረባ እዚ እኮ ከምዚ ማለቱ እዩ እናበለ ወትሩ ኣብ ኣሉታዊ ኣተሓሳስባ ክነበር እዩ ማለት እዩ ። እዚ ኸኣ ዘዋጽእ ኣይኮነን ።

ዋና ምንጪ ናይ ርእሱ ምትሓት ሰይጣን እዩ ። ኣማኒ ከኣ በዚ መንፈስ እንተ ተጸልዩ ሰይጣን የታልሎ ኣሎ ማለት እዩ ። ስለዚ ናብ ቃል ኣምላኽ ተመሊሱ ብዛዕባ ጎይታና የሱስ ክርስቶስ ዝገበረሉ ውዕለት እናዘከረ ፣ ካብዚ እከይ መንትግ ጸላኢ ክወጽእ ኣለዎ ። ቅድሚ ሓዳር ምግባርናን ድሕሪ ኣብ ሓዳር ምእታውናን እዚ ዓይነት መንፈስ ከየሸግረና ንጠንቀቕ።

ብዛዕባ እዛ ምቅብባል ትብል ቃል ጸቂጠ ክዛረብ ። መጽሓፍ ቄዱስ ክዛረብ እንከሎ ክልተ ከይተሰማምዑ ከመይ ጌርም ብሓደ ክንዓዙ ይኸእሉ ኢሉ ኣሎ ። ቅድሚ ኣብ ሓዳር ምእታውካ ነቲ ንሓዳር መጻምድትኻ ክኸውን ዝመረጽኻዮ ሰብ ሚእቲ ካብ ሚእቲ ክትቅበሎ ኣለካ ።

እንተ ዘይኮይኑ ደሓራይ ክትሸገር ኢኻ ። ብፍላይ ናይዚ ዓዕቤን እቲ ዝኸፈኣ ወትሩ ብምርጫኻ እናተጣዕስካ ክትነበር ስለ ዝገብረካ እዩ ።

ኣብቲ ንሓዳር ዝመረጽኻዮ ብጻይ ገለ ሕርኽርኽ ዝብለካ ወይ ዘይተቐበልካዮ ነገር ዘሎ ኾይኑ እንተ ተሰሚዑካ ህድእ ኢልካ ንውሳኔኻ ተመርመርካ ሰናይ እዩ ። ሓዳር ናይ ባህርያት ምውህሃድ እዩ ። እዚ ድማ መስርሕ እዩ። እቲ መስርሕ ዕወት ክኸውን ከኣ ክትቀባበል ኣለካ ።

እዚ እንታይ ኣለዎ ድዩ ዝበሃል ነገር ኣብ ሓዳር ፈጸሙ ከም ዘይሰርሕ ኣስትወዕል ንገዛእ ርእሱኻ ወትሩ ሕተታ። ንብጻዩ መዕረ ኸንደይ እዩ ዝቕበሎ ፤ ኣነ ተቐቢለዮ ድዩ ሓዳር ክገብር ወሲነ ወይ ተደፋፊኤ እዩ ፤ ናይ ሰባት ምድፍፋእ እኳ ሰናይ ተኾነ ልዕሊ ኩሉ ግና ኣምላኽ ንልብና ክድርኾ ክንጽሊ ኣሎና ። ብምድፍፋኣ ሰባትን ኩነታትን ጥራይ ዝኣተኻዮ፤ ሓዳር ብሰባትን ብኸነታትን ከተፍርሶ ከም እትኸእል ኣይትዘንግዕ ። እቲ ንብጻዩ ከም ዘለዎ ተቐቢሉ ሓዳር ዝገብር መንእሰይ ከመይ ብጽሑን



ቡሩኹን መንእሰይ ኮን እዩ ፤ ከመይሲ ኩሉ ጊዜ ዑውት ሓዳር ስለ ዝምስርት ።

እታ ሓቀኛ ፍቕሪ እውን መሰረታ ኣብዚ እዩ ። ዘፍቀረ ሰብ ስሚዒታውን ህወኸን ኣይኮነን ። ዝገብሮ ኹሉ ብምስትውዓልን ብፍልጠትን እዩ ዝገብሮ ። እታ ሓቀኛ ፍቕሪ ኸኣ መደምደምታ ዘለዎ ዘመዛዝን ውሳኔ እዩ ዘለዎ ። ሓቀኛ ፍቕሪ ንውሱን ነገራት ጥራይ ዘይኮነት ትቕበልሲ ንብዘሎ ከም ዘለዎ እያ ኣሜን ኢላ ትቕበሎ። ኣብ ሓቀኛ ፍቕሪ ኣነ መዓስ ከምዚ መሲልኪኒ ወይ መሲልኪኒ ዝብል ቋንቋ የልቦን ። ፍቕሪ ኸኣ ኣብ ዓይኒ ጥራይ ዘይኮነ መንቀሊኡ ኣብ ሓቀኛ ምርኩስ ዝተሞርከሰ ኣብ ልቢ ክኸውን ኣለዎ ። መሰረት ሓዳር ከኣ እቲ ዘይለዎዎ ሓቀኛ ፍቕሪ እዩ ። ኩሉ እውን ኣብኡ እዩ ዝጥቕለል።

ኩቡራት መንእሰያት ብዛዕባ ሓዳር ብዙሕ ክንዛረብ ንኸእል ኢና ። ኣምላኽ ከም ዝፈቀደ ከኣ ኣብዝተፈላለየ እዋናት ክንልዕሎ ኢና ። እዞን ዝረኣናየን ነጥብታት ካብቲ ብዙሕ ገለ ቐሩባት እየን ። ልዕሊ ኹሉ ግና ኣምላኽ ፍቓዱ ክገልጽልና ክንጽሊ ኣሎና ። ኣምላኽ ንዘተፈላለየ ሰብ ብዝተፈላለየ መንገዲ ፍቓዱ ይገልጽ እዩ። ፍቓድ ኣምላኽ ዘደናግር ኣይኮነን ሰብ ባዕሉ እዩ ኣብ ምድንጋር ዝኣቱ ።

ንሕና ኣምላኽ ፍቓዱ ክገልጽልና መታን ኣብ ዘይተደልየ ሃተውተውን ሓሸውየን ክንኣቱ ኣይድሊየናን እዩ ። ናትና ሓላፍነት ብምሕዳስ ሓሳብና ተለዊጥና ወትሩ ብስቡርን ቅጥቁጥን ልዝግባኣና ።

ኣብርሃምን ግዙኡን ከምኡ ስለ ዝገበሩ ጥራይ እዩ ኣምላኽ ኣገባቢብሎም ። ሎሚ ሃወኸን ምርባጽን ሓዲግና ኣብ ቅድሚ ኣምላኽ ብህድኣት እናተመላለስና ገጽ ኣምላኽ ንድለ ።

ልቢ ኣምላኽ ንፈትሽ ኣምላኽ ከኣ ኣይሕፍረናን እዩ ። ኣነ ነዚ ምስክር እዩ ። ኩቡራት መንእሰያት እዚ ጉዳይ ንዓና ዓቢ ሕቶ ምኻኑ ርዱእ እዩ ግና እቲ ወዱ እኳ ምእንታና የሕሊፉ ዝሃበ ግዳ ክንደይ ካልእ ምስእ ዘይህበና ። ኣምላኽ ይሓልየልና እዩ ። ኩሉ ሓልዮትና ናብኡ ነውድቆ ። ንኣምላኽ ክሳብ ዘፍቀርና ኣምላኽ ኣብ ዘይከወን መጻምድቲ ኣየውድቐናን እዩ ። ስለዚ ንኣምላኽ ንእመኖ ንሱ ሕያዎይ እዩ ። ኣብ ዘመን ህይወትና ድማ ብዛዕባ እዚ ጉዳይ እዚ ዝመጽ ኣየሕፍረናን እዩ ።

እቲ ወዱ እኳ የሓልፉ ዝሃበ ኣምላኽ ክንደይ ግዳ ካልእ ዘይህበና ፤ ሓዳር ውህበት ኣምላኽ እዩ። ኣምላኽ ከኣ ንውህበቱ ክህበና ፍቓደኛ እዩ ።





ፊፓርታጅ 2006/07

ሃገራዊ መዓልቲ ጸሎት ኤርትራ

መንፈሳዊ ማዕበል አፍሪቃን ማእከላዊ ምብራቅን

ሽዱሽተ ወክልቲ ኤትራውያን ወንጌላውያን አብያተክርስቲያን ኣብ ኬንያ፣ ኢኡጋንዳ፣ ሕቡራት ሃገራት ዓረብ ኢማራትን ግብጽን ምስ ኣርባዕተ መራሕቲ ኣገልግሎት (Ministries) ኣብ አፍሪቃን ማእከላዊ ምብራቅን እተሳተፉሉ፣ ከምኡ'ውን ወክልቲ ሕብረት ክርስትያናት ኤርትራውያን ኣብ ኤውሮጳዊ ሕብረትን ሰሜን ኢማራትን ኣብ እተረኽቡሉ ዕለታት ታሕሳስ 12-15 2006፣ ሕብረት ወንጌላውያን ኤርትራውያን ኣብ አፍሪቃን ማእከላዊ ምብራቅን (ሕ.ወ.ኤ.-ኢ.ማ.ም.) ብወግዒ ኣብ ከተማ ናይሮቢ ኬንያ ቆይሙ።



ኣብዚ እተጠቐሰ መዓልታት ኣብ ናይ ንግሥ ሰዓት ወክልትን ተሳተፍትን ብድምር 35 ኣገልገልትን መራሕቲ ኣብያተክርስቲያንን ነቲ ንድፊ (ናብ ገጽ 30 ይቅጽል...)

ዕርቂ ኣሕዋት

ኣስታት ሓሙሽተ ዓመት ዝገበረ ኣብ መንጐ ኤርትራውያን ወንጌላውያን ክርስቲያናት ሕብረት ኣብ ናይሮቢን ኤቤን-ዒዘር ናይ መሰረት ፊወሲ ቤተክርስቲያን ዝነበረ ዘይምስምማዕ ብዕለት 13 ጥሪ 2007 ኣብ ሲት ሆል ከተማ ናይሮቢ ብዕርቂ ተዛዘሙ። እዚ ካብ ሰዓት 9 ፣00 ቅ.ቐ. ክሳብ ሰዓት 4 ፣00 ድ.ቐ. ዝቐጸለ መደብ ብኸብ ዝብል ስነ ስርዓት ተጽንቢሉ ዊዒሉ። እቲ መደብ ካብ ክልቲኡ ኣብያተክርስቲያንን ዕዳማት ኢጋይሽን ኣብቲ ኣዳራሽ ምስ ተኣኻከቡሉ እዩ ብናይ ኣምልኽ መንፈስ ዝጀመረ። ናይ ክልቲኣትን ኣብያተክርስቲያን መዘምራን ከኣ ብሕብረት ነቲ ጉባኤ ብኣምልኽን ብመዝሙርን መራሕሞ። ህዝቢ ኣምላኽ ከኣ ምስቶም መዘምራን ሓበሩ ንኣምላኽ ስለ ዕቤቱን ተኣምራቱን ስለቲ ቦቲ መዓልቲ ዝገበሮ ጉሩም ናይ ሕብረት ሃዋህው ብሓጎስ ናብ ኣምላኽም ዘሚሩ።



ብድሕሪ እቲ ዝነበረ ናይ ኣምልኽ ሃዋህው ከኣ እቲ ናይ ዕርቂ ስነ ስርዓት እዩ ተኻይዱ። ነቲ ዓመት ዘቐጸለ ዘይምስምማዕ ከኣ

(ናብ ገጽ 31 ይቅጽል...)



ብዕለት 13 ግንቦት 2007 (ካልኣይቲ ሰንበት ናይ ወርሒ ግንቦርት) ጸሎት ኤርትራውያን ካብ ኣርባዕቲኡ መኣዝን ዓለምና ናብ ሰማይ ዓረጉ። ብፍላይ ኣብ ሃገረ ኬንያ ከተማ ናይሮቢ ከኣ ዕዕሊ 300 ሰባት ዝተኻፈልዎ ጸሎት ተኻይዱ።

እዚ ብሕብረት ወንጌላውያን ኤርትራውያን ኣብ አፍሪቃን ማእከላዊ ምብራቅን ሓውና ረብረንድ ተመስገን ፍስሃዩን ዝተኣወጀ መዓልቲ ጸሎት ኣብ ብዘሎ ኩርናዕ ዓለም እዩ ተቐሊሑ።

ኣብ ውሽጢ ኤርትራን ካብ ኤርትራ ወጻኝን ኣብ ዝተፈላለዩ ኩርንዓት ዓለም ዝርከቡ ምእመናንን ፈተውቲ ኤርትራን ብሓደ ልብን ብስቡር መንፈስን ስለ እታ ኣብ መከራን ጭንቀን ዘላ ኤርትራ ብንብዓትን ቁዝማን ንስኣን ናብ ኣምላኽ ቀሪቦም ውዒሎም። እዚ “ኣህዛብ ንርስትኻ፣ ወሰናት ምድሪ ከኣ ንጥራትካ ክህበካ ለምነኒ።” (መዝ 2.8) ብዝብል መሪሕ ጥቕሲ ዝተኻየደ ጸሎት ኣምላኽ ሰማይ

(ናብ ገጽ 33 ይቅጽል...)

ስልጠና መራሕትን ኣገልገልትን

ሕብረት ወንጌላውያን ኤርትራውያን ኣብ አፍሪቃን ማእከላዊ ምብራቅን ካብ ዕለት 12 ክሳብ 15 ታሕሳስ 2006 ኣብ ዝነበረ ጉባኤ ብወግዒ ድሕሪ ምጃሙ ንፈለማ ግዜ ካብ ዝተፈላለዩ ሃገራት አፍሪቃን ማእከላዊ ምብራቅን ንዝመጹ ኣገልገልቲ ካብ ዕለት 17 ክሳብ 20 ሚያዝያ 2007 ናይ ኣገልገልቲ ስልጠና ኣካይዱ።

እቲ ስልጠና ኣብ መራሕትን ኣገልገልትን ዘተኮረ ኮይኑ፣ ባህርያት መራሕቲ - ብፓ/ር እስክንድር ገብረሚካኤል (ዓዲ ኢንግሊዝ)፣ መጽሓፈ ነህሚያ - ብሓውና ክብረኣብ ደመስገን (ኬንያ)፣ ንዝመጽእ ወለዶ እነመሓላፊ ውርሻ

(ናብ ገጽ 19 ይቅጽል...)





ሰነ-ጽሑፍ እግዚአብሔር

ካብ ጸልማት ብርሃን ዝገበርካ
ካብ ሓመድ ሰብ ዝሰራሕካ
ካብ ከውሒ ማይ ዘፍልፈልካ
ካብ መኻን ሸውዓተ ደቂ ዘውጸካ
ካብ መቓብር ህያው ሰብ ዝጸዋዕካ
ካብ ኣፍ ኣድጊ ቃላት ሰብ ዘስማዕካ
ካብ ኢጋንኢ ማይ ወይኒ ዘቐዳሕካ
ካብ ጽላል ሰብ ፈውሲ ዝሃብካ
ካብ ክንዲ ኢድ ድበና ሸምቦባ ዘውጸካ
.....እግዚአብሔር

ፍቕርኻ ኣይጎደለንኞ
ምሕረትካ ኣይነጸፈንኞ
ሳህልኻ ኣይተወድኤንኞ
ሓይልኻ ኣይደገመንኞ
ርሕራሔኻ ኣይተለወጠንኞ
በረኽትካ ኣይነቐጸንኞ
ልብኻ ኣይጨነንኞ
መንፈስካ ኣይተሓለለንኞ
ወድኻ ኣይሓመቐንኞ
.....ኣሎና ብህይወት፣ እግዚአብሔር

ኣብ ኣፍ ወታኢ ቃል ተስፋ ዘስፈርካ
ኣብ ጸጉሪ ናዝራዊ ሓይል ዘንበርካ
ኣብ ሓንቲ በትሪ ፍርዲ ሃገር ዘቐመጥካ
ኣብ መኣረምዎ ሰብ ስልጣን ሰማይ ዘርኤኻ
ኣብ ልሳን ገርሂ-ሰብ ጥበብ ዘንጠብጠብካ
ኣብ ልብ ሓለቕ ተገውጢምሕረት ዘፍሰስካ
ኣብ ኣእምሮ ሰንግ ባርትካ ወንጌልካ ዝሓተምካ
ኣብ ማሕጸን ሓንቲ ድንግል ንወድኻ ዘሕደርካ
.....እግዚአብሔር

ኣብ ጸልማት ንኣተሰወረ መን ይርእዮ
ንኸርዳድካ ካብ ስርዓይ መ ይፈልዮ
ንባሪዎ ወዲ ኣምላኽሲ መን ይሓርዮ
ንትሑት ግልዮ ጎይታኽ መን ይኣልዮ
ልቢ ንዘትረረ ደፋር መን ይገንሖ
ኣእዳዉ ንዘልዓለ መስኪኽ መን ይመርሖ
ካብ ብርሃን ንኣተኸወለ ሓላዊ መን ይፈድሖ
ነቲ መፍርሂ ሰብ ድያብሎስክ መን ይፍርህ
.....እግዚአብሔር

ዓለም ንዘኸፍኣሉ ስድራ እትኾኖ
ፍርሃት ሞት ንዘሰምበደእትከናኽኖ
ግፍዒ ንዘጸግብ ብተስፋ እተሕድሮ
ሰብ ንዘርሓቐ ዓብዪ ጥበብ እትመኽሮ
ዕረፍቲ ንዘሰኣነ ብለይቲ እትዛረቦ
ብራዕዲ ንኣተጨቓነ ብሰላም እትኸቦ
ገጽ ሰብ ንዘኸበደ “ናባይ ጥራዕ” እትብሎ
ኣስ በረኻ ንዘኸበለለ ብሳህሊ እተጽልሎ
በይኑ ንዘመስሎ ጭፍራ ሓለውቲ እተርእዮ
ገባኤ ንዘፈገፈፍ ኣብ ምኽብላል እትኣልዮ
ኣብ ዓይኖኻ ንዘኸበረ ካብ ክይሲ እተናግፎ
ስለስምካ ንዝሓሰረካብ ዲኃን እተዕርፎ
መስቀል ወድኻ ንዘጸረ ንወድኻ እተምስሎ
ንኣተኣመንካውን ናብ ክብሪ መንግስትኻ
እትቐበሎ

.....እግዚአብሔር

ሰብ እምንተሓየለ፣ ስልጣንካይ ከይሰዓር፣
ሓዋእ እንተደፈረ፣ ስምካይ ከይሓሰር፣
ዓመጸ እንተበርትዔ፣ ግርማኻይ ከይድፈር፣
ሓሶት እንተኣኣንበበ፣ ሓቕኻይ ከይሰወር፣

ጸድቕ እንተ ወደቐ፣ ምሕረትካይ ከይነጽፍ፣
ባርዮኻ እንተ ተሓለለ፣ ምድጋፍካይ ኸየዕርፍ፣
ምሕባእካ እንተ በዝሔ፣ ምግሃድካይ ከይተርፍ፣
ወጋሕታ እንተ ደንጎየ፣ ምግላጽካይ ከይሓልፍ፣
.....እግዚአብሔር

ከይንሕለል እሞ ከይንጠልመካስ
ከይንደክም እሞ ከይንጠፍኣካስ
ብምሕረት እተቐባባልኻና
ብፍቕሪ እተላላኽኻና

ኣብ ሰማይ እትነብር ኣብና
ኣብ ልብና እትሓድር መድሕንና...
ስለ ሰላምና እትነቅሕ ንዓይና...
ስለ ዓወትና እትማግት ዘርዪና...
ካብ ድኃ ሞት ዘምሎቕኻና ዘራዪና
ካብ መንጋጋ ሞት ዘውጸካና ተበጃውና
ቅልጽም ሰይጣን ዝሰዓርካልና ሓላዊና
ምጉት ጸላኢና ዘዕረፍኻና ጠበቓና
.....እግዚአብሔር!!!

ሰናይ




ፍጻመታት

ኣብ ብራዚል ብ2005 ዓ.ም. ኣብ ሓደ ገዛ
ተዓዲሞም ዘምሰዩ ጉጅለ ኣብ መስተ
ተኣሊኹም ድሕሪ ምምሳዮም ሰኸሩ እሞ ጉዕዞ
ቅድሚ ምጅማሮም ኣደ ናይታ ዓዲማቶም
ዘምሰዩት መንእሰይ “ኣምላኽ ምሳኽም
ይኸድ ፣ ብሰላም ድማ የብጽሕኩም!”
ክትብል ብምርቓት ኣፋኅወቶም። ሓንቲ ካብ
ኣቶም መናእሰያት ትቐብል ኣቢላ
”እንተደልዩ ኣብ ናይ ድሕሪት ኮፎን ይእቶ
እንበር ኣብ ጋቢናስ ቦታ የብልናን።” ክትብል
መለሰትላ። ድሕሪ ናይ ሰዓታት ጉዕዞ ፣ እቲ
ዘጋጠሞም ዘስከሕከሕ ሓደጋ መኪና ኣብ
ተሌቭዥን ብዜና ተቐልሖ። እታ መኪና
እንታይ ዓይነት ከም ዝነበረት ክሳብ ዘይትልል
ተጨፋላቐት። ኩሎም ተሳፊርታ ድማ ሞቱ።
እንተኾነ ግና እታ መንእሰይ ንኣምላኽ
ክኸውን ኣብ ዝፈቐደትሉ ናይ ድሕሪት ኮፎን
ተቐሚጠን ካብ ዝነበራ ባኮ ምሉእ እንቃቕሖ
ሓንቲ እኳ ኣይተሰበረትን።



ንመርከብ ታይታኒክ ዝሰርሖ ሰብኣይ ድሕሪ
ነዛ ኣዚያ ዓባይ መወዳድርቲ ኣልቦ ዝኾነት
መርከብ ተሰራሖ ምውድኣ ፣ ጋዜጠኛታት
ብዛዕባ እቲ ዝነበራ ናይ ጉዕዞ ውሕስነት ክሳብ

(ናብ ገጽ 27 ይቐጽል...)





(...እንዳልካቸው ... ካብ ገጽ 19 ዝቀጸለ)

ከም ዝገበረልና ኢና ንሓሰብ። ከነምልኽኻ ከሎና ግን ብዛዕባ እንታይነት ኣምላኽ ፣ ከመይ ጌርና ኣኽበርናዮ ንሓልፍ ፣ ኣብ ህይወትና እግዚኣብሄር ከመይ ገይሩ ከም ዝግለጽ ኢና እንሓሰብ። ልበይ'ውን በዚ ሓሳብ እዚ እዩ መለኡ።

ኤ.ኤ. ነዚ ዝበልካዮ ተግባራዊ ንምግባር ብሸነኽ ቤተክርስቲያን እንታይ ክግበር ኣለዎ ትብል፤

ዞማሪ እንዳልክ . ኣብዚ ቦታ እዚ ክዛረቡም ዝደልዮም ነገራት ኣቀዲመ ከም ዝበልክዎ ምስጋና ንእተገበረልካ ነገራት እናጸብጸብካ ዝግበር እዩ። ኣምልኽ ግና ካብኡ ሕልፍ ብዝበለ ናይ ሓሳባትካ ምእካብ የድሊዮ እዩ። ንኣብነት መሳርሒ መዚቃ ብግቡእ እንተዘይተዋሃሂዱ ወይውን ዝርብሽ እንተ ኹይኑ ከምቲ ዝግባእ ኳንካ ንኣምላኽ ከተመስግኖ ኣይትኸእልን ኢኻ። ቤተክርስቲያን'ውን ኣብዚ እዋን እዚ ከስተብህላ ከለኹ ኣብ ሳውንድ ሲስተም ቦታ ኣይትህብን እያ። ንማይክሮፎን መሳርሒ መዚቃ ኣሎና ። ንተጻውትቲ እኹል ተገዳስነት ትህብ

ዘላ ኣይመስለንን። ርግጽ እዩ ኣምልኽ ክብሃል እንከሎ ካብ ህይወትና እዩ ዝጅምር። እንተኾነ ግና ምስ መዝሙር ብዝተተሓሓዘ መዳዩ ጽቡቕ ኣምልኽ ንኸህልወና ን መሳርሒ መዚቃ ስፍራ ክንህቦ ኣሎና።

ኤ.ኤ. ስለዚ ዝርብሽ ነገር ክህሉ የብሉን ፤

ዞማሪ እንዳልክ . እወ የብሉን ጽሩይ ኣእምር ሒዝኻ ወላዳዊ ዝርብሽ ነገር ከይሃለወ ምስ እግዚኣብሄር ምርኻብ የድሊ ኢላ ይሓስብ።

ኤ.ኤ. ምስ እዚ ኣተሓሒዝካ ኣብ ገለ ገለ ኢጋጣምታት ብቐዓት መዚቀኛታት ካብ ቤት ኣምላኽ ክወጹ ይርእይ እዩ። እዚ ካብ ምንታይ እዩ ትብል ፤

ዞማሪ እንዳልክ . ብልክዕ ኣንፈት ክንዛረብ ደስ ይብለኒ ። መቸም ኣብ ናይ መዚቀኛታት ቦታ ኮይኑ ክዛረብ ከለኹ ቤተ ክርስቲያን ስለ ዘይትኸፍሎም ይኸዱ ኣለው ኢላ ኣይሓስብን። ክርስትና ክንክተሎ ከሎና ቆሎ በሊዕና ከማን ክንክተሎ ። ወላ እንተ ተሸጊርናውን ምስግብና ከንቋርጽ ኣይግባእን እዩ። እዚ ግና ቀለል እዩ ማለተይ ኣይኮነን። ብጣዕሚ ከቢድ ክኸውን ይኸእል እዩ ። ግን ንእግዚኣብሄር ምስግብ ብርግጽ እተረድኦ ሰብ ምስ ጥቕሚ ምትሕሓዝ ኣለዎ ኢላ ኣይኣምንን እዩ። ቤተክርስቲያን ስለ ዝቆጸረቶ ህይወቱ ክቕጽል ይግብእ ፣ ወይ ስለ ዘይቆጸረቶ ካብ ቤተክርስቲያን ክወጽእ ኣለዎ ኢላ ኣይኣምንን ። መሰረትና ክኸውን ዘለዎ ክርስቶስ ባዕሉ እዩ። ብቲ ሓደ ሸነኽ ግና ቤተክርስቲያን ንመዚቀኛታት ቦታ ክትህብ ኣለዋ። ምክንያቱ ዘምጽእዎ ጽልዋ ሓያል ስለ ዝኹነ። ነዚ ብዙሕ ዝተረዳእናዮ ኣይመስለንን። ኣብ ምድርና ዘለዎ ኣብያተ ክርስቲያናት እንተ ሪኢናየን እተን ርኡይ ዕቤት ዘርእያ እተን ጽቡቕ ናይ ኣምልኽ

ርድኢት ዘለወን እየን። ናይ ብሓቂ ኣምልኽ ህዝቢ ናይ ምጽዋዕ ክእለት ኣለዎ። ምክንያቱ ዕጣን ክዕጠን እንከሎ እቲ ጨና ባዕሉ እዩ ዝወጽእ ፣ ሰብ ከኣ ይርእዮ። ናይ ኣምልኽ ጨና ሰብ ናይ ምስሓብ ክእለት ኣለዎ። ስለዚ ንመዚቐኛታት ቦታ ክውሃብ ኣለዎ ኢላ ይኣምን። ግን መዚቐኛታት ጥራይ ዘይኮኑ ናይ ልቢ ሰባት ክኹኑ ኣለዎም። መጽሓፍ ቅዱስ ከነጽንዕ ከሎና ብዓል ዳዊት ፣ ኣሳፍ ፣ ... መዚቐኛታት እዮም ነይሮም። ሕጂ ደማ መዚቃ እንዳተጻውቱ ዘምልኹ ሰባት እንተበዙሕልና እዩ ዝጸበቐ። ንህይወቶም'ውን ኣተሓሒዞም ኪኸዱ ይግባእ ኢላ እኣምን።

ኤ.ኤ. መዚቐኛ ብዙሕ ጊዜ እዩ ዝሓትት፣ ልምምድ ፣ ምጽሓፍ ፣ ምድራስ ፣ ወዘተ ... ስለዚ እቲ መዚቐኛ ነዚ ነገራት ምስ ህይወቱ ከመይ ገይሩ ኣመዓራርዩ ክኸይድ ይኸእል ትብል፤

ዞማሪ እንዳልክ . መቸም መዚቃ ሓይሊ ከም ዘለዎ ፍሉጥ እዩ። ናይ ብዙሓት መንእሰያት ልቢ ናይ ምስሓብ ሓይሊ ኣለዎ። ናተይ ተመኩሮ ክዛረብ ፣ ካብ ህጻንነተይ ጀሚረ ኣብ ቤተክርስቲያን ብምዕባዩይ መዚቃ ኣብኡ እየ ተማሂረዮ። ስለዚ ንኸልቲኡ ኣማዓራርዩ ክዓቢ ኣምላኽ ረዲኡኒ። ናይ ህጻናት መዘምራን ኮይነ ደማ ኣርኢያ ናይ ሓወይ ይስዕብ ኔረ። መቸም ኣብ ነዊሕ እዋን ዘለዎ ጽልዋ ዓቢ ብምኃኑ ቤተክርስቲያን ሕጂ ንህጻናት ብመዚቃ ምዕባይ ከም ዕላማ ክትሕዞ ኣለዋ። ንቆልዓ ቦታ ክኸደላ ዝግባእ መገዲ ምርሓዮ ፣ ምስ ኣረገ ካብኣ ኣይከልግሰን እዩ ዝብል ቃል ኣሎ። ስለዚ ካብ ህጻንነቶም ካልእ መንፈሳዊ ነገራት ከም እንምህሮም መዚቃ ከኣ ክንምህሮም ኣሎና። ብዙሓት ናይ መዚቃ ተጻውትን ኣገልገልትን ከኣ ይህልወና። ግን ኣብ መንፈሳዊ ነገር ቦታ ምሃብ የድሊ። ካብ ህጻንነቶም ምክትታል ደማ እዚ እየ ጥቕሙ።

(ናብ ገጽ 28 ይቕጽል...)





(ጊዴዎን...ካብ ገጽ 22 ዝቀጸለ)

ምስኡ ዝነበሩ ሰለስተ ሚኒስትሮች ሰብኣዊን ተሳታፊን ፣ ደኸሞም ከለዉ እኳ ይሰጉ ነበሩ” ምስ በለ ጊዴዎን ነቶም ምስኡ ከለዉ ዝሓሊ መራሒ ስለ ዝነበረ ምግቢ ኪደልዮሎም ከሎ ንርኢ ። ጊዴዎን መራሒ እየ እነ ንሰኻትኩም ኪዱ ተዋግኡ ክብል ኣይንሰምዎን፤ የግዳስ ኣብቲ ዝነበረ ኩነት ኩሉ ተሳተፊ ። እዚ ናይ ጉበዝ መራሒ ባህርይ ምዃኑ ኩልና ንፈልጦ ኢና ምግባጹውን ኣየድልን ። ከምቶም ካልኣት ጸሚኡ ጠምዩ እንተኹን እኳ ፣ ዝብላዎ ወይ ዝስተ ምስ ዝረከብ ቅድሚ ነቶም ካልኣት ዝሓሊ ሰብ ነበረ። እቲ ንፋዕ መራሒ ፣ ንሱ ትሕቲ ኹሎም ዝኹን ዝስምዖ ፣ ካብ ርእሱ ኣብሊጹ ንኻልኣት ዝሓሰብ እዩ። ኣብ ወንጌል ዮሃንስ 13፣14 ጉይታ ኣእጋር ደቂ መዛሙርቱ ምስ ኣጸበ “እነ መምህርን ጉይታን ክነሰይ ኣእጋርኩም ካብ ኣጸብኩስ ከምቲ እነ ኣባኻትኩም ዝገበርኩም ንሰኻትኩምውን ከምኡ ክትገብሩ መርኣዩ ሂበኩም ኣሎኹ...” ዝበሎ ትሕት ክንብል ካብ ርእሱና ኣብሊጽና ንኣውና ዝሕሾ ክንሓስብ ግቡእና እዩ።

7. ክብሪ ክወስድ ዘይደሊ ፣ ነቲ ክብሪ ኪወስድ ዝግብኦ እግዚኣብሄር ክብሪ ዚህብ

ነቲ ኹሉ ምስ ሰዓረ ጊዴዎን ናይ መጀመርታ ፈተናኡ በቶም ህዝቢ ዝመጸ እዩ ዝነበረ ። ንሳቶም ብሓባር “ካብ ኢድ ሚድያን ኣድሒንካና ኢኻ እሞ ንሰኻን ወድኻን ወዲ ወድኻን ግዝኡና በል” ይብል ። ጊዴዎን ግና

ዘገርም መልሲ ሃቦም ከምዚ ኢሉ ፣ “እነስ ኣይገዝኣኩምን ወደይውን ኣይገዝኣኩምን እግዚኣብሄር ደኣ ይግዛእኩም በሎም” ይብል ። ንሳቶም ነቲ ክብሪ ኪህብዎ እኳ እንተ ደለዩ ጊዴዎን ግና ነቲ ክብሪ ዚግብኦ ድኣ ክብሪ ሃበ እምበር ክኸብር ኣብ ማእከሎም ድማ ጉይታ ኪኸውን ኣይፈተወን ። ብሓቂ ድማ ነዚ ኹሉ ዓወት ክሳብ ምጭባጥ ዘብጽሖ እታ ራእዩን ዕላማኡን ንሱ ንኸነግስ ንክኸብር ዘይኩነስ ዕዮ እግዚኣብሄር ንኸዕዩ ጥራይ ምንባሩ ካብዚ ንርኢ ።

ኣብ መወዳእታ ዛንታ ናይ ጊዴዎን ከንብብ ከሎና ግና እቲ ከምዚ ዝመሰለ ጅግናን ንፋዕ መራሕን ከንግስዎ ደልዮም እምቢ ምስ በለ ብኡብኡ ኣብ ምዕራፍ 8 ፣24 “ካባኻትኩም ግዳ ሓደ ልማኖ እልምን ኣሎኹ ፣ ነፍሲወከፍ እቲ ዝማረኽ ቀላብቲ ሃቡኒ ። ንሳቶም ከኣ ተሓጉስና ንህበካ ፣ በሉ ። ጊዴዎን ድማ ንእኡ ኤፋድ ገይሩ ኣብ ከተማኡ ኣብ ያፍራ ኣንበሮ ። ብዘለዉ እስራኤል ከኣ ደድሕሪኡ ኣብኡ ዘመወ ። እዚ ኹኣ ንጊዴዎንን ንቤቱን መፈንጥራ ኹን” ይብል ። ጊዴዎን ኣብቲ ውግእ እቶም ህዝቢ

ዚእክብዎ ዝነበሩ ወርቂ ምስ ረኣዩ ብእኡ ተታለለ ። ነታ ናይ ክብሪ ፈተና እንተ ሓለፋ እኳ እታ ናይ ወርቂ ነገር ክስዕራ ኣይከኣለን ። ቃል ኣምላኽ ፣ “ፍቕሪ ገንዘብ ሱር ኩሉ ሓጥያት እዩ” ከም ዚብሎ ፣ ናይ ብዙሕ ሰብ ህይወት ዘጥፍእ ንብዙሓት

ዝማርኽ ገንዘብ ወይ ድማ እዚ ናይ ዓለም ብልጭልጭ ምዃኑ ንፈልጥ ኢና ። ሰይጣንውን ንጉይታ ዝወድቀሉ መሲልዎስ ብግዝኣት እዛ ምድርን ብኸብረትን ፈቲንዎ ነበረ ። ናይ ጊዴዎን ዛንታ ኣብ መወዳእታይ ክንደይ የሕዝን!!

ነቲ ዝበልናዮ ምእንቲ ክንጥርንፎ እስኪ ንኣገልግሎትና ንርኢ ። መራሕቲዶ ኢና ፣ ከመይ ንህዝቢ ኣምላኽ ንመርሖ ኣሎና ፣ ከምቲ ናይ ብዓል ጊዴዎን ፣ ከምናይ ብዓል ጳውሎስ ፣ ከም ናይ ብዓል ሙሴ ፣ ከም ናይ ጉይታናን መድሓኒናን የሱስ ክርስቶስን ይኸውን ፣ ንሳቶምሲ ከምቲ ዝጠቐስናዮ ስለቲ ዘገልግልዎን ዝመርሖዎን ህዝቢ ዝድንግጽ ልቢ ነበሮም ። ከጉህይዎም ከለዉ እኳ ከይተረፈ ስሊኦም ይልምኑ ነበሩ ። ንኣብነት ፣ ሙሴ ስለ ሚርያም ሓፍቱ ዝለመኖ ንዝክርዶ ፣ እቲ ኹሉ ካብ ግብጹ ዝወጸ ንእግዚኣብሄር ብምጉሃዩ፣ እግዚኣብሄር ኬጥፍኦም ኪደሊ ኹሎኹ ስሌኦም ዝጸለዩ ንዝክርዶ ፣ እቶም ካልኣት

ኣገልገልቲውን ከምኡ ዝመሰለ ብዙሕ ጌይሮም ኣለዉ። ነዚ ኪገብሩ ዘኸኣሎም ድማ ጸር ስለ ዝነበሮም፤ እቲ ጸር ድማ ባህ ኪብሎም

ከሎ ጥራይ ዝስምዖም ኪጉህይዎም ከለዉ ድማ ዝጠፍእ ነገር ኣይነበረን ።

ኣብ ልዕሊ እቲ ዝነበሮም ጸርን ሓልዮትን ድማ ናብቲ ሕንጽጽ ዓላማ ዝገብዩ ሰባት ነበሩ ። ምኽንያቱ ድማ

(ናብ ገጽ 29 ይቐጸል...)

(ፍጻመታት...ካብ ገጽ 25 ዝቀጸለ)

ክንደይ እዩ ክብሉ ምስ ሓተትዎ ፣ “እዚያ ገዛፍ እያ ፣ እግዚኣብሄር እኳ እንተኹን ከጥሕላ ኣይክእልን እዩ።” ኢሉ መሲሎም። እቲ ኣብ መጀመርታ ጉዕዞኡ ዘጋጠማ ምጥሓል ከኣ ንዓለም ኩሉ ግልጺ እዩ ኔሩ። ምስ ንእሽቶ ክፋሉ ልዕሊ ማይ ዝወጽኤ በረድ ብምልታማ ንህልቂት ናይ ብዙሓት ኮነት።



ኣምላኽ ንዕቡያት ይጸረሮም እዩ

“ሰብ ነቲ ዝዘርኦ ንእኡ ኹኣ ክዓጽዶ እዩ እሞ ኣይትጠበሩ ኣምላኽ ኣይዕሾን ኣዩ” ገላ 6 ፣7

“ልኡም ምላሽ ንቐጥዓ የህድእ ተሪር ቃል ግና ኩራ የልዕል” ምሳ15፣1

ክብርም ሃይለ





(...እንዳልካቸው ... ካብ ገጽ 26 ዝቀጸለ)

ኤ.ኤ. ብዛዕባ ኣመጽጽኣ ስም ናይ ኣገልግሎትኩም ማለት “ኣሳፍ” ገለ ዶ ምበልካና፤

ዞግሪ እንዳልክ . ናይ ኣሰፍ ኣገልግሎት ገለ ሓሙሽተ ኪይና ኣብ ገዛይ ኢና መስራትናዮ። ኣነ ፣ ሊሊ ፣ ዳጊ ፣ ቤቲ ታኣምራት (ብእንግሊዝ ካሴት ዘውጽኤት እያ) ብምኃን ኣብ ሽብሽባ ከሎና ኢና ነዚ ኣገልግሎት ዝጀመርናዮ። ኣመጽጽኣ ስሙ ድማ ፣ ብዙሕ ግዜ መዝሙር ዳዊት ከጽንዕ ከለኹ ናይ ኣሳፍ መዛሙር ኣዚዩ እዩ ዝሰሕበኒ። ክርእዮ ከለኹ ድማ ናይ መዝሙርን ሓለቓ እዩ ነይሩ። ስለዚ ናይ ውሽጢ ልቢ ባህጊ እዩ መሰለኒ ነዚ ኣብ ኢትዮጵያ ዘሎ ናይ መዝሙር ኣካይዳ ብምዕባይ ናብ ኣምልኽ ገጹ ምምራሕ ብዝብል ኢና ኣሳፍ ዝብል ስም መሪጽናለ።

ኤ.ኤ. ብዛዕባ ሓደሽቲ ዝትንሰኡ ዘለው ዘመርቲ ወይ ድማ ውሽጦም ናይ ኣምልኽ ነገር ዘለዎም ግን ዘዩውጽእዎ መራሕቲ ናይ ኣምልኽ እንታይ ዓይነት መልእኽቲ ተመሓላልፍ፤ ከመይ ገይርዎ ጸግኦም ክገልጹ ይኽእሉ ፣ ከመይ ገይርዎ በዚ ኣንፈት ክግስግሱ ይኽእሉ፤

ዞግሪ እንዳልክ . እዚ ኣገዳስን ኣድላይን ሕቶ ይመስለኒ ። ምናልባት በዚ ኣካይዳ እዚ ክትከይድ ከሎኻ ብድሆ ከጋጥመካ ይኽእል እዩ። ሓደ ዝፈርህ ነገር ኣሎ ። ብዙሓት ጥዑም ዜማ ዘለዎ መዛሙር ዝዝምሩ ዘመርቲ ተንሰኣምልና ኣለው እግዚኣብሂር ይመስገን ። ግን ከምቲ ኣቀዲመ ዝበልክዎ ኣምልኽ እንተ ኩይኑ ብህይወተይ እዩ ክጅምር ዘለዎ። ናይ ኣምልኽ ህይወት ደው ኢልና እንዝምርን እንገልግሎን ዘይኩነስ እቲ ናብራና እዩ ክኸውን ዘለዎ። ስለዚ ድማ ናይ መዝሙር ኣገልግሎት ኣብ ህይወት እንተ ዘይተጀሚሩ ቀጻልነት ዘይብሉ እዩ ዝኸውን። እንተቐጸለ እውን ሓያል ጽልዋ ኣዩምጽእን እዩ ወይ ውን ንብዙሓት ሰባት ዘሰናኸል ነገር ክህልዎ ይኽእል እዩ። ቀልጢፍካ ደሪስካ ምውጻእን ናብ ህዝቢ ምቕራብን ኣቓልቦ ብዙሓት ክትስሕብ ይገብረካ። ካልእ ኣገልግሎት ከም ናይ ጸሎት ኣገልግሎት ዝኣመሰሉ ናብ ታሕቲ እዩ ዘእትወካ። ናይ መዝሙር ኣገልግሎት ግና ቀልጢፍካ ተጠማቲ ክትኸውን እዩ ዝገብረካ። ስለዚ ድማ እዩ ካብ ህይወት ክጅምር ኣለዎ ዝበልኩ። ከምቲ ኣቀዲመ ዝበልክዎ ከምቲ ኣብ ካሴት ምውጻእን ምግልጋልን ብዙሕ ጸዕሪ ነፍሰሰሉ ዝተሰርሐ ህይወት ንምሓዝ ድማ ክንጽዕር ኣሎና። ብጣዕሚ ዝፈርሐ ሓደ ነገር ኣሎ። እግዚኣብሂር ህይወትና ከይተሰርሐ ክጥቀመልና ይኽእል እዩ። ንኣብነት ሙሴ ነቲ ከውሒ ሓደ ግዜ ህረሞ ምስ ተባህለ ሙሴ ክልተ ግዜ እዩ ሃረምዎ። እግዚኣብሂር ነቲ ህዝቢ ማይ ከስትዮ ስለ ዝነበር እቲ ማይ ፈልፊሉ ሙሴ ግና ኣይትኣዘዝን ነይሩ። ስለዚ እዚ እዩ ዝፈርህ ። ኣነ ኩሉ ግዜ እንታይነት ምስ ሓዘኹ እዩ እግዚኣብሂር ክጥቀመለይ ዝደለ። ብርግጽ

እግዚኣብሂር ዝተሰርሐ እንታይነት ኣባና እንተ ርእዩ ከም ዝጥቀመልና ርግጽኛታት ክንኸውን ኣሎና። ስለዚ ቀስ ኢሉ ክወጽእ ከሎ እዩ ብዙሕ ግዜ ጽቡቕ ዚኸውን ኢሉ ይሓስብ። ከምዚ ንምግባር ድማ ኣብ ውሽጢ መዝሙርን ምድግጋፍ የድሊ። ብፍላይ ኣብዚ እዋን እዚ ብዙሓት ዘመርቲ ኣብ ብዙሕ ቦታ እንዳወጹ እዮም እዋ በይኖም እዮም ዘገልግሉ። ኣብ ናይ መዝሙር ኣገልግሎት ክትወድቅ ከሎኻ ዘተንሰኣካ ሰብ ክትደክም ከሎኻ ዘበርታዓካ የድሊ። ምኽንያቱ ኩሉ ግዜ ምብርታዕ የለን። ኩሉ ግዜ ህይወትና ዝሰርሓሉ ምስ ካልኣት ሰባት ክንሓብር ከሎና እዩ። ብዙሓት ዓበይቲ ዘመርቲ ግን ሕብረት የብሎምን እግዚኣብሂር ድማ በረኽትን ህይወትን ዝኣዘዘ ኣብ ውሽጢ ሕብረት እዩ። እዚውን ምስኡ ኣሕቢሮም እንተዝሕዝዎ ጽቡቕ ይመስለኒ ። ዘለዎ ዕቤት ጽቡቕ እዩ። እዚ እንተዝስተኻኸል ድማ ዝበለጸ ማለተይ እዩ።

ኤ.ኤ. ኣብ መወዳእታ ተወሳኺ ክትብሎ ትደሊ እንተለካ ብፍላይ ንኣብ ናይሮቢ ዘላ ቤተክርስቲያን፤

ናይ ኣምልኽ ህይወት ደው ኢልና እንዝምርን እንገልግሎን ዘይኩነስ እቲ ናብራና እዩ ክኸውን ዘለዎ።

ዞግሪ እንዳልክ. መቐም ኣብ ናይሮቢ ቤተክርስቲያን ብጣዕሚ ዘኩርዕ ፣ ምኹራዕ ጥራይ ዘይኩነ ኣብ ኢትዮጵያ ኩነ ካብ ኤርትራ ወጻኢ ፣ ኣብ ኤርትራ ኩነ ካብ ኤርትራ ወጻኢውን ዘለዎ ኣብያተክርስቲያን ክኸተልኦ ዘለዎን ዓቢ ነገር እዩ ተዓዚብ። ናይ ኢትዮጵያ ይኹና ናይ ኤርትራ ኣብያተ ክርስቲያን ኣብ መብዛሕትኡ ሰይጣን ዘጥቅዓና ኣብ ሕብረት እዩ። ኣብ ብዙላ ዓለም እውን እንተኾነ ምክፍፋል ኣቲ ዝዓበዩ ውዲት ሰይጣን ኮይኑ ኢና ንርእዮ። ዓቅምናን ጉልበትናን ዘሓይናን ግና ሕብረትና እዩ ነይሩ። ስለዚ ድማ ኣብ ናይሮቢ ዝርኣኽዎ ዓቢ ነገር ኣብ ዝሓለፈ ነሐሴ 16 ዝተዳለወ ናይ ሕብረት መደብ እዩ። ኣብኡ ናይ ሃገረ ኢትዮጵያን ሃገረ ኤርትራን ኣብያተክርስቲያን ብሓባር ናይ ምስጋና መዓልቲ ጌርም። እቲ ዝነበረ መደብ ወይ ፕሮግራም ብሺሲዲ ርእየዮ እዩ። እዚ ዓቢ ኣርኣያ እዩ። ሕጂ እውን እንተኾነ ኣብ ናይሮቢ ከም እተዓዘብክዎ ኣገልገልቲ ምትዕድዳማ ኣሎ። ኣነ ኣብ ዝነበርክዎ ሕብረት ቤተክርስቲያን ካብ ኤርትራውያን ቤተክርስቲያን ፓስተር መጺኡ ኣገልገሉ ነይሩ ኣነውን ናብ ናይ ኤርትራውያን ቤተክርስቲያን ከይደ ኣገልገለ። ብጣዕሚ ተሓጉሰ ከምዚ ኢና ክንኸውን ዘሎና። ብቋንቋ እተፈላለና ብዝተፈላለዩ ቋንቋ ንእግዚኣብሂር ከነገልግሎን ከነምልኽን እዩ። እግዚኣብሂር ካብ ነገድን ቋንቋን እዩ ተበጅዮና ይብል መጽሓፍ ቅዱስ። እዚ ዓቢ ዘተባብዕ ነገር እዩ ተዓዚብ ። ኣብዚ ዘለዎ ኣብያተክርስቲያን በዚ እንተ ዝቐጽላ ኣዝዮን እውን እንተ ዝደፍኣሉ ዓቢ ጽልዋ ከምጽኣ ይኽእላ እየን ኢላ እሓስብ።

ኤ.ኤ. ብጣዕሚ ነመስግነካ ስለዚ ቃለ መጠይቕ እግዚኣብሂር ኣዕዘዙ ይባርኽካ ኣገልግሎትካ ድማ የስፍሑ።



(ትንቢት ምምርጫ...ካብ ገጽ 15 ዝቀጸለ)

ዝኣመንና ዓረፉ ስለ ዘሎ ከምኡውን ኣዝዩ ዝጸንዔ ቃል ትንቢት ፣ መንፈስ ኣምላኽ ዝፈሰ ጽሑፋት ስለ ዘለዉን፣ ትንቢት ከም መወሰኽታ ድምጺ ኣምላኽ ንሰምዓሉን ከምኡውን ከም መረጋጺ ነቲ ኣብ ውሽጥና ኣቐዲምና ዝተቐበልናዮ ድምጽን እዩ ዘገልግልና። እንተኾነ ሕጂውን ትንቢት እግዚኣብሄር ዝጥቀመሉን ንቤተክርስቲያን ንምህናጽን ንምጽንናዕን ንምምዓድን ዝተዋህበ ውህበት እዩ። ናይ ትንቢት ኣገልግሎት ኣብ ህይወት ብዙሓት ዓብይ ለውጢ ኣምጺኡ እዩ። ኣብ ዘመንና ከምንርእዮ ዘለናውን ብዙሓት ዝጸናዕሉ ዝማዓድሉ ኣገልግሎት እዩ። ግናኽ እዚ ኣወንታዊ ውጽኢት ጥራይ ኣይኮነን ዘርኢ ዘሎ ኣሉታዊ ውጽኢትውን ኣለዎ። ኣብ ቤተክርስቲያን በዚ ኣገልግሎት ዝተጎድኡን ግዳይ ዝኾኑን ውሑዳት ኣይኮኑን። ብተወሳኺ ድማ ትንቢት ኣብ ቤተክርስቲያን ናይ መፈላለዩን ናይ ባእሲን ምኽንያት ኮይኑ እዩ።

ስለምንታይ ግን እዚ ኮይኑ፣ ትንቢት ንቤተክርስቲያን ይኣይኮነን ተዋሂብና፤

እዚ ሕቶ ንብዙሓት ብድሆ እዩ ብፍላይ ነቶም ንናይ ትንቢት ኣገልግሎት (ልቦም ክፋት ዘይኮነ ኽኣ ብጌጋ ከምልስዎ ኣተባቢዕዎም እዩ። ነዚ ሕቶ እዚ መልሲ ክንረኽበሉ ክልተ ግጉያት ኣረኣጺኦ ቅድም ንርኢ።

1. ትንቢት ዝበሃል ኣየድልዩናን እዩ

እዚኣቶም ወገን ትንቢት ኣሉታዊ ኅኑ ጥራይ ዝተራእዮም ጽቡቕ ኅኒ ናይ ትንቢት ዘይረኣዮም ወይ ውን ብትንቢት

ኣገልግሎት ዘይተተንክፉን ዘይተረብሑን እዮም። ብዙሕ ግዜ ኽኣ ትንቢት ከምዘድሊ ብብዙሕ መገዲ የንጸባርቖ።

2. ትንቢት ስርዓት ዝበሃል የብሉን

እዚኣቶም ወገን ከኣ ብዙሕ ትንቢት ልዕሊ እቲ መንፈስ ኣምላኽ ዝኾነ ጽሑፋት ክሰርዑ ዝደልዩ ከምኡውን ነቲ ኣገልግሎት ምትብባዕ እምበር ከምቲ ቃል ኣምላኽ ብንጽር ዝበለና ማለት ትንቢት ብስርዓት ከምኡውን ብብርሃን ናይ ጽሑፍትን ብኽልእ መንገድታት ከምርመር ዕድል ዘይህቡ ፍጥው ክኸውን ዝደልዩም እዮም። (1ቆሮ14፣37)

ሚዛናዊ ኣረኣጺኦ

ኣብ ኣደሽ ኪዳን ናይ ትንቢት ኣገልግሎት ከምውህበት በረኽት ኮይኑ ተጻሒፉ ክንረኽቦ ከለና ምስኡ ኽኣ ኣብ ኣጠቓቕምኡ ስርዓት ከምዘለዎ ንርኢ። ሃዋርያ ጳውሎስ ክትንቦዩ ሃረር በሉ ፣ ክትንቦዩ ይደሊ ኣለኹ እንዳበለ ንሰብ ቆሮንጦስ የተባብዎም። ከምኡውን ትንቢት ዝንበ ንማሕበር ዝጠቅምን ዝሃንጽን እዩ ዝንበ እንዳበለ ጥቕምታት ናይ ትንቢት ከርእዩም ይፍትን። (1ቆሮ14፣3,4,22-26) ሃዋርያ ጳውሎስ ወሲኹ ከኣ ምእንቲ እቲ ናይ ትንቢት ኣገልግሎት ፍርያም ክኸውን ብስርዓት ክኸውን ይነግሮም። ትንቢት ስርዓት ንገብረሉ ምእንቲ ብግቡእ ክንጥቀመሉ እምበር ምእንቲ ክንግግቶ ክኸውን የብሉን። ብሰንኪ እቲ ብስርዓት ብዘይምጥቃም ዘጋጥም ኣሉታዊ ውጽኢትን ጥቕሚ ትንቢት ብግቡእ ካብ ዘይምፍላጥን እተላዕለ ትንቢት ካብ ምጥቃም ዘይምጥቃም ዝመረጹ መራሕቲ ሒደት ኣይኮኑን። እዞም

(ናብ ገጽ 30 ይቕጽል...)

(ጊዴዎን...ካብ ገጽ 27 ዝቀጸለ)

ነቲ ሰማያዊ ዓስቦም ንምርኣይ ኣዲንቶም ፈጸመን ደንዚዘን ስለ ዘይፈልግ እዩ ። ልዕሊ ኣገልግሎቶም ድማ ምስቲ ልዑል እግዚኣብሄር ጽቡቕ ርክብ ስለ ዝነበሮም ፣ መንፈስ ኣምላኽ ኣብኦም ይወርድን ከም ፈቓዱ ድማ ይጻዩን ነበረ ። በቲ ፈቓድ ናይቲ ዚገዝኦም መንፈስ ኣምላኽ ድማ ይዛረቡን ይገብሩን ነበሩ ። እዚ ማለት ድማ ከም ናይ ስጋኦም ፈቓድን ስምዒቶም ዝመርሑ ሰባት ኣይነበሩን ። ስምዒትና ኣዝዩ ተለዋዋጢ እዩ ። በቲ እዋን እቲ ብዝስምዓና ንህዝቢ እግዚኣብሄር እንተ ንመርሕ ኳንና ወይሎና ። ህዝቢ እግዚኣብሄር ብመንፈስ ኣምላኽ ጥራይ ኪምራሕ ይግብኦ ።

ምስዚ ዙሉ ድማ ብሕልፊ መራሕቲ ዝኹንና ንኣንደበትና ክንገትእ ኣዝዩ ኣድላዩ ነገር እዩ ። መልእኽቲ ያእቆብ ምዕራፍ 3 ብዛዕባ ልሳን ዝገለጸ ኩልና ንፈልጦ ኢና ፣ ኣብኡ “ልሳን ሓዊ እያ ዓለም ዓመጸ እያ...ንሳ ዘይትዓርፍ እክይቲ ፣ ዚቐትል ሕንዚ ዝመልኦት እያ” ይብላ ። እስኪ ንሕሰብ ፣ በቲ ናይ ያእቆብ ቃል መሰረት ብኣዘራርባና ዘንደድናዮምን ዝቐተልናዮምን ዳግም ተመሊሶም ናብ ቤት እግዚኣብሄር ከይመጹ ዝገበርናዮም ክንደይ ሰባት ይህልዉ፤ ልኡምን ዝባርኽን ኣዘራርባ ኪህልወና ነቲ ንዛረቦ ክንመሚ ፍሉይ ጥበብ ኪውሃበና ናይ ወትሩ ጸሎትና ኪኸውን ኣለዎ። ቅኑስ ነገር ምስ ገበርና እኳ ሰባት ኪሓምዩና ብዛዕባና ሕማቕ ኪዛረቡን ፣ ዝያዳ እዚውን ዕላማና ንተንኹልን ክፍኣትን እኳ ኪመስሎም ይኽእል እዩ ። እዚ ድማ ፣ ካብቶም ነገልግሎምን ብልቦም ምሳና ኣለዉ እንብሎም ሰባትውን ኪኸውን ይኽእል ። እንተኾነ ግና ከም ብዓል ሙሴን ጳውሎስን ጊዴዎንን ብምላሽና ከነህድኦም ይግብኣና ።

ከም መራሕቲ መጠን ነቲ መከራ ንምጽጋብ ኪኸውን ከሎ ቅድሚ እቶም ነገልግሎም ሰባት ክንሰለፍ ኣብቲ ሽሻይ ዝመልኦ ድማ ንዕኡም ከነቐድም ኢና ነቲ ሓላፍነት ዝተቐበልና ። ከምቲ ነቶም ዝወለድናዮም ደቅና እንኣልዩሎም ልክዕ ከምኡ ጳውሎስ ይሓልዩሎም ከም ዝነበረ ሙሴውን ከምኡ ከም ዝገበረ ንፈልጦ ኢና ። ጐይተት ክንኸውን ካብኦም ክብሪ ክንጽብ ዘይከኑስ ነቲ ዙሉ ምስ ገበርናውን “ንሕና ዘይጠቅም ባሮት እቲ ዚግባኣና ኢና ዝገበርና





(ትንቢት ምምርማር...ካብ ገጽ 29 ዝቀጸለ)

ከምዚኣም ዝኣመሰሉ መራሕቲ ንትንቢት ከም ውህበት ዘይኮነ ከም ሸኽሚ ክርእዎ ይቐሎም። ከምቲ ሙሴ ኣብ ዘሁ11 ፣29 “...ኩሎም ህዝቢ እግዚአብሄር ነብያት እንተተዘኾኑ መን ምሃብ ዝበሎ” ከምኡውን ጳውሎስ ኣብ 1ቆሮ14 ፣1 “...ንመፈሳዊ ውህበት ምናዓ ግና ክትንበዩ ቅንኡ” ዝበሎ ዝኾነ ናይ ሕድሽ ኪዳን መራሕቲ ንትንቢት ኣብ ማእከል ህዝቢ ኣምላኽ ስርዓት ከትሕዝ ጥራይ ኣይኮነን ሓላፍነቱ። ከምኡውን ትንቢት ኣብ ማእከል ህዝቢ ኣምላኽ ዝንቀሳቐሱሉ ሃዋሁ ክፍጠር ከኣ ኣምላኽ ይደልይ እዩ። ከምቲ ገንዘብ ከተምጽእ ክትጽዕር ዘለካ ምስ መጻ ከኣ ብመደብ ክትጥቀመሉ ዘለካ ከምኡውን መራሕቲ ትንቢት ኣብ ማእከል ህዝቢ ኣምላኽ ንኽህሉን ኪሰርሑን ብስርዓት ዝጥቀሙሉ ባይታ ከጣጥሑን ሓላፍነቶም እዩ።

ኣብ ምዕሌ14፣4-5 ከምዚ ዝብል ጽሑፍ ንረክብ “ብዕራይ ኣብ ዘይብሉ መብልዕ ማል ጥራዩ እዩ ፣ ብዝሒ ሲሳይ ግና ብሓይሊ ብዕራይ እዩ።”

እዛ ጥቕሲ 4ተ ሓሳባት ኣብ ክልተ ከፊላ ተርእየና።

ቀዳማይ ፣- ብዕራይ እንተሎ ፣-

1. ሸሻይ ኣሎ
2. መብልዕ ማል ከኣ ይረስሕ

ካልኣይ ፣- ብዕራይ እንተዘየሎ ፣-

1. ሸሻይ የለን
2. መብልዕ ማል ከኣ ኣይረስሕን

ብመሰረቱ እዚ ጥቕሲ ካብ ብዘይ ብዕራይን ሸሻይን ምኻን ነቲ ብሰንኪ ብዕራይ ብምህላዉ ዝረስሕ መብልዕ ማል ኩሉ ግዜ ምጽራይ ይሓይሽ ዝብል ሓሳብ የንጸባርቕ። ኩሉ ግዜ ትንቢት ኣብ ዘለዎ ሓይሊ ፣ ምጽንናዕ ፣ ምርሒት ፣ ... ኣሎ። ምስኡ ድማ ብትንቢት ዝመጽእ ሸግራት ኣሎ። ኣብዚ ትንቢት ክብል ከለኹ ብሓፈሻ ናይ ኣምላኽ ዝኾኑን ዘይኮኑን ዋላውን እቲ ናይ ኣምላኽ ዝኾነ ብግጉይ ወይ ብዘይበሰለ ኣጠቓቕማ ዝውዕል ትንቢት ማለተይ እዩ። ስለዚ እቲ

መብልዕ ማል ኪጸርይ ኣለዎ። እዚ ድማ ንምእመንካ ኩሉ ግዜ ብፍልጠት ቃል ኣምላኽ ክመልኡ ንናይ ትንቢት ኣገልግሎት ምትብባዕን ስርዓቱ ሓልዮም ከምዝጥቀሙሉ ምግባር ማለት እዩ። ንብዕራይ እንተሰጊግኩዮ ግና በረኽትካ ወይ ውህበትካ ኢኻ ትሰጉግ ዘለኻ። በዚ ኽኣ ክሳራ እምበር ረብሓ የለን። ቅድሚ ትንቢት እንምርምረሉ ነጥብታት ምእታውና ንተንበይቲ በዚ ውህበት ብዙሕ ንዘገልገሉ ዝተባህለ ገለ ካብኡ ንርእዮ ፣-

1. ተነባያይ ብቃል ኣምላኽ ክመልእ ከምኡውን ንቃል ኣምላኽ ላዕለዋይ ስልጣን ክህብ ይግባእ (2ጴጥ1፣19)
2. ተነባያይ ጽቡቕ ሕብረት ምስ ኣምላኽን ናይ መንፈስ ፍረን ፣ ኣብ ማእከል ህዝቢ ድማ ጽቡቕ ምስክርን ክህልዎ ይግባእ (ማቴ7፣16-19)
3. ተነባያይ ነቲ መጽሓፍ ቅዱሳዊ ስርዓት ብዛዕባ ትንቢት ክቅበልን ትንቢቱ ክምርመርን ፍቃደኛ ክኸውን ክጋገ ከም ዝኽእል ክፈልጥን ንመእረምታ ድሉው ኽኸውን ይግባእ (1ቆሮ14፣37)
4. ካብ ቅነዕ ሃቀናን ፍቅርን ክንበ ከምኡውን ትንቢቱ ንኽፍጽም ከገድድ የብሉን (1ቆሮ14፣29)

ምንጭታት ናይ ትንቢት ኣብ መጽሓፍ ቅዱስና ከም ንረኽቦ ካብ 3ተ እተፈላለዩ ምንጪ ክወጽእ ይኽእል። ከም ራብዓይ ከኣ ካብ ሕውስዋስ ናይ ሰለስቲኦም ክመጽእ ይኽእል እዩ። ንሳቶም ድማ ፣-

- 1.ካብ ልቢ ሰብ (ህዝ13፣2-3)
- 2.ካብ ሓሳዊ መንፈስ (ካብ መንፈስ ሰይጣን) (2ዜና18፣21)
- 3.ካብ መንፈስ ቅዱስ (ግብ11፣28)
- 4.ሕውስዋስ ናይዞም ሰለስተ ከምቲ ኣብ ማቴ16፣16,22 1ነገ13፣18,20 ተጠቂሱ ዘሎ እዩ።

ብዙሓት ሰባት ሓደ ሰብ እንድሕር ሓንሳብ ትኽክል ካብ ኣምላኽ ዝኾነ ትንቢት ኣምጺእሎም ካልእ ግዜ ከኣ ካብ መንፈስ ቅዱስ ዘይኮነ ትንቢት ከምጽኡሎም ከም ዝኽእል ኣብ ግምት ኣየእትውዎን እዮም። በዚ ምኽንያት እዚ

(ናብ ገጽ 31 ይቀጽል...)

(መንፈሳዊ ማዕበል...ካብ ገጽ 24 ዝቀጸለ)

ቅዋም ናይቲ ሕብረት ብዕምቆት ድሕሪ ምዝታይን ምክታዕን፣ እቲ ጉባኤ ገለ ምትዕርራይ ገይሩ ኣጽዲቐዎ። እዚ ናይ ንግሆ ኣኼባታት ብጸሎትን ኣምልኽን ጀሚሩ ድሕሪ ቃል ኣምላኽ ናብቲ ዘተን ክትዕን ብዛዕባ ቅዋም ሕብረት እዩ ኣምራሑ። ኣብቲ ጊዜ እቲ ብኣገልገልቲ ፓ/ር ምሕረትኣብ ሃብተማሪያም ካብ ኬንያ፣ ኣገልጋሊ ኬቪን ሰሚዝ ካብ ኬንያ፣ ኣገልጋሊ ዳኒኤል ተስፋይ ካብ ሕ.መ.ኣ.፣ ኣገልጋሊ ካሊስቶ ኦደደ ካብ ኬንያ ዝቐረበ ቃል ኣምላኽ ኣዝዩ ንልቢ ዚምስጥን ባራኺን ከምዝነበረ ነፍስወከፍ ተሳታፊ መስኪርዎ።

ኣብቲ ናይ ድሕሪ ቀትሪ መደባት እዘን መዓልታት ድማ “ሓደ ንሸሕ...ክልተ ንዓሰርተ ሸሕ!!”ብዝብል ቴማ ኮንፈረንስ ንህዝቢ ቀሪቡ። እቲ ኣብ ኤን.ፒ.ሲ. (N.P.C. Valley Road) እተገብረ ኮንፈረንስ፣ ብዘመርቲ ዮናታንን ሶስናን ከምኡውን መዘምራን ኤቤን -ዔዘር ናይ ፊውሲ መሰረት ቤተክርስቲያን እተሰነዩ ኣዝዩ ውዕውዕ ኣምልኽ ድሕሪ ምስትምቓር፣ ንሕብረት ዝምልከቱ መልእኽታት ካብ ቃል ኣምላኽ ቀሪቦም። እቶም ኣገልገልቲ ፓ/ር ኣሮን ተስፋይ ካብ ሕ.መ.ዓ.ኤ.፣ ኣገልጋሊ ኣማኑኤል ተስፋይ ካብ ኡጋንዳ፣ ኣገልጋሊ ዳኒኤል ተስፋይ ካብ ሕ.መ.ኣ.፣ ወገዊ ኣብረሃለይ ሰዩም ካብ ዓዲ ኢንግሊዝ እዮም። እቲ ቃል ኣምላኽ ንሕብረት ዚድርኽን ዜተባበዕን ምንባሩ ካብ ዳርጋ ኩሉ ተሳታፊ ተመስኪሩ።





(ዕርቂ አሕዋት...ካብ ገጽ 24 ዝቀጸለ)



ንሓድሕዶም ምሕረት ድሕሪ ምትሕትታትን ምቅብባልን ብዕሊ ከም ዘኸተመ ንምርግጽ መራሕቲ ክልቲአተን ቤተክርስቲያንን ሽማግሌታትን ብወግዒ ክታሞም ኣንቢሮም። ነቲ ቕድሚ ሕጂ ዝተፈጸመ ዘይምስምማዕ ንድሕሪት ደርብዮም ከኣ ንሕብረትን ሓድነትን ክጽዕቱ ቃል ኣትዮም። እዚ ናይ ዕርቂ ስነ ስርዓት ክፍጸም ከሎ ኸኣ ሕዝቢ ኣምላኽ ብሓጎስን ጣቕሲትን እልልታን የስንዮ ነበረ።

ኣብቲ ዝነበር ናይ ምሉእ መዓልቲ መደብ ቅድሚ ምሳሕ ሓውና ዶክተር ተወልደ ኣገልጋሊ ኤርትራውያን ወንጌላውያን ክርስትያናት ሕብረት ኣብ ወንጌል ዮው 8፣3-47 ዘሎ ቃል መሰረት ብምግባር ብዛዕባ ሓቀኛ ባህሪያት ወደመዝሙር ብዝርዝር ኣስተምሂሩ። ድሕሪ ቃል ኣምላኽ መዘምራን ክልቲአን ኣብያተክርስቲያን ሓንቲ ናይ ኣምላኽ መዝሙር ምስ ዘመሩ ብቐጥታ እቲ ሕዝቢ ናብቲ ዝነበረ ምሳሕ እዩ ኣምራሑ። ኣብቲ ዝነበረ ናይ ምሳሕ መስተንግዶ ድማ ኣብ ነፍስወፍ እቲ ሰብ ፍሽኽታን ሓጎስን ይንበበ ኔሩ። ግሩም ናይ ሕብረትን ናይ ሌላን ናይ ዕላልን ዕረፍትን ግዜ ኸኣ ኔሩ።

ድሕሪ ምሳሕን ናይ ዕረፍቲ ጊዜን ድማ ሓውና ፓስተር ምሕረተኣብ ሃብተማርያም ካብ ኤቤን-ዔዘር ናይ ፈወሲ መሰረት ቤተክርስቲያን ሮሜ 6 ፣1-11 መሰረት ብምግባር ብዛዕባ ሕብረት ዝምልከት ኣስተምህሮ ኣቕረቡ። ፓስተር ምሕረተኣብ ኣብ ኣስተምህሮኡ ፣ ናይ ሕብረትና ምኽንያት እቲ ኣብ መስቀል ስለሌና ክብል ዝጥቀሩ የሱስ ክርስቶስ ምኽኑ ብዑምቀት ገለጹ።

ኣብ መወዳእታ ኩሎም ኣገልገልቲ ናብቲ መድረሽ ብምውጻእ ኢድ ንኢድ ብምትሕሓዝ ባንዴራ ሃገርና ኤርትራ ኣብ ማእከል ብምቕማጥ ሓቢሮም ስለ ሃገርና ኤርትራ ጸሎትን ምስጋናን ኣዕረጉ። ሓው ፓስተር የሴፍ ረዘነ ኣገልጋሊ ኪንግዶም ሚኒስትርዩ ድማ ብጽሎት ዓጸዎ። እቲ ህዝብን ዕድሙን ከኣ ብሰላም ተሰዓዒሙን ተሓጃቂፉን ነናብ ቤቱ ተመልሰ።

ብመሰረት ኣብ መንጎ ክልቲኤን ኣብያተክርስቲያን እተገብረ ናይ ምብጽጻሕ ስምምዕ ከኣ ዕለት 20 ጥሪ 2007 ኤቤን-ዔዘር ናይ መሰረት ፈወሲ ቤተክርስቲያን ኣገልገልታን ኣባላታን ብምሉኣቶም ናብ ኤርትራውያን ወንጌላውያን ክርስትያናት ሕብረት ክበጽሑ እንክለዉ ብዕለት 27 ጥሪ 2007 ከኣ ኤርትራውያንን ወንጌላውያንን ክርስቲያናት ሕብረትን ተመሳሳሊ ምብጻሕ ናብ ኤቤን-ዔዘር ናይ መሰረት ፈወሲ ቤተክርስቲያን ኣካይዶም። እዚ ዝተገብረ ዕርቅን ሕብረትን ኸኣ ንሃገርና ከምጻላ ዝኸለል በረኸት ዓቢ ምኽኑ ዘማትእ ኣይኮነን።

አዩ ኣሕዋት ሓቢሮም ክነብሩ ክንደይ ሰናይን ባህ ዘብልን እዩ።



(ትንቢት ምምርማር...ካብ ገጽ 30 ዝቀጸለ)

ትንቢት ኩሉሳዕ ክምርመር ኣለዎ። ኣምላኽ ብትንቢት ንዝተጋገዩ ውሕስነት ኣይህብን ወይ ሓላፍነት ኣይወስድን እዩ። በቲ መርማረካ እዚ ናይ ኣምላኽ እዩ ወይ ኣኮነን እትብሎ ትንቢት እግዚኣብሄር ሓልፍነት ኣይወስድን እዩ። እንተኾነ ኣብ ውሽጥና ኮይኑ ሕሹኽ ዝብለና ድምጺ ከነለለይ ዝሕግዝና መንፍስ ሂቡና ኣሎ። “ትንቢት ኣይትንዓቐ ንኹሉ ተዓዘብዎ ነቲ ሰናይ ሓዘዎ” (1ተሰ5፣20)

ትንቢት እንምርምራ መንግድታት

ከምቲ ኣብ ላዕሊ እተጠቐሰ ትንቢት እንምርምራ ብዙሕ ምኽንያት ኣለና። ኣብ 1ቆሮ13 ፣9,10 ክልተ ኣገደስቲ ነገር ይዛረቡ። “ምቃል ንፊልጥ” ከምኡ ውን “ምቃል ንንቦ”። ናይ ትንቢት ምስጢር ብመጠን ዝፈለጥካዮ ኢካ ትንቢ። ንሕና ከኣ ምቃል ንፊልጥ ምቃል ንንቦ። ስለዚ እዮም ወላ እቶም ዝንበዩ ክልተ ወይ ስለስተ ኮይኖም ክምርምሩ ዘለዎም።

ካብቶም ንኸንምርምር እንጥቀመሎም መገድታት ድማ፦

- 1.ምንጪ ናይቲ ዝፈሰስ ዘሎ ትንቢት ምልላይ። (1ዮሃ 4፣1) እዚ ንኹሉ ቀሊል ከይከውን ይኸእል ግና ብቶም ናይ ቤተክርስቲያን ነብያትን መራሕትን ይኸውን። (1ቆሮ 14፣29)

- 2.እቲ ትንቢት ብመሰረት ቃል ኣምላኽ ይመርመር (ዘዳ13፣1-3)
- 3.በቲ ኣብ ውሽጥና ዘሎ መንፈስ ንምርምር (ሮሜ8፣16)
- 4.እቲ ትንቢት ግዜ ዝጠቐስ እንተ ኔሩ ብግዜ ውን ይፍተን (ዘዳ18፣21-21)
- 5.እቲ ትንቢት ኩነቲ ዝበዝሖ እንተኾይኑ (1ቆሮ 14፣31)
- 6.ህይወት ናይ ተነባይ (ማቴ7፣15-20) እዚ ብዙሕ ግዜ ሃቕና ናይ ተነባይ ምፍላጥ ይሕግዝ። ብቃልን ናይ መንፈስ ፍረን ምሉእ ዘይኮነ ተነባይ ንናይ ሓሶት ትንቢት ዝተቃልዐ ይኸውን።
- 7.ትንቢት ንምስምዑ ንጽርን ትምህርቲ ዝህብን ክኸውን ይግባእ (1ቆሮ14፣31)

ብተወሳኺ ግብረ መልሲ ዝሓትት ውሳኔ ክንገብረሉ ንኸእል ዓይነት ትንቢታት ንኣብነት ነገር ምቕያር ፣ ስራሕ ምኽፋት ፣ ከምኡ ውን ብዛዕባ መርዓ ዝምልከቱ ትንቢታት እዚኣቶም ኣዝዮም ብጥንቃቄ ክትሓዙ ዝግብኡም ትንቢታት እዮም። ስለዚ ድማ ፦

ክሳብ ብንጽር ኣብ ውሽጥኻ ልብኻ ዕረፍቲ ዝስምዓካ ምጽባይ (ሮሜ14፣17)

ዘረባ ዘበለ ብኣፍ ክልተ ወይ ስለስተ እዩ ዝጸንዕ ከምዝበል ተወሳኺ ድምጺ ኣምላኽ ምሕታት





(መንፍሳዊ ጊዜ...ካብ ገጽ 15 ዝቀጸለ)

ይሳኮር ቃል ኣምላኽ ክነረብ ከሎ ከምዚ ይብሎም፤

“...እስራኤል እንታይ ኪገብር ከም ዚግብኦ ዚፈልጡ ፣ ምስትውዓል ዘመናት ዘለዎም ፣ ክልተ ሚእቲ ዋናታት፣ ምስቶም ኣብ ትሕቲ ትእዛዞም ዝኾኑ ኹሎም ኣሕዋቶም ። ”

እዚኣቶም ክልተ ሚእቲ ሰባት ይሳኮር ንምሉእ እስራኤል እንታይ ክገብር ከምዘለዎ ፣ ናቦይ ክንቀሳቐስ ከም ዝግብኦ ፣ ሕጂ እንታይ ከምዘድሊ ዘፍልጡ ናይ ጥበብ ሰባት ኔሮም ። እቲ ህዝቢ ክገብር ዝግብኦ ዝፈልጡሉ መገዲ ግና ብብዝሒ ጸገማት ከይኮነስ ብምስትውዓል ዘመናት እዩ ኔሩ ።

ዘመናት ምፍላጥ ፣ ክትገብር ዝግብኦኻ የፍልጠካ ። ቅድሚ ገለ ነገር ምግባርና ግዚኡ ድዩ ኢልና ክንሓስብ ይግብኣና ። ዘመናት ዘይምስትውዓልና ንብዙሕ ምንቅስቃስና ኣበላሽዩ እዩ ።

ቃል ኣምላኽ እዚኣቶም ደቂ ይሳኮር ዋናታት ማለት ሓላቕ ከምዝነበሩ ይነግራና ። ሓላቕ ዝገበርም እንታይ ክግበር ከም ዝግብኦ ስለ ዝፈልጡ እዩ ። እንታይ ክግበር ከም ዝግብኦ ዝፈልጡሉ መገዲ ድማ ምስትውዓል ስለ ዝነበሮም እዩ ። ምስትውዓሎም ከኣ ብዛዕባ ካልእ ከይኮነ ብዛዕባ ምልላይ ዘመናት እዩ ኔሩ ። ናይ መራሕቲ ቀንዲ ምልክት ድማ እዚ እዩ ፣ ግዜ ምምርማርን ምስትውዓልን ፣ ድሕሪኡ ድማ እንታይ ክግበር ከም ዝግብኦ ምፍላጥን እዩ ። ነቲ ግዜ ዘይፈልጡ መራሕቲ እንታይ ክግበር ኣለዎ ፣ በዩናይ መገዲ ክኸድ ኣለዎ ክፈልጡ ኣይከኣሉን እዩም።

ነዚ ግዜ ዘይምፍላጥና ብብዙሕ መዳይ ነገልግሎትና ይጸልዎ እዩ ። ብዙሕ ግዜ ከም ውልቀሰባት ፣ ከም መራሕቲ ስድራቤትን ቤተክርስቲያንን ወይከኣ ከም ህዝቢ ምንቅስቃስና ካብ ብዝሒ ጸገማት ፣ ሃንደበት ብዝመጽና ህጽጽ መፍትሒ ዘድሎም ኩነታት እተላዕለ ይኸውን ። ህይወት ግና ነቲ ዘመን ብምምርማር ነቲ ስጋዊ ጥራይ ከይኮነ ነቲ መንፈሳዊ ደበናታትን ነፋሳትን ብምልላይ ክምራህ ኣገዳሲ እዩ ።

ግዜ ዘይምፍላጥ ብፍላይ ድማ ኣብ መከራ ግዜ ምስ እንጽመድ ብጣዕሚ ከቢድ ይኸውን ። መከራ ብዘይ ገደብ ክኸውን ከሎ ፣ ጸገማትና መወዳእታ ከም ዘይብሉ ክመስለና ከሎ ብዙሕ ንጭነቕ ፣ ተስፋና ድማ እንዳተጸንቀቕ ይኸይድ ።

እዮብውን መከራኡ መወዳእታ ከም ዘይብሉ ምስ መሰሎ ከምዚ ኢሉ ፣-

“...ስለምንታይ እቲ ኹሉ ዚኸእል መዓልቲ ፍርዲ ዘይምድብ ፣ ስለምንታይከ ነቶም ኣገልገልቱ መዓልቲ ፍትሒ ዘይሰርዓሎም፤” (ኢዮብ 24.1)

ኹሉ ስቃይን መከራን ናይ ግዜ ገደብ ክህልዎ ኣለዎ ።

እቲ ግዜ ክፍለጥ ከሎ ነቲ ዝኸበደና ሸኽሚ ክንዕገሶ ይገብረና ። ንኣብነት ናይ ምውላድ ግዜ እንተ ዘይፍለጥ ፣ ጽንሲ ሽዑት ወርሒ እንተዘይምደብ ፣ ይንዋሕ ወይ ይሕጸር እንተ ዘይፈለጥና ከመይ ምኾነ ኔሩ ፣ ስለዚ እቲ ግዜ እንተ ዘይተፈልጠ እቲ ጭንቀት ካብ መጠን ንላዕሊ ይኸውን ።

እግዚኣብሄር ግና ከምቲ ንሰማያት ንምድሪ ኣብ ውሽጡ ንዘሎ ኹሉ ዝፈጠረ ኹሉ ንግዜውን ንሱ እዩ ፈጠርዎ ። ነዚ ክገልጽ ከሎ ኣብ ግብረ ሃዋርያት 17፣24-26 እግዚኣብሄር ንኹሉ ነገራት

“...ውሱን ዘመናትን ድዉብ ደረታትን ኣገገሎም ።” ይብላና ።

እግዚኣብሄር ከምቲ ምድራዊ ግዜታት ዝገበረ ኹሉ መንፈሳዊ ወቅትታትውን ጌሩ እዩ ። ስለዚውን ኹሉ መንፈሳዊ ወቅትታት ካብ ሰማያት ብዝመጽእ ኣዋጅ ይጅምርን ይውድእን ።

ክረምቲ ዝጅምሩሉ ምልክት ከምዘሎ ኹሉ ፣ ናይ መንፈሳዊ ጊዜያት ዝጅምረሉ ቀንዲ ምልክት ናይ መንነትን ባህርይን ለውጢ እዩ ። ናይ ዕፉን ግዜ ክዕጸው ከሎ እቲ መንነት (ትርኢቱ) ካብ ቀጠልያ ናብ ቢጫ ገጽ ክልወጥ ይጅምር ፣ ናብ ላዕሊ ዝዓብይ ዝነበረ ድማ ክድፋእ ይጅምር ። እግዚኣብሄር ዝመደበም መንፈሳዊ ወቅትታት ኣብ ህይወትና ክመጽእ ከሎ እቲ ዝለመድናዮ መንነት ይልወጥ ፣ እቲ ዝለመድናዮ ባህርይ ይልወጥ ።

እቲ ፍረ ብግዚኡ ክኣትው እንተ ዘይከኣሉ ክበላሸውን ክበስብስን ይጅምር ። እግዚኣብሄር ንዝመደበ ዝኾነ ዓይነት ግዜ ማንም ከንውሑን ከሕጽሮን ዝክእል የልቦን ። ኹሉ ነቲ ምዱብ ግዚኡ እንተ ኣለፉ ይበላሸው እዩ ። ናይ ዓጺድ ግዜ ማይ ፣ ዝናብ ፣ እንተርኪብዎ ክልተ ጸገማት ይፍጠር ፣-

1. እቲ ዓጺድ ይጉዳዕ ወይከኣ ይጠፍእ

ናይ ምዝራእ ግዜ ይድንጉይ ነቲ ዝመጽእ ዓጺድውን የደንጉዮ

ኣብ ዝሓለፉ ግዜያት ብዙሕ ምንቅስቃስ ኣምላኽ ብግጉይ ኣጠቓቕማ ግዜና ተበላሽዩ እዩ ። ሓደ ዘርኢ ጽቡቕ ስለ ዘፍረየ ነቲ ዓጺድ ክነደንጉዮ ምኽንያት ኣይኮነን ። እግዚኣብሄር ዝህበና መንፈሳዊ በረኽት ኣብ ዝተወሰነ ግዜን ቦታን ስለ ዝተለማመድና ኣብኡ ክንቅመጥ ምኽንያት ኣይኸውንን ። መንፈሳዊ ምንቅስቃሳት ፣ ማዕበል መዓስ ከም ዝልወጥ ክንፈልጦ ይግብኣና ። ነዚ ናይ ለውጢ ግዜ ዘይምፍላጥን ምስቲ ለውጢ ክትልወጥ ዘይምኽኣል ነቲ ኣብ ዝሓለፉ ጊዜያት ንዝነበሩ ዓጺዳት ክበላሸውን ክጠፍእን ጌሩ እዩ ።

እግዚኣብሄር ግና ንኹሉ ብግዚኡ ብምግባርና ኹብሪ ይውስኸሉ ። 1ይ ቈሮ 15፣41 ከምዚ ይብል ፣

(ናብ ገጽ 33 ይቀጸል...)



(መንፍላዊ ጊዜ...ካብ ገጽ 32 ዝቀጸለ)

“ክብሪ ጸሓይ በይኑ ፣ ክብሪ ወርሒ በይኑ ፣ ክብሪ ከዋኸብቲውን በይኑ እዩ ፣ ብኸብርስ ኮኸብውን ካብ ኮኸብ ይበልጽ እዩ ።”

ጸሓይ ናታ ዝኾነ ካብ ወርሒ ዝተፈለየ ኸብሪ ኣለዋ ። በዚ ምኽንያት ጸሓይ ፈጹማ ብለይቲ ኣይትወጽእን እያ ወርሒውን ብርሃና ብቐትሪ ኣይረኣይን ። ናይ ጸሓይ ግዜ ብቐትሪ ምኽት ጽቡቕ እዩ ። ንሰባት ንእንሰሳታትን ንኣታኸልትን ህይወትን ዕቤትን ጽቡቕን ዘሓጉሰን ይገብሮ ። እቲ ዝሓለፈ እዋን ብዝረኸብናዮ ሓጎስ ነዚ ዘለናዮ እዋን ከቐጽለና ክንጽበይ የብልናን ። ኣምላኽ ነዚ ዘመንውን ናቱ ዝኾነ ኸብሪ ጌሩሉ ኣሎ ።

ኣብዚ ዘመን እዚውን ከምቲ የሱስ ግዚኡ ይፈልጥ ዝነበረ ግዜና ፈሊጥና ከም ደቂ ይሳኮር ምስትውዓል እዚ ዘመን ንሓዝ ። እቲ እንገብሮ ድማ ብምርዳእ እዚ ዘመንን ኣሰራርሓ እግዚኣብሄርን ይኹን ።

እዚ እዋን እዚ ናይ ምንታይ እዋን እዩ ፤ ከም እዋን ክረምቲ ፣ ኹፍ ኢልና ነቲ እግዚኣብሄር ዝተዛረበ ቃል

ነኩማስዓሉን ምንቅስቃስና ዝድረተሉን እዋን ድዩ ፤ ከም እዋን ሓጋይ ፣ ጸሃይ እንምሕወሉ ፣ ብዙሕ ክንንቀሳቐሱን ክንሰርሕን ዝግብኣና እዋን ድዩ ፤ ከም እዋን ቀውዒ ክራማት ሓሊፉ ሓጋይ ዝመጽኣሉ ናይ ለውጢ እዋን ድዩ ፤ ወይስ ኹሉ ከም ብሓድሽ ዝጅመረሉ ፣ ናይ ምዝራእ እዋን ጽድያ እዩ ፤ በዚ ዘመን እግዚኣብሄር እንታይ ይገብር ኣሎ ፤ በዚ ዘመን እንታይ ክንገብር ኣሎና ፤ ከም ውልቂ ፣ ከም ቤተሰብ ፣ ከም ማህበር ፣ ከም ህዝቢ እዚ ግዜ ናይ ምንታይ ግዜ እዩ ፤

እግዚኣብሄር ከም ደቂ ይሳኮር ምስትውዓል ፣ ምርዳእን ምልላይን ዘመናት ይሃበና ። ክንገብሮ ዝግብኣና ክንፈልጥውን ጥበቡ የብዝሓልና ።

ከምቲ እግዚኣብሄር ኣብ ቃሉ

“እነ ኸአ ኣብ ክንዲ እቲ ዓንበጣን ኩብኩብታን ጉደበን ሓሰኻን እቲ ኣባኻትኩም ዝሰደድኩም ዓቢ ሰራዊተይ ዝበልዐን ዓመታት ክኸሕሱኩም እዩ ።” ዮሴፍ 2.25

ዝበሎ ዘመንና ብምፍላጥ ክክሕሰና እዩ ። 

(ሃገራዊ ጸሐት...ካብ ገጽ 24 ዝቀጸለ)

ኣብ ሃገር ኤርትራ ዘለዎ ዓቢ ዕላማ ከመይ ግሩም ምዃኑ መርኣያ እዩ።

ብፍላይ ኣብ ሃገረ ኬንያ ከተማ ናይሮቢ ሲንማ ልዕሊ 300 ዝኾኑ ኤርትራውያንን ወጸእተኛታትን ተኣኪቦም ካብ ሰዓት 2፣30 ድቐ ክሳብ 11፣30 ድቐ ብዓውታ ክጽልዩ ውዲሎምን ኣምስዮምን።

እዛ መዓልቲ እዚኣ ካብ ካልኣት መዓልታት ፍልይቲ ዝገብራ ኤርትራውያንን ፈተውቲ ኤርትራን እቶም ብስም ጥራይ እኳ ዝፈልጥዎ ሰባትን ስለዛ ፍቕርቲ ሃገር ኣብ ኣምላኽ ንብዓቶም ከፍሰሱ ምውዓሎም እዩ።

እቲ ዝነበረ ናይ ጸሎት መደብ ብንስሓ እዩ ጀሚሩ። ስዒቡ ድማ ጸሎት ስለ መኳንንትናን ሹማምንትናን (1ጢሞ 2፣1-4) ፣ ብዛዕባ እታ ኣብ ስደት ዘላ ቤተክርስቲያን ኤርትራ (እብ 13.3) ፣ ብዛዕባ እቲ ኣብ ሞንጎ ኤርትራን ኢትዮጵያን ዘሎ ናይ ዶብ ምስሕሓብ፣ ብዛዕባ ቁጠባዊ ብልጽግና ሃገርና (ምሳ 14.34) ፣ ብዛዕባ እቶም ካብ ሃገርና ኤርትራ ናብ ፈቆዶ ሃገራት ዝስደድ ዘሎ ህዝብና ፣ ጸሎትን ምህለላን ናብ

ፈጣሪ ኩሉ ዓለም ዝኾነ ኣምላኽና ዓሪጉ።

ኣብቲ ዝነበረ ናይ ጸሎት መዓልቲ ካብ ዝተፈለየ ኩርንዓት ዝተኣከቡ ኣዝዮም ብዙሓት ዕዱማትን ኢጋይሽን እዮም ተረኺቦም ኔሮም ። ካብቶም ተሳተፍቲ ገለ ንምጥቃስ ናይ ኣፕን ዶር ኣገልጋሊ ረብረብና ኪገን ፣ ናይ ግሎባል ቲም ሚንስትሪ መራሒ ፓስተር የትም ፣ ናይ ግሎባል ደይ ኦፍ ፕሪየር (ዓለም ለኻዊ መዓልቲ ጸሎት) ተወካሊ ፣ ኣብ ሰሜናዊ ክፋል ናይሮቢ ናይ እትርከብ ደሊቨራንስ ቸርች ኦፍ ዞዋ ፓስተር ኤላይጂያ ምስ ሽማግሌታቱ ፣ ኣፖስቲል ሃዲዳስን ኣገልገቲ ክሪስቲ ቤተክርስቲያንን ፣ ኣገልጋሊ ኬቨን ስሚዝ ፣ ፓስተር እስቲፋኖስ ካብ ዩጋንዳ ፣ ካብ ናይ ኤትዮጵያውያን ቤተክርስቲያን ድማ ናይ ኣምሓርኛን ናይ ኦሮምኛን ኣብያተክርስቲያን መራሕቲ ፣ ካብ እስራኤል ኣገልጋሊ ሳሙኤልን ካልኣት ዝመጹ ብርክት ዝበሉ ዕዱማት ዝተሳተፉዎ እዩ ኔሩ።

በዛ መዓልቲ እዚኣ ኤርትራ ብፍሉይ ኣብ ልቢ ነፍስወከፍ ኤርትራዊን ብዛዕባ ኤርትራ ጸር ዘለዎምን ኣብ ብዘላ ዓለም ዝርከቡ ህዝብታት ተዘኪራ ውዲላ። እዚ ኣምላኽ ኣብ ኤርትራ ዘለዎ መደብ ከመይ ዓቢ

ምኽት ግልጺ መርኣያ እዩ። ኣምላኽ ንብዓት ደቂ ርእዩ እህታ ህዝቡ ሰሚዑ ከምቲ ንደቂ እስራኤል ፍትሕን ምጽንፍዕን በረኽትን ከውርደሎምን ክህበምን ካብ ሰማይ ዝወረደ ንኤርትራ ዘዕርፈሉን ዝክሕሰሉን ጊዜ እንሆ መጹኡ ኣሎ። ዎ ኤርትራ ዘመን ካሕሳ ይመጽልኪ ኣሎ እዋ ባህ ይበልኪ።

ብተወሳኺ ኣብ ኤርትራ ዘለዉ ህዝቢ ነዛ መዓልቲ እዚኣ ብፍሉይ ዘኪሮማ ውዲሎም። ገለ ኣብ ኣባይቲ ገለ ከኣ ኣብ ኣኽራናት እናኸዱ ስለ እታ ዝፍቅርዋን ዘኸብርዋን ሃገሮም ብንብዓት ኣብ ቅድሚ ኣምላኽም ቀሪቦም ውዲሎም።

ኣብ መወዳእታ ከኣ ከባቢ ፍርቂለይቲ እቲ ሰዓት 2፣00ቅ.ቐ ዝጀመረ ናይ ጸሎት መንፈስ ብናይ ዓወትን ተሰፋን እምነትን ኣዋጅን 



ፍቅርን ሕብረትን

እኚህ አሕዋት ብሔረ

ሐቢሮም ኪነ-ብሩስ ከንደይ ሰናይን ከንደይ ጥቡምን እዩ!

መገደ 133:1



አብ መንጉ ለርትራውያን ወንጌላውያን ክርስቲያናት ሕብረት አብ ናይሮቢን

ኤቤን-ዔዘር ናይ መሰረት ፈውሲ ቤተክርስቲያንን እተገብረ

ናይ ፍቅርን ሕብረትን መዓልቲ።

13 ጥሪ 2007 ናይሮቢ፣ ኬንያ

ኤቤን ዔዘር ናይ መሰረት ፈውሲ ቤተክርስቲያን

ንተገልገልታ ነቲ አብ እተፈላለዩ ጊዜ ብእተፈላለዩ አገልገልቲ እተውሃበ አገልግሎት ብሲዲ ፣ ቪሲዲን ድቪዲን እናዳለወት ንሽያጥ ተቐርብ ምሃልዋ ነበሰር።

ገለ ካብቲ ድሮ ተዳልዮም ዘለዎ ንምጥካስ፤

• መጽናዕቲ “ብዕላማ ዝምራሕ” ህይወት

(ፓ/ር ምሕረትአብ ሃብተማሪያም)

• ራእይ

(ብአገልጋሊ ደረጃ)

• ወንጌል ንኤርትራ

(ኮንሰርት ብዘመርቲ ዮናታንን ሶስናን)

ከምኡ ውን ብክልቲኡን አብያተ ክርስትያናት አብ ናይሮቢ እተዳለወት “ፍቅርን ሕብረትን” እትብል ቪሲዲ ተዳልያትልኩም አላ።
ንዚእኩም ተባረኹ!!

መጽናዕቲ ብዕላማ ዚምራሕ ህይወት

አብ ኤቤን-ዔዘር ቤተክርስቲያን



መግለጺ ናይ ሰእሊ

ውሽጣዊ ገጽ ናይ ቀዳማይ ገበር፤

- አገልግሎት አብ ቤተክርስቲያን
- ምዝንጋዕ አብ ናቕሻ

ገጽ 9 ፤

- አገልግሎት አብ ቤተክርስቲያን
- ድራማ ብ ተማሃሮ ትምህርቲ አገልግሎት
- ምዝንጋዕ አብ ናቕሻ
- ህጻናት አብ አገልግሎት መዝሙር

ገጽ 10 ፤

- ፓስተር ምሕረትአብ አብ አገልግሎት

- ምዝንጋዕ አብ ናቕሻ
- አገልግሎት አብ ቤተክርስቲያን
- ምድላው 5ይ ዓመት

ገጽ 16 ፤

- ምድላው 4ይ ዓመት

ገጽ 23 ፤

- መራሕቲ ሕ.ወ.ኤ.-አ.ማ.ም
- መራሕቲ ክልቲኣን ቤተክርስቲያን አብ ናይሮቢ
- ምምሰራት ሕ.ወ.ኤ.-አ.ማ.ም

• መዘምራን

- አገልግሎት አብ ቤተክርስቲያን
- ህጻናት አብ አገልግሎት

ገጽ 24 ፤

- ማቻኮስ-መጽናዕቲ መጽሓፍቅዱስ
- አገልግሎት አብ ቤተክርስቲያን
- ህብረት ቤተክርስቲያን አብ አገልግሎት
- ዮናታንን ሶስናን አብ አገልግሎት

ነቲ ዚመጽእ መከዶስ ምስጋና እግዚአብሔርን ሰከጣኑን እቲ ዘገበሮ ተሕምራቱን ደክ ነግሮ

ጳጳስ 78.4



ኤቤን-ዔዘር ናይ መሰረት ፈውሲ ቤተክርስቲያን

www.healeritrea.com

ሓዳስ ዌብሳይት

ሕጂ ድግ ኤቤን-ዔዘር ናይ መሰረት ፈውሲ ቤተክርስቲያን ነዛ healeritrea.com እትብሃል
ሓዳስ ዌብሳይት እብ መርበብ ሓበረታ (ኢንተርኔት) ፈንዖ እላ።

ኩልኹም ብ ዌብሳይትና ክትግልገሉ ንዕድም!

Home |

About Us |

Contact Us |

Service List |

Links |